
(ശ്രീ കുഞ്ചൻ നമ്പ്യാർ വിരചിതം )

 * ഓം ശ്രീ കൃഷ്ണ പരമാത്മനേ നമ:*
       ------------------------------------

ശ്രീ വെങ്കടേശനും,  ശ്രീജഗന്നാഥനും,
ശ്രീവിത്തോബാവും,  ശ്രീഗുരുവായൂരപ്പനും, 
 ശ്രീകൃഷ്ണനും, ആയി വിളങ്ങുന്ന  ഉണ്ണികൃഷ്ണൻെറ  
ലീലാവിനോദങ്ങളെ വർണ്ണിക്കുന്നതും, 
മലയാളത്തിലെ മണിപ്രവാളശൈലിയിൽ 
വിരചിച്ചതും ആയതാണ് ഈ കവിതാരത്നം .

ശ്രീ കുഞ്ചൻ നമ്പ്യാർ മണിയും (മുത്ത് = Pearl = സംസ്‍കൃതം),
പ്രവാളമും (പവിഴം = Coral = മലയാളം) ചേർത്തി  തൊടുത്തു, 
 അതിൽ ഭക്തിയും, മുക്തിയും, വിഭക്തിയും,
 വാത്സ്യവും, പ്രേമവും, രക്ഷയും, ശിക്ഷയും,
എല്ലാം  ഭംഗിയായി ചേർത്ത് രചിച്ചതാണ് ഈ കാവ്യം. 
..............................................

                  ഒന്നാം സർഗ്ഗം 
                  ---------------------
                  ശ്രീ കൃഷ്ണാവതാരം
                  ---------------------------
ഗണപതി ഭഗവാനും അബ്‍ജയോനി-
പ്രണയിനിയാകിയ ദേവി വാണിതാനും 
ഗുണനിധി ഗുരുനാഥനും സദാ മേ 
തുണയരുളീടുക കാവ്യബന്ധനാർത്ഥം .        1 : 1 

പുരഹരനമലൻ മുരാരി ദേവൻ 
പുരമുരശാസനസൂനുഭൂതനാഥൻ 
ധാരണിസുരമഹാജനങ്ങളും മേ 
വരമരുളിടുക വാഞ്ചിതാനുകൂലം                   1 : 2 

മധുരിപു ചരിതം മനോഭിരാമം 
മധുരപദാകലിതം മണിപ്രവാളം 
മതികമല വികാസ ഹേതുഭൂതം 
കതിപയ സർഗ്ഗമിതം കരോമി കാവ്യം         1 : 3 

ദുരിത നിധികളായ ദാനവാനാം 
ഭരമതി ദുസ്സഹമാകയാലൊരുന്നാൾ 
ധരണി ഭഗവതി വിരിഞ്ചലോകേ 
വിരവോടുചെന്നു വണങ്ങിനിന്നു ചൊന്നാൾ       1 : 4 

" സരസിജഭവ! ദേവ! പാഹി പാഹി 
ത്വരിതതരം കരുണാനിധേ! നമസ്തേ 
പരവശതരയയാം ധരണി ഞാനെ-
ന്നറിക ഭവാനഖില പ്രപഞ്ചബദ്ധൌ. "                 1 : 5 

 " അമരമുനി മഹാസഭാന്തരാളേ 
 കിമപി മയം ച വിനാ നിതംബിനീനാം 
വചന മുചിതമല്ല മല്ലയോനേ !
സൂചിര വിഷാദവശേന വേണ്ടിവന്നു "                 1 : 6 

 " അനുചിതമിദമെൻകിലും മഹാത്മൻ  
  കനിവൊടു ഹന്തഭവാൻ ക്ഷമിക്കവേണം  
  മലകളിളകിലും മാഹാജനാനാം 
   മനമിളകാ ചപലോക്തി കേൾകിലും കേൾ "      1 : 7  

 " അസുരഭടജനം മനുഷ്യഭാവം 
    പ്രസഭമിയനന്നിഹ കoസസാരഭൂതം
   അവനുടയ പടജ്ജനം ച ഘോരം 
   ശിവശിവ! പൂർണ്ണമതായി മൽപ്രദേശെ "            1 : 8 

 " ദ്വിജവരയ ജനാദി കർമ്മമെല്ലാം   
   ഭുജബലശാലി ശഠൻ മുടക്കുവാനായ് 
  അനുദിവസമവൻ ബഹുപ്രകാരം 
  ദനുജകുലാനി നിയോജയാഞ്ചകാര "                    1 : 9 

 " പശുകുലഹരണം, പതിവ്രതാനം 
   ഭൃശതര ദൂഷണ, മഗ്രഹാരനാശം 
   ഇതി ബഹുവിധ ദുഷ്‍ടകർമ മിപ്പോ-
  ളതിശയപാപി ജനങ്ങളാരഭന്ത. "                        1 : 10
 
 " ഇടിയൊടു പടവെട്ടുമട്ടഹാസം
   കടുകരദുസ്സഹകത്സനാദിവാക്കും
  കടിലകചരിതങ്ങും നിനച്ചാൽ
 ഝടിതിനടുങ്ങുമശേഷജീവലോകം ".                 1 : 11

" ഗിരികളടവിയും മരങ്ങളും മേ
  തരളതിമിംഗലമാഴിചക്രമേഴും
  ഇവ പലതുമെനിക്കു ഭാരമല്ലോ,
 ശിവശിവ‍! ദുര്ജ്ജനഭാരമേവ  ഭാരം. "                   1 : 12

 " പടഹഘടഘടായിതം മുഴക്കി-
   പ്പടകളിടൻഞു  നടക്കുമദ്ദശായാം 
  ഇടിപൊടി തകരും ധരാവിഭാഗേ 
  പൊടിപടലത്തിലൊളിച്ചു ഭാനുബിംബം ".         1 : 13

 " അവരുടെ പടയും പരാക്രമം കൊ-
    ണ്ടഖിലനിലിൻബ ബലം വശംകെടുന്നൂ .
   അവനിപതികളെന്നുഭാവമാത്രം
   ഭുവനവിനാശ   കഠോരകശ്‍മലാനാം ".               1 : 14
  
 " മമ ഭയമഖിലലം ശമിപ്പതിന്നായ്
  കിമപി തുണച്ചരുളേണമബ്‍ജയോനേ,
 സമവിഷമദശാവിശേഷമെല്ലാ-
 മമലമതേ, ധരിയാതിരിക്കുമോ നീ. "               1 : 15

  ഇതി വസുമതി ത്ൻെറ വാക്കുകേട്ട-
 ങ്ങതികരുണാകുലനാം വിരിഞ്ചനപ്പോൾ
 സ്‍മിതമധുരതരാക്ഷരം ബഭാഷേ
 " മതിമതി താപമെടോ മഹാനുഭാവേ.".             1 : 16
 
 " പരമപുരുഷനാം പയോധിശായീ
   പരചിദനാകുലമൂർത്തി പത്മനാഭൻ
  പരിചൊടുപരിതാപശാന്തയേ   തേ
  വരമരുളീടു, മവൻ നമുക്കുദൈവം.".                  1 : 17

  " അവനവനി നിനക്കു ജീവനാഥൻ
    ഭുവനജനാർത്തിഹരൻ ഭുജംഗശായീ 
    അവനുടെ നികടേ ഗമിക്കെടോ നാ-
    മവശത തീരുമവൻെറ സന്നിധാനാൽ."           1 : 18

   " അമരപതിയുംമിന്ദുചൂഢനും മ-
    ററമരജനങ്ങളുമാസ്ഥയോടു ഞാനും
   അനലനനിലനും  വസുക്കളെട്ടും
   പുനരുപദേവകളും ഗമിക്കവേണം ".               1 : 19

   " പരിചൊടുബത  പാൽക്കടൽക്കുമദ്ധേ
      പരമുരഗപ്പെരുമാളെ  മെത്തയാക്കി
    പരമസുഖരസേന പള്ളികൊള്ളും
    പരമപുമാനെ വണങ്ങുവാൻ നടപ്പിൻ "           1 : 20

  " അവനുടെ കൃപകൊണ്ടു സൃഷ്ടികർത്താ-
   വഹമിതി  ഭാവമെനിക്കുരത്നഗർഭേ!
   അവനുടെ ചരണാംബുജങ്ങളെനേൃ
   ശിവനുമെനിക്കുമൊരാശ്രയ-- നമന്യേ".          1 : 21
 
  ഇതി മുഹുരരുൾ ചെയ്തു പത്മജന്മാ--
  വതിജവമോടെഴുന്നേറ്റു പത്മപീഠാൽ
  അമരപതികളോടുമൂഴിയോടും
   സമമഥ യാത്ര തുടങ്ങി ഭംഗിയോടെ.                1 : 22 

  വിരവൊടു കലശാംബുരാശിതീരേ
  സുരപതിയും വിധിയും മഹാസമൂഹം
  ത്വരിതതരമണഞ്ഞു ഭക്തിയോടേ
  മുരരിപുതൻ ചരിതം സ്‍തുതിച്ചുചൊന്നാർ.          1 : 23
  
  " നളിനനയന! ഹേ ഹരേ! നമസ്തേ
   നരകരിപോ ! കരുണാംബുധേ! നമസ്തേ
  ജയ ജയ ജഗതീപതേ! നമസ്തേ
 ജലധരചാരുതരാകൃതേ ! നമസ്തേ."                   1 : 24

  " ജഗദുദയ വിനാശകാരണണൻ നീ
  ജനപരിപാലന ശീലനായതും നീ
   അജനമലനനന്തനായതും നീ
  സുജനവിചിത്ര ചരിത്രനായതും നീ.".              1 : 25

 " സഗുുണനഗുണനേകനായതും  നീ
 സകലചരാചരജീവനായതും നീ
 സകളനപി ച നിഷ്കളൻ ഹരേ! നീ
 സകലപതേ! കമലാപതേ! നമസ്തേ."             1 : 26

 " പ്രകൃതിപുരുഷനാം ഭവാനനന്തൻ 
 പ്രകടയതി പ്രഥമം പ്രപഞ്ചമെല്ലാം
 പ്രകൃതി ജനനി മായയായ ദേവി
 വിപുലതരഭ്രമമീദൃശം വിധത്തേ.".                 1 : 27

  " ഒരുവനതിധനൻ  പരൻ ദരിദ്രൻ 
 പരനതികർക്കശനന്യനത്യുദാരൻ
 ഇതി പലവിധഭാവഹേതുഭൂതൻ
 ദിതിജവിനാശനനാദി കേശവൻ നീ. ".             1 : 28

 " പൃഥുതരമൊരു മത്സമായതും നീ 
 പ്രഥിതമഹാബല  കൂർമ്മമായതും നീ
 കഠിനതരവരാഹമായതും നീ
 കടുതരഘോരനൃസിംഹമായതും നീ.".            1 : 29

 " പുനരൊരുവടുവേഷനായതും നീ
 മനുജവരാന്തകരാനനായതും നീ 
 ദശമുഖരിപുരാമനായതും നീ 
 വിശദമഹോ കരുണാനിധേ നമസ്തേ."            1 : 30

  "  നരകമഥന ! നാഥ ! ദീനബന്ധോ !
  വിരവൊടു പാലയ വിശ്വനായകാ ! നീ
  ധരണിയുടെ ഭാരം നിരാകരിപ്പാൻ
 കരുണ ഭവിച്ചരുളേണമന്തരംഗേ .".                 1 : 31

 ഇതി നുതിവചനങ്ങളോതി നിന്നാ-
 രതിഘനഭക്തി വിശുദ്ധരാം സുരന്മാർ
 അതു സമയമുദാരമേഘനാദ-
പ്രതിനിധിയാമശരീരിവാക്കുമാസീൽ.          1 : 32

 ഗഗനവചനതത്ത്വമങ്ങറിഞ്ഞാ -- 
 നമലസമാധിസമേതനാം വിരിഞ്ചൻ.
 മധുമഥനനിയോഗമാകവേതാൻ
 മധുരമുവാചമുദാ മഹാസഭായാം.                  1 : 33

 " അനിമിഷവരരേ! ധരിച്ചുകൊൾവിൻ
  കനിവൊടു  കൈടഭവൈരിതൻ നിയോഗം 
 അവനവനിതലേ  സമുത്ഭവിക്കും
 ഭുവനപതിർവ്വസുദേവപപുത്രഭാവാൽ."              1 : 34

 "ഉരഗവരനനന്തനും ജനിക്കും
 മുരരിപുതന്നുടെ പൂർവ്വജത്വമോടെ
 അവരുടെ പരിവാര പൌരുഷാർത്ഥം
 യദുകുലധാമനി നിങ്ങളും ജനിപ്പിൻ.".               1 : 35

 "  ഭുവനജനനിയായ മായതാനും
  ഭുവിജനനേ  കനിവോടൊരുമ്പെടുന്നു
 സുരതരുണികളും ധരാതലേ  ചെ --
 ന്നുരുതരസൌഭഗമുത്ഭവിക്കവേണം.".               1 : 36

 " വസുമതിയുടെ ഭാരമാശു തീർപ്പാൻ
   വിരവൊടുടൻ തുടരുന്നു വാസുദേവൻ
   അസുവിനു സമയായ ധാത്രി തൻെറ
  വ്യസനമഹോ ഭഗവാൻ സഹിക്കുമോ താൻ.".      1 : 37

  ഇതി വിധിവചനങ്ങൾ കേട്ടനേരം
 മതിതളിരിൽക്കലരും പ്രമോദമോടെ
 ക്ഷിതിയുമതി കുതൂഹലം മറഞ്ഞാ-
 ളമരജനങ്ങളുമഞ്ജസാഗമിച്ചാർ.                     1 : 38 

  തദനു ച മഥുരാപുരേ വിളങ്ങും
 മുദിത മഹാമതിയായ ശൂരപുത്രൻ
 ഗുണനിധി  വസുദേവയാദവേന്ദ്രൻ
 പ്രണയിനി ദേവകിയെസ്സുഖേനവേട്ടാൻ.        1 : 39           

 നവജലധരചാരുവേണിയാളാ--
 മവളുടെ യഗ്രജനുഗ്രസേനപുത്രൻ
 പ്രുഥുതരഭുജശാലി ഭോജരാജൻ
 പ്രഥിത മഹാജനകമ്പകാരി  കംസൻ.           1 : 40

 അവനതികുതുകീ രഥംകരേറി
 കനിവവൊടു ദമ്പതിമാർക്കു തേർതെളിപ്പാൻ
 യുവതിധനമനേകമാനതേരും
 കുതിരയുമാനകദുന്ദുഭിക്കു നൽകി.              1 : 41

 പടുപടഹരവങ്ങളാലവട്ടം
 കുട തഴ ചാമരമാദി രാജചിഹ്നം
 പടകളുമിടകൂടീ രൂഢഘോഷം
 ഝടിതി നടന്നു തുടങ്ങി ഭംഗിയോടേ,           1 : 42

 അതുപൊഴുതശരീരി  വാക്യഘോഷം
 വിതത ഭയങ്കരമംബരേഭവിച്ചു
 " ഇവളുടെ സുതനഷ്ടമൻ ഭവാനെ--
  ജ്ഝടിതി വധിക്കുമറിഞ്ഞുകൊൾക  കംസ."       1 : 43

  അതു വിരവൊടു  കേട്ടു രുഷ്ടനായാ--
  നതുലപരാക്രമശാലി ഭോജരാജൻ 
  ഭഗിനിയുടെ കചം പിടിച്ചിഴച്ചാ--
  നസിലതകൊണ്ടഥ വെട്ടുവാൻ തുടർന്നാൻ.          1 : 44

 ശുഭമതി വസുദേവനേവമപ്പോ--
 ളഭയമിരന്നു  വണങ്ങിനിന്നു ചൊന്നാൻ,
 " അരുതരുതു വധൂവധം മഹാത്മൻ !
 ദുരിതമകപ്പെടുമിപ്രകാരമായാൽ.".                 1 : 45
 
  " യുവതികളെ വധിക്ക യോഗ്യമോതാ--
  നവരതി ദുഷ്ടകളെങ്കിലും നരേന്ദ്ര !
  ഇവൾ പുനരപരാധമെന്തുചെയ്തു
  ശിവശിവ, ! നിഷ് കൃപനായതെന്നെടോ താൻ.      1 : 46

 " നിജമരണഭയം നിനയ്ക്കകൊണ്ടോ
 നിജഭഗിനീനിധനായ നീ മുതിർന്നു ?
 നിജഭുജബലകീർത്തി പൂർത്തിയെല്ലാം
 ത്യജതി ഭവാനിഹ ജീവിതാഗ്രഹത്താൽ.              1 : 47

" ജനനമരണമെന്നതിജ്ജനാനാ--
 മനുഭവമെന്നതിനെന്തെടോ വിവാദം ?
 മരണദിവസവും ശിരസ്സിലാക്കി--
 ദ്ധരണിതലം പ്രവിശന്തിമാനുഷന്മാർ.              1 : 48

" ചിലരിഹ പലവാസരം വസിക്കും 
 ചിലരുടനേ നിജകർമ്മണാമരിക്കും
 മരണമൊരുവനും  വരാത്തതല്ലെ--
 ന്നറികഭവാനറിവുള്ള ചാരുബുദ്ധേ !                  1 : 49

" അവികല മലമൂത്രമാംസപിണ്ഡം
 ഭുവി ബഹുദുർഘട ദു:ഖദുഷ്‍ടപാത്രം
 ഇദമവനിപതേ ! നരൻെറ ഗാത്രം,
 വദവദ, വാഞ്ഛിതമെത്രനിഷ്‍ഫലംതേ.              1 : 50
 
 "  അശരണ ജന നിഗ്രഹം തുടർന്നാ--
  ലശനിമസം തവ പാപമാപതിക്കും
  ദൃശതരനരകാഗ്നിയിൽപ്പതിക്കും
  കുശമതിയായ ഭവാനിതോവരേണ്ടൂ ?           1 : 51

  " തെരുതെരെ വളരുന്ന  സാഹസങ്ങൾ--
  ക്കുരുതരപാത്രമതായി  ഭോജരാജൻ
  അരുതിവനൊടു  കൂടിവാസമിത്ഥം
  കരുതി നടക്കുമിനി പ്രജാസമൂഹം. "              1 : 52

 " അതിശഠമതി കംസനെന്നുനിന്നെ
  കൃതികൾ ദുഷിക്കുമതിന്നുനീക്കമില്ല--
  അതിനു മുതിരൊലാ മഹാമതേ ! നീ 
  മതി മതി സാഹസ മിങ്ങുവാങ്ങിനില്ക്ക . ".      1 : 53
 
 ഇതിബഹുവിധവാക്കു കേൾക്കകൊണ്ടും
 മതിയിലോരാർദ്രത ഭോജരാജനില്ല.
 മനസിദൃഢമറിഞ്ഞുറച്ചു കൃതൃം
  പുനരപിതം വസുദേവനേവമൂചേ .                 1 : 54

  " ഇനിയുമൊരരുപദേശമാശുകേൾ നീ
   നൃപ തവ സോദരിയാമിവൾക്കുജാതം
  തനയനെ വിരവോടഹം തരുന്നേൻ 
  മനുജപതേ ! മതിയുണ്ടുകുണ്ഠിതം തേ .            1 : 55

  ഇതി പല വസുദേവഭാഷിതം കേ--
  ട്ടതിമുദിതോഗൃഹമാപഭോജരാജൻ.
  പതിയൊടു സഹദേവകീ ഗമിച്ചാ--
  ളതനുമുദാനിജമന്ദിരേ രമിച്ചാൾ.                    1 : 56

  പല ദിവസശതം കഴിഞ്ഞശേഷം
  ചലമിഴിയാൾക്കഥ  ഗർഭമുത്ഭവിച്ചു.
  സുലളിതനൊരു പുത്രനും ജനിച്ചു
  സുലഭമഹോ ഗുണികൾക്കു വാഞ്ഛിതാർത്ഥം .    1 : 57

  സമയമഥനിനച്ചു സത്യസന്ധൻ 
  തമപി ച കംസനു നൽകിനാൻ പിതാവും.
  പ്രമുദിതമതി കംസനേവമൂചേ 
  " സമുചിതമല്ലസഖേ! ശിശോർവ്വധം മേ.".            1 : 58
 
  " കനിവൊടിവനെ നീ വളർത്തുകൊൾക
  പുനരഹമഷ്‍ടമനെപ്പരം വധിപ്പൻ. "
  ഇതിദനുജനൃപേണ ദത്തനാകും
 സുതനെ മുദാവസുദേവനാശു വീണ്ടാൽ.              1 : 59

 കലഹകുതൂകി നാരദൻ കദാചിൽ
 ഖലമതിയാമവനോടു  വന്നുചൊന്നാൻ
 " അരുതരുതു നിനക്കു ഭോജരാജാ
   കരളിലൊരാർജ്ജവ, മെന്തിതെന്നു ചൊല്ലാം.".    1 : 60

  തവ പരിജനവും ഭവാനുമെല്ലാം 
  ഭുവിഗതരാമസുരാംശ  സംഭവന്മാർ
   അപിപുനരിഹ വൃഷ്ണിയാദവന്മാ--
  രറിക ഭവാനമരാംശസംഭവന്മാർ.                         1 : 61

  ഏവം മുനീന്ദ്രവചനം ബത കേട്ടനേരം 
 ഭാവം പകർന്നരിശമേറിന ഭോജരാജൻ
 മുന്നംപിറന്നു വളരുുന്നൊരു കീർത്തിമാനെ--
 ക്കൊന്നും കളഞ്ഞഥ തെളിഞ്ഞുഞെളിഞ്ഞു വാണാൻ.      1 : 62

 രണ്ടാമതും തനയനമ്പൊടു  ദേവകിക്ക--
 ങ്ങുണ്ടായി, കംസനവനേയുമുടൻ വധിച്ചാൻ
 ഈ വണ്ണമാറുശിശുമാരണമാശുചെയ്താൻ 
 ജീവാവസാനഭയചഞ്ചലനായ കംസൻ.                       1 : 63

  ഉത്തമപുരുഷശാസന കൈക്കൊ--
  ള്ളുരഗകുലാധിപസന്നിധിയോഗാൽ
  സപ്തമമാകിനഗർഭമുദാരം   
  സപദി ധരിച്ചിതു ദേവകിതാനും.                    1 : 64

  ' വൈകുണ്ഠദേവനരുൾ ചെയ്തിതു മായയോടു 
  വൈകാതെ ദേവകിയുടെ ജഠരത്തിൽനിന്നും
  ലോകോപകാരകമതാകിയ ബീജമിപ്പോ--
  ളാകർഷണേന വശമാക്കുക നീ സുശീലേ ! ".   1 : 65

   പ്രഥിതവിനയശോഭാ ധീരനാം ശൌരി തൻെറ
    പ്രഥമമഹിഷിയാകും രരോഹിണിദേവി തൻെറ
   ജഠരകുഹരദേശേ ശേഷതേജോവിശേഷം
   ഘടയ കുടിലകർമ്മ പ്രക്രിയാസു പ്രവീണേ !     1 : 66
  
    " ഗോപലോകമകടാവതം സമണി
           നന്ദഗോപരുടെ പത്നിയാം  
     ഗോപികാകുലകലാപമാകിന
           യശോദതന്നുദരകന്ദരേ
    ചെന്നിരുന്നഥ ജനിക്ക നീ ജനന--
         പാശനാശരചനോന്മുഖേ !
    നന്നു നന്നിതു നിനക്കെടോ നിഖില--
          വന്ദനീയ ചരണാംബുജേ ! ".                     1 : 67

    ഏവമാദിമുരവൈരിദേവനുടെ
         ശാസനേന കില മായതാൻ
     ദേവകീ ജഠരഗാമി ധാമമതു 
           രോഹിണീ ജഠരമാനയൽ 
      നന്ദസുന്ദരി യശോദതന്നുദര--
           കന്ദരത്തിലിടചേർന്നുടൻ 
      മന്ദമന്ദമവളും ജനിപ്പതിനു
           കോപ്പുകൂട്ടിമരുവീടിനാൾ.                 1 : 68

    ദേവകിയ്ക്കലസി ഗർഭമെന്നൊരു വി--
          ശേഷമമ്പൊടു മഹീതലേ 
   കേവലം വിലസി നീളാവസപദി  
         കേണുവാണിതു മഹാജനം
   ദേവദേവനഖിലേശനവ്യയൻ
       അമേയശീലനജനച്യുതൻ
    ദേവകിംപുരുഷസേവിതൻ സപഭി
      ദേവകീജഠരമാവിശൽ.                              1 : 69

   രോഹിണീ തദനു മോഹനീയഗുണ--
         ദേഹകാന്തിമയചന്ദ്രികാ--
  മോഹിതാഖില  ചരാചരം കില--
       കുമാരമാശു സുഷ്‍ടവേ മുദാ.
  ദേഹികൾക്കതികുതൂഹലം മനസി
       രോഹിണീസുത വിലോകനേ 
  രോഹിണീശവദനൻ മനോഹര--
      വിലാസമമ്പൊടു വിളങ്ങിനാൻ.          1 : 70

  കാളമേഘമിടതിങ്ങിവിങ്ങിബത
      ഭംഗിയേറുമിടിമിന്നലും
  മേളമോടു ജലധാര മാരികളു--
      മെത്രയും ബഹുമനോഹരം
  അർദ്ധരാത്രിസമയം സമാഗതമു--
      ദിച്ചു ചന്ദ്രനുമഹോ തദാ 
  സിദ്ധചാരണസുരാവലിസ്തുതിക--
       ളുദ്ധതം ദിവിമഹോത്സവം.                1 : 71

  പൂർണ്ണേഗർഭേ സമസ്തത്രിഭുവനശുഭക--
      ർമ്മങ്ങളേകത്ര കൂടി--
  പ്പൂർണ്ണാനന്ദം വിളങ്ങീടിന ഘനപടല--
      ശ്യാമധാമാഭിരാമൻ
  മംഗല്യേ സന്മുഹൂർേത്ത മഹിതഗുണമിയ--
      ന്നഷ്‍ടമീരോഹിണീഭ്യാം 
   സംഗേ  ഭംഗ്യാ ജനിച്ചാനഴകൊടു ജഗതീ--
       മൂലകന്ദം മുകുന്ദൻ.                                      1 : 72

   മിന്നും പൊന്നിൻകിരീടം,  തരിവള,  കടകം,
         കാഞ്ചി, പൂഞ്ചേല, മാലാ--
    ധന്യശ്രീവത്സസൽക്കൌസ്തുഭമിടകലരും
         ചാരുദോരന്തരാളം
  ശംഖംചക്രം ഗദാപങ്കജമിതിവിലസും
      നാലുതൃക്കൈകളോടേ
 സങ്കീർണ്ണശ്യാമവർണ്ണം ഹരിവപുരമലം
      പൂരയേന്മംഗലം  വ:                                     1 : 73

                  **ശ്രീ  കൃഷ്ണാവതാരം സമാപ്തം **
                     ----------------------------------------

                 രണ്ടാം  സർഗ്ഗം
              -----------------------
      ( അവതാര വിശേഷണങ്ങൾ )
        -----------------------------------------

ലോകൈകനാഥൻെറ  ശുഭാവതാരേ
ലോകങ്ങളെല്ലാമുടനേ തെളിഞ്ഞു 
മാകന്ദമന്ദാര സുഗന്ധവാഹീ 
മാഴ്കാതവണ്ണം വിലസീ സമീരൻ.           2  : 1

പ്രസന്നരായീതു ജനങ്ങളെല്ലാം 
പ്രസൂനവർഷം ഗഗനേ തുടങ്ങി 
 പ്രസൂതികാലേ മുരവൈരിതൻെറ 
പ്രസൂജനം പൂർണ്ണസുഖേന മേവി.       2  : 2

കിരീടസൽക്കുണ്ഡലഹാരമാലാ -
പരീതനായ് പീതദുകൂലധാരി
കരങ്ങളിൽ ശംഖ ഗദാരി പത്മം
ധരിച്ചുദേവൻ വിവിധം വിളങ്ങി.       2  : 3

അനന്തരം വിഷ്ണുശരീരമപ്പോ - 
ളനന്തകാന്തി പ്രസരേണ  ദൃഷ്ട്വാ
അനന്തസന്തോഷരസം സ്തുതിച്ചാ -
നനന്തരായം വസുദേവനേവം .           2  : 4

" നമോസ്തുതേ മാധവ ! ശാർങ്ഗപാണേ !
നമോസ്തുതേ കേശവ ! ദീനബന്ധോ !
നമോസ്തുതേ ലോകപതേ ! മുരാരേ !
നമോസ്തുതേ നാഥ ! ദയാപയോധേ !      2  : 5

" അറിഞ്ഞുകൂടാത്തവനെങ്കിലും ത്വാ -
മറിഞ്ഞു ഞാൻ ത്വൽകൃപകൊണ്ടിദാനീം 
അറിഞ്ഞുപോകാത്ത ഗുണേന വിശ്വം
നിറഞ്ഞുമേവും നിഖിലേശ്വരൻ നീ .       2  : 6

" വിളക്കുപോലെ വിവിധപ്രപഞ്ചേ 
വിളങ്ങുമാനന്ദമയസ്വരൂപിൻ !
 ഇളക്കമില്ലാത്ത മഹാരുചേ ! നീ -
യിളയ്ക്കൊലാ രക്ഷണമിക്ഷണം മേ .".   2  : 7

" വിശ്വങ്ങളെല്ലാമുളവാക്കി മുന്നം 
 വിശ്വാസപൂർവ്വം പരിരക്ഷചെയ്തും 
 നിശ്ശേഷമമ്പോടഥ സംഹരിച്ചും 
 നിശ്ശോകമോദം വിളയാടുവോൻ നീ .        2  : 8 

 " അംഭസ്സിലാകാശതലം  കണക്കെ 
 സംഭാവനം ചെയ്‍കിലിദം പ്രപഞ്ചം
 സംബന്ധമുണ്ടാക്കിന മായതന്നിൽ 
 ബിംബിച്ചു കാണുന്നു ഭവൽക്കടാക്ഷാൽ .    2  : 9

" ജ്ഞാനം മനസ്സിൽ ജ്ജനിയായ് കമൂലം
 ഞാനെന്നഹംഭാവമഹോജനാനാം
 നൂനം വിഭോ നിൻചരിതം ഗ്രഹിച്ചാ -
 ലാനന്ദമല്ലാതൊരു ഭാവമുണ്ടോ ?                    2  : 10

" കാമാദിഷൾക്കം ബഹുദു:ഖമൂലം
 പ്രാമാദികം പോലിഹ സത്യബോധം
 ധീമാനിതൊന്നും ഗ്രഹിയായ്‍കകൊണ്ട --
 ല്ലാമഗ്നനാകുന്നു ഭവാബുരാശൌ ".               2  : 11
 
" ജന്മങ്ങളിൽച്ചെയ്തൊരു കൈതവം കൊ --
 ണ്ടുന്മോഹമിജ്ജന്മനി സജ്ജനാനാം
 ത്വന്മഗ്നമായമ്പൊടു ചിത്തമെങ്കിൽ
 ത്വന്മായയാ ബന്ധനമില്ലനൂനം ".                  2  : 12
 
" കംസാദിദുഷ്‍കണ്ടകദുർജ്ജനാനാം 
 ഹിംസാർത്ഥമാകുന്നു തവാവതാരം 
 സംസേവനം  ചെയ്‍തിയലൂം നരാണാം 
 സംസാരസംബന്ധമകററുവാനും.".             2  : 13

" ത്വൽപൂർവ്വജന്മാരതികോമളന്മാ --
 രുൽപ്പന്നരായീ മമ നന്ദനന്മാർ
 ദർപ്പേണ കൊന്നാനവരെ ദുരാത്മാ 
 സർപ്പാരി സർപ്പങ്ങളെയെന്നപോലെ .".      2  : 14

 " അക്കംസനൂക്കേറിന സിംഹതുല്യൻ
 ദിക്കൊക്കവേഹന്ത മുടിച്ച മൂഢൻ 
 ഇക്കാലമിത്വജ്ജനനം ഗ്രഹിച്ചാൽ 
 വക്കാണമിച്ഛിച്ചുവരും മുരാരേ ! "              2  : 15

 " ഇദം ചതുർബ്ബാഹുകമായ രൂപം 
  മുദാ ചുരുക്കീടുക ചൿ്രപാണേ 
 ഉദന്തമക്കംസഭടൻ ഗ്രഹിച്ചാ --
 ലുദീർണ്ണകോപേന സമാഗമിക്കും. ".        2  : 16

 തദന്തരേ ദേവകിയും സ്തുതിച്ചാ -- 
 " ളുദാരമൂർത്തേ, ഭഗവൻ, നമസ്തേ
 മദാന്ധദൈത്യാരി ഭവാനിദാനീം
 മദാത്മജത്വേന സമേതനായോ ?"            2  : 17 
 
 " അഹോമദീയം സുൿ്രതം മുരാരേ !
  മഹോദയം യാദവവംശജാനാം
 മഹാനുഭാവൻ മഹനീയശീലൻ 
 മഹീതലേവന്നുഭവാൻ പിറന്നു. "           2  : 18

 " ഭവാൻ ഭവക്ലേശവിനാശകാരീ 
 ഭവാൻ ഭുജംഗാധിപതല്പശായീ 
 ഭവാനശേഷാഗമഗമ്യരൂപൻ
 ഭവാൻ പ്രസാദിച്ചരുളേണമമെന്നിൽ."       2  : 19

" ഇത്ഥം പിതാവും ജനയിത്രിതാനും
 ബദ്ധപ്രമോദം സ്തുതിചെയ്തനേരം
 മുഗ്ധസ്മിതം സ്നിഗ്ധകടാക്ഷമോടേ 
 സിദ്ധാന്തസാരം ഭഗവാനേവമൂചേ."         2  : 20

 " ഹേ താത, ഹേ മാതരനന്ത ഭാഗ്യൌ
 ചേതോവിഷാദാദി വെടിഞ്ഞുകൊൾവിൻ 
 പീതാംബരൻ ഞാൻ ഭവതോ: സ്വഭാവാൽ
 പ്രീതാശയത്വേന വരം തരുന്നേൻ. "            2  : 21

  " അതീവജന്മങ്ങളിൽ നിങ്ങൾ ചെയ്തോ --
 രതീവപുണ്യക്രിയകൊണ്ടിദാനീം 
  ഇതീദൃശം മാമകപൂർണ്ണരൂപം 
 നിതാന്തമാലോകനപാത്രമായി."                2  : 22

 " യശോദയാഭക്തിവിവേകശീലാ
 യശോദയെന്നുള്ളൊരു നന്ദപത്നീ
 സുമാനുഷി സമ്പ്രതി ഗോപവാടേ 
 കുമാരിയെത്താൻ പ്രസവിച്ചു ശേതേ.".    2  : 23

 " ഗൂഢം ഭവാനെന്നെ വഹിക്കവേണം 
 മൂഢൻ ഗ്രഹിക്കാതെ ഗമിക്കവേണം 
 എന്നെ ബ്ഭവാൻ നന്ദഗൃഹേ കിടത്തി --
  ക്കന്യാവിനെക്കൊണ്ടിഹ പോന്നുകൊൾക. "     2  : 24
  
  നീലാംബുദശ്യാമളനേവമുക്ത്വാ 
 ബാലാനു രൂപം നിജരൂപമാക്കി 
 കാലും കുടഞ്ഞങ്ങു കരഞ്ഞനേകം 
 ലീലാവിലാസേന ശയിച്ചുദേവൻ.                     2  : 25

 കരത്തിലാക്കിക്കനിവോടു ബാലം
 തിരിച്ചു മന്ദം വസുദേവനപ്പോൾ 
 പരക്കവേതിങ്ങിന കൂരിരുട്ടും
 നിരക്കവേ കാടുമതീവഘോരം.                 2  : 26

 മുഴങ്ങുമംഭോധരമാരിതട്ടി  --
 പ്പുഴങ്ങിവീഴുന്ന  മരങ്ങളോടും 
 അഴിഞ്ഞുസേതുക്കളിടിഞ്ഞുവെള്ളം 
  വഴിഞ്ഞുവീഴുന്ന നദങ്ങളോടും,             2  : 27

  അത്യന്തദുസ്സഞ്ചരമർദ്ധരാത്രൌ 
 തത്തൽപ്രദേശം സുഖമേ കടന്നാൻ
 സർപ്പാധിരാജൻ   ഫണചക്രവാളം
 കെല്പോടുപിമ്പേ കുടയായ് പിടിച്ചാൻ .   2  : 28

 ഓളങ്ങൾ തള്ളിപ്പുളിനം പിളർക്കും
 കാളിന്ദിതന്നിൽക്കവിയുന്നവെള്ളം
 ചീളെന്നു ശൌരിക്കു തദാകണങ്കാ --
 ലോളം കവിഞ്ഞീല ഹരിപ്രഭാവാൽ.         2  : 29

 വ്രജത്തിലുൾപ്പുക്കു  യശോദ തൻ്റെ
 ഭുജാന്തികേ ബാലകനെക്കിടത്തി
 കുമാരിയെപ്പാണിതലേ ഗൃഹീത്വാ
 സമോദമപ്പൂരുഷനിങ്ങു പോന്നാൻ .          2  : 30

 ഉണർന്നു മെല്ലെന്നു യശോദ താനും 
 പുണർന്നുടൻ പുത്രനെ മന്ദമന്ദം 
 അമന്ദസന്തോഷസുധാസമുദ്രേ
 നിമഗ്നയായ് വന്നിതു സുന്ദരാംഗി .         2  : 31

 ശൂരാത്മജൻ താനഥ താം കുമാരീം
 ഭാർയ്യാസമീപം  ഗമയാഞ്ചകാര
 ആരോമലക്കന്യകയെക്കരാഭ്യാം 
 പരിഗ്രഹിച്ചാളഥ ദേവകീസാ .               2  : 32

 നാരായണൻ തന്നുടെ ജന്മകാലേ 
 പാരാതെവേർപെട്ടൊരു ശൃംഖലത്തെ
 യഥാപുരാ പാദകരേഷു ബദ്ധ്വാ 
 വ്യഥാകുലം ദമ്പതിമാർ വസിച്ചാർ .     2  : 33

 ബാലസ്വരം കേട്ടഥ കിങ്കരന്മാർ
 നാലഞ്ചുപേർകൂടി ജവേന ചെന്നാർ
 ലീലാഗൃഹേ മേവിന കംസനോട --
 ക്കാലോചചിതം വൃത്തമുണർത്തിനിന്നാർ .  2  : 34

 കംസൻ പുറപ്പെട്ടതിവേഗമോടേ
 ഹിംസാമുദാ ഗർഭഗൃഹം പ്രപേദേ 
 അന്നേരമദ്ദേവകി ശോകമോടേ
 ചൊന്നാളഹോ ബാഷ്പജലം വമന്തി .              2  : 35 

 " കൊന്നീടൊലാ സോദര ! കന്യകാം മേ
 നന്നല്ലെടോ സ്ത്രീവധമേവനും കേൾ
 ഒന്നല്ല രണ്ടല്ല കുമാരഷൾക്കം 
 കൊന്നീലയോ നിഷ്കരുണാശയൻ നീ ".       2  : 36

 എന്നിപ്രകാരം ഭഗിനീവിലാപം 
 നിന്ദിച്ചുതന്നന്ദിനിയെ ഗ്രഹിച്ചാൻ
 പാദേ പിടിച്ചാശു ശിലാതലാന്തേ 
 മോദേന താഡിപ്പതിനും തുടർന്നാൻ .       2  : 37

 കെൽപേറുമക്കന്യക തൽക്കരാഗ്രാ --
 ദുൽപത്യ നിന്നാളമരേന്ദ്രദേശേ 
 അല്പേതരപ്രാഭവശോഭയോടേ 
 കല്പാന്തസൂർയ്യപ്രതിമപ്രകാശം             2  : 38
 
  നാലെട്ടു തൃക്കൈകളിലുജ്ജ്വലിക്കും
 ശൂലാദി നാനായുധഭാസമാനാ 
 മൂർത്ത്യാമനോജ്ഞാമുനിസേവ്യമാനാ
 കാർത്ത്യായനീ കംസമിദം ബഭാഷേ .    2  : 39

 " അരേ ദുരാചാര, നൃശംസ, കംസ !
  പരാക്രമം സ്ത്രീകളിലല്ല വേണ്ടൂ,
 തവാന്തകൻ ഭൂമിതലേ ജനിച്ചു
  ജവേന സർവ്വത്ര തിരഞ്ഞു കൊൾക."        2  : 40
 
  " അടിപ്പതിന്നെങ്കിലുമെൻ്റെ പാദം 
  പിടിച്ചു നീയെന്നതു നിർവ്വിവാദം 
 ഹനിക്കയില്ലെന്നതുകൊണ്ടു ഞാനും
 ജനിച്ചുതാനും തവദണ്ഡധാരൻ.".               2  : 41 
  
 ഇത്ഥം പറഞ്ഞാശു മറഞ്ഞുദേവീ
 ബദ്ധിക്ഷയം പൂണ്ടുഗമിച്ചു കംസൻ
 ഗത്വാനികേതം വസുദേവനോടും 
 തത്ഭാർയ്യയാം ദേവകിയോടുമൂചേ .           2  : 42

 " അഹോ ! മഹാപാപി മഹാശഠൻ ഞാൻ
  സഹോദരീപുത്രവധേന നൂനം .
 സഹായമയ്യോ മമ നാസ്തി ലോകേ 
 മഹാഭയം മേലിൽ വരും ദശായാം .".       2  : 43 
 
  " ജനിക്കുമന്നന്നുടനേ മരിക്കും       
  മുനിക്കുമുള്ളൊന്നു ശരീരനാശം.
 ഇനിക്കുമന്തർഭയ മുണ്ടിദാനീ --
 മിനിക്കു മാർഗ്ഗങ്ങളഹം വെടിഞ്ഞേൻ. ".  2  : 44
 
 " ധരിക്ക നീ ദേവകി ! നന്ദനന്മാർ
  മരിക്കകൊണ്ടത്തൽ നിനക്കുവേണ്ട,
 ഒരിക്കലുണ്ടേവനുമാത്മനാശം
 ജരയ്ക്കുമുമ്പേ മരണം മനോജ്ഞം "          2  : 45

 " ജലത്തിലെപ്പോളകളെന്നപോലെ 
 ചലം മനുഷ്യർക്കു ശരീരബന്ധം,
 കുലം ബലം പുത്രകളത്രജാലം 
 ഫലം വരാ മൃത്യുവരും ദശായാം. "          2  : 46
 
 " വിധിക്കകൊണ്ടുള്ള ശരീരനാശം
 വധിക്കകൊണ്ടെന്നു നിനയ്ക്കൊലാനീ 
 വിധിക്കുതോന്നും വിധമിജ്ജനങ്ങൾ --
 ക്കതിക്രമിപ്പാനിഹശക്തിയുണ്ടോ? ".      2  : 47

 ഇത്യാദി സാന്ത്വങ്ങൾ പറഞ്ഞു കംസൻ
 ഭക്ത്യാ വിനീതാകൃതി വീരവീരൻ
  പാദേതയോ: ശൃംഖല വേർപെടുത്താൻ,   
 മോദേനപോയി സ്വഗൃഹേ വസിച്ചാൻ.       2  : 48

 അന്നേരമമ്പാടിയിലിമ്പമോടേ 
 നന്ദാദി ഗോപാലക വൃന്ദമെല്ലാം 
 മന്ദേതരം പ്രീതി കലർന്നുദാരം 
 നന്ദാത്മജാ ലോകനമന്വഭൂവൻ.                  2  : 49

 കാർകൊണ്ടെഴും മേഘസമാനവർണ്ണി
 വാർകുന്തളം വണ്ടിനുമിണ്ടൽ നൽകും 
 ആകർണ്ണലംബം ബത കണ്ടനേരം 
 ലോകങ്ങളാനന്ദവശങ്ങളായി.                 2  : 50

 മുഖം ശരച്ചന്ദ്രമനോഭിരാമം 
 സുഖം വിശാലാന്തഭുജാന്തരാളം 
 നഖാദി ചൂഡാവധി ബാലരൂപം
 സുഖാവലോകം സുതരാം വിളങ്ങി.       2  : 51

 അനംഗതുല്ല്യാകൃതി കണ്ടനേരം 
 മനം മറന്നാശു യശോദ താനും
 സ്തനം കൊടുത്താശുകരേ ഗൃഹീത്വാ
  ജനങ്ങൾ  കാണ്മാനവസൽപ്രകാശേ         2  : 52 

  മഹീയമാനോ ഭുവി നന്ദഗോപൻ 
  മഹീസുരന്മാർക്കു ധനത്തെ നൽകി
  മഹീതലം കാഞ്ചനഗോസഹസ്രം 
  ബഹുപ്രകാരം വിഭവങ്ങൾ നല്കി.              2  : 53 

 കുളിച്ചുടൻ ചെയ്തിതു ജാതകർമ്മം 
 ഗളിച്ച ഹർഷാശ്രു  ജലേന സാകം 
 വെളിച്ചമേ ബന്ധുജനത്തെയെല്ലാം 
 വിളിച്ചു കാട്ടീ തനയാനനാബ്‍ജം .                2  : 54 

 അലങ്കരിച്ചു നിജഗേഹമെല്ലാം 
 കുലാംഗനാ  സങ്കുലമായ് പ്രദേശം 
 അലക്തകം  ചന്ദനമിന്ദുചൂർണ്ണം 
 ഫലങ്ങൾ പുഷ്പങ്ങളുമുച്ചയിച്ചു.            2  : 55

 വിളക്കുവെച്ചു മണിഭിത്തിതോറും 
 വിളക്കമുള്ളാഭരണങ്ങൾ തൂക്കി 
 കുളിർക്കവേ കുങ്കുമപങ്കതോയം 
 തളിച്ചു രാജാങ്കണവീഥിതോറും.             2  : 56

 അഞ്ചാറുനാളിങ്ങനെ നന്ദഗോപ --
 രഞ്ചാതെകണ്ടാത്മഗൃഹേ വസിച്ചു .
 സഞ്ചിന്ത്യ കംസായ കരം കൊടുപ്പാൻ
 കിഞ്ചിൽ പുനശ്ചഞ്ചലധീ: പ്രതസ്ഥേ.       2  : 57
 
 ഗോപൈ: സമേതം മഥുരാപുരത്തെ 
 പ്രാപിച്ചു കംസന്നഥ കോഴ നൽകി
 പോരുന്നനേരം വസുദേവനെക്ക --
 ണ്ടാരൂഢമോദം ചിരമത്ര വാണാൻ.          2  : 58

 നിറഞ്ഞ സന്തോഷഭരാകുലാത്മാ
 പറഞ്ഞുവാചം വസുദേവനേവം
 " കുറഞ്ഞതില്ലെന്നുടെ പുണ്യപൂരം
 വിരഞ്ഞു നിന്നെബ്ബത കാൺകമൂലം."     2  : 59

 " എടോ സഖേ! വിശ്വപതിക്കു നിങ്കൽ
  കടാക്ഷമുണ്ടായിതു ഭാഗ്യരാശേ !
  പുത്രാനനം കണ്ടു സുഖിച്ചിരിപ്പാ --
  നത്രാവകാശം തവ ജാതമായി.".           2  : 60

  " മദീയ പുത്രൻ  ബതരൊഹിണേയൻ 
  ത്വദീയഗേഹേ മരുവുന്നിതല്ലീ
  തദീയമാതാവിനു മാത്മജന്നും 
  ത്വദീയകാരുണ്യമൊരാശൃയം കേൾ. "   2  : 61

  " ശ്രവിക്ക നീ കിഞ്ചിന വർത്തമാനം 
 ചെവിക്കു ശല്യത്തിനു തുല്യമല്ലോ,
 കരുത്തെഴും പൂതനയെന്നു പേരാ --
 മൊരുത്തിപോൽ ബാലവധം തുുടങ്ങി."   2  : 62

  " ഗമിക്ക നീ സത്വരമാത്മഗേഹേ
  ക്ഷമിച്ചിരുന്നാകിലനർത്ഥമുണ്ടാം
 അമിത്ര വൃന്ദം മുതിരുന്ന കാലം
 രമിക്കുമോ കത്രചിദന്തരംഗം. ".               2  : 63

  ഇത്യാദി സാരം വസുദേവവാക്യം
  ശ്രുത്വാ ഭയം പൂണ്ടഥ നന്ദഗോപൻ
 ദുരന്തചിന്താവിവശാന്തരാത്മാ 
 പുരം പ്രവേശിച്ചിതു വിഷ്‍ണു ഭക്ത്യാ.         2  : 64

 അക്കാലമക്കംസമനസ്സിളക്കി --
 ത്തക്കത്തിലോരോ സചിവാസുരന്മാർ
 ഒക്കെ പ്രജോപദ്രവതൽപരന്മാർ
 ചിക്കെന്നു ഭൂമൊ വിലസിത്തുടങ്ങീ.        2  : 65

 നിരാകലം ബാലകമാരണാർത്ഥം 
 പുരേപുരേ പൂതന സഞ്ചരിച്ചാൾ
 സ്‍ഫുരന്മനോജ്ഞാകൃതി പൂണ്ടൊരുന്നാൾ 
 മുരാരിമേവും ഭവനം പ്രപേദേ.                 2  : 66

 പടുത്വമേറുന്നവൾ വന്നുമോദാ --
 ലെടുത്തു ഗോവിന്ദനെ മന്ദമന്ദം 
 കൊടുത്തു കൊഞ്ചിക്കുച കുംഭമപ്പോ --
 ളടുത്തുകൂടി ബത ജീവനാശം.                   2  : 67

 തടിച്ച തൽക്കൊങ്ക പിടിച്ചു ബാലൻ 
 കുടിച്ചു തൽപ്രാണഗണേനസാകം 
 ഇടിക്കു തുല്യേന രവേണ  ലോകം
 നടുക്കിവീണാളവളും ധരായാം .              2  : 68

 പാറപ്പുറംപോലെ വിശാലമസ്യാ 
 മാറത്തു ഗോപാലകബാലനപ്പോൾ  
  കാറൊത്തവർണ്ണൻ കരവും കുടഞ്ഞ --
 ങ്ങേറെത്തെളിഞ്ഞാശു  കളിച്ചുമേവി.      2  : 69

 ഗോപീജനം ദേവിയശോദതാനും
 താപേന മോദേന ച വിസ്‍മയേന 
 ഗോപാലനെച്ചെന്നു കരേധരിച്ചാ --
 ളാപാദചൂഡം തരസാ പുണർന്നാൾ.          2  : 70
            
  കഠോരം മഹൽ പൂതനാഗാത്രഭാരം
 കുഠാരേണ ഖണ്ഡിച്ചു ഗോപാലകന്മാർ
 മഹാഗ്നൌദഹിപ്പിച്ചു നിശ്ശേഷമപ്പോൾ
 മഹാസൌരഭംതത്ര സംഭൂതമായി.            2  : 71

 മഹാപാപശാന്ത്യാ മഹാസുന്ദരീസാ
 മഹാനന്ദലോകം പ്രവേശിച്ചു വാണാൾ.
 അഹോ പൂതനാമോക്ഷമമേവം പഠിച്ചാ --
 ലഹോരാത്രമാനന്ദ മേവം കരസ്ഥം.            2  : 72 

             * രണ്ടാം സർഗ്ഗം സമാപ്തം *
               -----------------------------------

               മൂന്നാം സർഗ്ഗം
               ------------------------
               ( ബാലലീലകൾ )
               ---------------------------
 ഗോപാലബാലൻ്റെ ശരീരമപ്പോ --
 ളാപാദചൂഡം നയനാഭിരാമം 
 ആപൂർണ്ണമോദം ബത കണ്ടു കണ്ടു 
 ഗോപാലരാനന്ദരസേന വാണാർ.              3  : 1 

 ചാടായി വന്നൂ ശകടാസുരൻ താൻ 
 ചാടാനൊരുമ്പെട്ടു മുകുന്ദഗാത്രേ 
 വാടാതെ പാദേന ഹനിച്ചു ബാലൻ 
 ചാടായിരം ഖണ്ഡമതായി വീണു.            3  : 2 

 കാൽകൊണ്ടുടൻ ചാടു തകർത്തുമേവും 
 കാർവർണ്ണനെച്ചെന്നു കരേ ഗൃഹീത്വാ 
 ആകുന്നവണ്ണം തിരുനാമമോതി --
  ശ്ശോകം വിനാ വാണുയശോദതാനും.      3  : 3

  ക്ഷണം തൃണാവർത്തമഹാസുരൻ താ --
   നണഞ്ഞു ചക്രാനില വേഷധാരീ 
  വനം തകർത്തദ്രിതടം പൊടിച്ചു 
  കനക്കവേ ഭൂമിതലം കുലുക്കി.                3  : 4

  ഭൂരേണുനാ വിശ്വമിരുട്ടടപ്പി --
  ച്ചാരാലണഞ്ഞീടിന ചക്രവാതം
  നാരായണൻ തന്നെ വഹിച്ചു മൂഢൻ 
  പാരാതെ മേൽപ്പോട്ടുയരും ദശായാം       3  : 5

  കണ്ഠേകരം കൊണ്ടു പിടിച്ചു ബാലൻ  
  കണ്ഠേതരം ഞെക്കിയമർത്തനേരം  
  പ്രാണൻ  വെടിഞ്ഞാശു മഹാദ്രി തുല്യൻ
  ക്ഷോണീതലേ വീണിതു യാതുധാനൻ.    3  : 6

  ആയാമമുള്ളോരചലേ വിളങ്ങും 
  കായാമ്പുതൻ കോരകമെന്നപോലെ 
  മായാകുമാരൻ്റെ മനോജ്ഞരൂപ --
  മായാതുധാനോരസി ദൃഷ്ടമായി.               3  : 7

  യശോദ താൻ ചെന്നു വിഷാദമോടേ 
  കിശോരനെപ്പാണിതലേ ഗ്രഹിച്ചാൾ,
  അശേഷനാഥൻ ഗതിയെന്നു ചിത്തേ 
  കൃശാംഗി ചിന്തിച്ചു സുഖിച്ചിരുന്നാൾ.      3  : 8

  അത്രാന്തരേ ഗർഗ്ഗമഹാമുനീന്ദ്രൻ 
 തത്രാഗമിച്ചു വസുദേവ വാചാ 
 ശ്രീരാമനെന്നും ബത കൃഷ്ണനെന്നും
 പേരിട്ടു താലാങ്കനുമച്യുതന്നും .                  3  : 9

 അമ്പാടിതന്നിൽ കില ബാലകന്മാ --
 രമ്പോടു മന്ദം വളരും ദശായാം 
 സമ്പന്നമോദം ഭുവനേഭവിച്ചു 
 സമ്പത്തനേകം ഭുവിസംഭരിച്ചു.                  3  : 10

 പാരിൽപ്പരീതാപവുമെങ്ങുമില്ല 
 ദാരിദ്രൃദു:ഖങ്ങളുമസ്തമിച്ചു
 ചോരങ്കൽനിന്നുള്ള ഭയം ശമിച്ചു 
 ചാരിത്രഭംഗം സതിമാർക്കുമില്ല.                3  : 11

 വളർന്നിതമ്പാടിയിലർഭകന്മാർ
 വളർന്നുമോദം ദിവിദേവകൾക്കും
 കിളർന്നു വൈരം ഹൃദി കംസനേറ‍റം
 തളർന്നു തൻപൌരുഷവും ക്രമത്താൽ.    3  : 12

 വരുന്ന ഗോപാലനിതംബിനീനാം 
 കരം പകർന്നാശു വിളങ്ങി കൃഷ്ണൻ
 വിരിഞ്ഞപുഷ്‍പങ്ങളിലങ്ങുമിങ്ങും 
 വിരഞ്ഞു മണ്ടുന്നൊരു വണ്ടുപോലെ.        3  : 13

 കാന്തിപ്രകാശേന കുമാരകന്മാർ
 നീന്തിത്തുടങ്ങീ  ധരണീതലാന്തേ 
 ചിന്തിക്കിലൂഴീല പരീശ്വരന്മാ --
 രെന്തെങ്കിലും ചെയ്‍കിൽ മനോഭിരാമം .     3  : 14

 നീലാളിവർണ്ണൻ ഭഗവാൻ മുകുന്ദൻ 
 താലാങ്കനച്ഛസ്‍ഫടിക പ്രകാശൻ
 കാളിന്ദിയും ഗംഗയുമേക ഭാഗേ
 മേളിച്ച കാന്തി പ്രസരം കലർന്നു .                  3  : 15

 പാണിദ്വയം ജാനുയുഗം ച മെല്ലെ 
 ക്ഷോണീതലേ വെച്ചഥ സഞ്ചരിച്ചാർ
 കാണുന്നവർക്കെത്ര മനോഭിരാമം
 ചേണാർന്ന മന്ദസ്മിത ചാരുഭാവം.                   3  : 16

 പിടിച്ചു മെല്ലെന്നഥ  പിച്ച നിന്നാർ
 പടുത്വമില്ലാഞ്ഞു മറിഞ്ഞു വീണാർ
 നടന്നു നാലഞ്ചടി മന്ദ മന്ദം 
 കിടന്നുരുണ്ടാരവനീ വിഭാഗേ .                      3  : 17

 ചിലമ്പുമക്കാഞ്ചന കാഞ്ചിയോടും 
 ചിലമ്പുതൻ മഞ്‍ജുള നാദമോടും
 ചലൽപദം ഖേലനലാലസന്മാ --
 രലങ്കരീച്ചാരഥ ഗോപവാടം .                         3  : 18

 കുമാരകന്മാരഥ മണ്ടി മണ്ടി 
 ക്രമേണ സഞ്ചാരവിധം തുടർ‍ന്നാർ
 സമന്തതോ ഗോപഗൃഹങ്ങളെല്ലാ --
 മമന്ദമാസാദൃ രമിച്ചു വാണാർ .                  3  : 19

 ഓടീടിനാരങ്കണ വീഥിതോറും 
 ചാടീടിനാരഞ്ചിത ചാരുഹാസം 
 പാടീടിനാരത്ഭുതനാദമപ്പോ --
 ളാടീടിനാർ നാടകമീശ്വരന്മാർ .                 3  : 20

 കാർവർണ്ണനക്കാലമതി പ്രലോഭാൽ
 പാൽ വെണ്ണ വഞ്ചിപ്പതിനും തുടർന്നാൻ
 ദേവാദിനാഥൻ്റെ വിലാസമെല്ലാ --
 മീവണ്ണമെന്നേവനു നിർണ്ണയിക്കാം ?         3  : 21

 ചങ്ങാതിമാരോടൊരുമിച്ചു മന്ദം 
 മങ്ങാതവണ്ണം മധുസൂദനൻതാൻ 
 നാലഞ്ചു ഗേഹങ്ങളിൽനിന്നശേഷം 
 പാലും കവർന്നാശു ഭുജിച്ചുപോന്നാൻ .      3  : 22

 കുളിപ്പതിന്നംഗനമാർ  ഗമിച്ചാ --
 ലൊളിച്ചു ഗോവിന്ദനകത്തുചെല്ലും
 കളിച്ചു പാലൊട്ടു കുടിച്ചശേഷം
 തളിച്ചു ഭൂമൌ തരസാ തിരിക്കും .             3  : 23

 എത്താഞ്ഞു ശികൃങ്ങളിലുള്ള കുംഭം
 കുത്തിത്തുളയ്ക്കും കടകോലിനാലേ 
 ഉത്താള ധാരാളമതായ ദുഗ്‍ധം
 മുഗ്‍ധാനനംകൊണ്ടു പരിഗ്രഹിക്കും .           3  : 24

 പെട്ടെന്നു ബാലൻ നവനീതമെല്ലാം 
 കട്ടങ്ങു മൃഷ്ടാശനമാചരിക്കും   
 ഒട്ടൊട്ടു മാർജ്ജാരകനും കൊടുക്കും 
 ചട്ടങ്ങളീവണ്ണമവൻ തുടങ്ങി .                    3  : 25

 ചാടിപ്പിടിച്ചാനുറി  വാസുദേവൻ 
 വാടാതെ പാലും ദധിയും കുടിച്ചാൻ
 ചേടീജനം ചെന്നണയുന്നനേരം 
 പേടിച്ചു മണ്ടിപ്പുരിപുക്കൊളിക്കും .         3  : 26

  വിശ്വൈകനാഥൻ്റെ വിനോദമാകും
 ദുശ്ശീലമേവം സഹിയാഞ്ഞൊരുന്നാൾ
 ഗോപീജനം ചെന്നു യശോദയോടേ 
 കോപേന താപേന ച വാചമൂചേ .              3  : 27

" അതൃന്തകഷ്ടം, പ്രജനായികേ നിൻ 
 പുത്രൻ്റെ ദുശ്ശീലമഹോമുഴുത്തു
 സതൃം, പൊറുപ്പാനെളുതല്ല ഞങ്ങൾ --
 ക്കുൾത്താപമെത്തുന്നു ദിനങ്ങൾ തോറും" .   3  : 28

" തായാട്ടു കാട്ടുന്ന ശിശുക്കളെത്താൻ
 താഡിച്ചു ശിക്ഷിച്ചു വളർത്തവേണം .
 നീയെന്നിയേ ശീലമടക്കിവെപ്പാ --
 നീയാളുകൾക്കിന്നൊരു സാദ്ധൃമാമോ ? "        3  : 29

 " കേളിക്കുചേരും പടി നിങ്ങളെല്ലാം 
 ലാളിക്ക കൊണ്ടിത്ര തരംകെടുന്നു..
 കേളിക്കുമേലിൽക്കുറവും ഭവിക്കും 
 ക്കേളിക്കഥാവൃത്തമശേഷമിപ്പോൾ ."           3  : 30

 " നിരന്തരം ഗോരസചോരണത്തി --
  ന്നൊരുമ്പെടുന്നു തവ നന്ദനൻ കേൾ.
 ഒരിക്കലും തൃപ്‍തിയുമില്ല ചൊല്ലാം 
 ധരിക്ക നീ പല്ലവിയല്ലലെല്ലാം .                         3  : 31

" മഠങ്ങളിൽപുക്കു മഹാസമർത്ഥൻ
 ഘടങ്ങളും തൂതകളും തകർക്കും .
 അടക്കമില്ലാത്തവനങ്ങുമിങ്ങും 
 നടക്കു, മെന്നല്ല, മുടിക്കുമെല്ലാം ."               3  : 32 

 "കൊടുത്തതൊന്നും മതിയല്ല, ബാല --
 ന്നെടുത്ത പാത്രങ്ങളുമങ്ങുടയ്ക്കും
 കടുത്ത ദുർവൃത്തികൾ കാട്ടുവാനും 
 പടുത്വമീകൃഷ്ണനു പാരമല്ലോ".                      3  : 33

 "ക്ഷീരം ഘൃതം തക്രവുമിക്കുമാരൻ 
 പാരം കൊതിച്ചിങ്ങു വരും ദശായാം  
 പാരാതെ നൽകുന്നിതു ഞങ്ങളെല്ലാം
 പോരാഞ്ഞു മോഷ്‍ടിച്ചുമിവൻ ഭുജിക്കും. "    3  : 34

 "ഉണ്ണിക്കുവേണ്ടുന്നതു നൽകുവാനും 
 ദണ്ഡിക്കുമാറില്ലഹ ഗോപിമാരും
 ദണ്ഡിച്ചു കിട്ടുന്നൊരു പാത്രമെല്ലാം
 ഖണ്ഡിച്ചു പോകുന്നതു സങ്കടം കേൾ.".        3  : 35

 " ക്ഷീരാദികം വിറ‍റു ദിനം കഴിക്കും 
 നാരീജനങ്ങൾക്കു മനസ്സുമുട്ടി .
 ദാരിദ്രമെന്നുള്ളതറിഞ്ഞവർക്കേ 
 പാരിൽപ്പരക്ലേശവിവേകമുള്ളു .".                 3  : 36

" മൺപാത്രമെന്നല്ല നമുക്കു ഭാവം 
 പൊൻപാത്രമിപ്പോളുടയുന്നതെല്ലാം
 സമ്പൽക്ഷയേ സങ്കടമെന്നതോർത്താൽ
 സമ്പൂർണ്ണനും നിർദ്ധനനും സമാനം . ".                  3  : 37

 " കിണ്ണങ്ങളും കിണ്ടികളും കുമാരൻ 
 ഖണ്ഡിച്ചു മണ്ണിൽക്കളയുന്നിതയ്യോ 
 കണ്ണൻെറ കണ്ണിൽ ബ്ബത കണ്ടതെല്ലാം 
 കാണാതെയാം തൽക്ഷണമെന്തു ചെയ്യാം .".       3  : 38

 " ഗവൃങ്ങളില്ലാതിഹ വല്ലവീനാം 
 ദ്രവൃങ്ങളില്ലെന്നു ജഗൽ പ്രസിദ്ധം
  നിതൃ പ്രയത്നേന ലഭിച്ച വിത്തം 
 നിതൃം നശിച്ചാൽ പുനരെന്തു കൃതൃം ? "           3  : 39      

 " രാജത്വമുള്ളോരു കുമാരകന്മാർ
 വൃാജം തുടർന്നാൽ വയമെന്തുചെയ്യും ?
 രാജീവനേത്രേ !  തവ ദുർയശസ്സ --
 ങ്ങാജീവനാന്തം വരുമേവമായാൽ . ".                  3  : 40

 അപ്പോൾപ്പറഞ്ഞാളൊരു ഗോപനാരീ 
 " ത്വൽപുത്രനാമുുണ്ണി മഹാകശീലൻ 
 മൽപ്പത്തനേവന്നു കടന്നൊരുന്നാ --
 ളൽല്പേതരം ചെയ്തൊരു കൈതവം കേൾ ."    3  : 41

 " അച്ഛൻ മഹാവൃദ്ധൻ, അവർക്കുവേണ്ടി
 കാചൃങ്ങു വെച്ചേനിരുനാഴി ദുഗ്‍ധം
 കണ്ണൻ തദാവന്നു കുടിച്ചശേഷം
 കിണ്ണത്തിലംഭസ്സു നിറച്ചു പോയാൽ.".                 3  : 42

 " അന്തിക്കിരുട്ടത്തതു ചെന്നശേഷം
 മോന്തിക്കുടിച്ചൊന്നു ചൊടിച്ചു താതൻ
 ' ദുഷ്ടടത്തി നീ ' യെന്നു പറഞ്ഞു കിണ്ണം
 പൊട്ടിച്ചെറിഞ്ഞാരവരെൻെറ നേരെ .".           3  : 43

 " അന്നേരമിബ്ബാലകനങ്ങു വന്നാൻ 
 നന്നായ്‍ച്ചിരിച്ചൊന്നു വിളിച്ചു ചൊന്നാൻ  
 ' ഇന്നാളെടോ, പാലു തരായ്‍ക  മൂലം
 നിന്നേച്ചതിച്ചേ' നിതി, കിം കരോമി .".               3  : 44

 അനന്തരം മറ‍റൊരുഗോപി ചൊന്നാ --
" ളെനിക്കു വന്നല്ലലതിൽപ്പരം കേൾ .
 കനക്കവേ സന്ധൃമയങ്ങുമപ്പോ --
 ളനക്കമെനേൃ മമ വീടു പുക്കാൻ.".                   3  : 45

 " കറന്നകത്താക്കിന ഗോക്കളെപ്പോയ്
 തുറന്നു വിട്ടാനിവനന്തിനേരം
 ഒളിച്ചു മെല്ലെന്നു നടന്നവറെറ --
 ത്തെളിച്ചു പാടങ്ങളിലങ്ങിറക്കി.".                 3  : 46

 " കുതിർത്തു നില്കുന്നൊരുനെല്ലുതീറ‍റി --
 പ്പതുക്കവേ ബാലകനങ്ങുപോയാൻ
 പശുക്കറപ്പാൻ പുലർകാലനേരം 
 വിശുദ്ധയാം ഞാനിഹ ചെന്നനേരം.             3  : 47

 പ്രാണങ്ങളാകും പശു വൃന്ദമൊന്നും 
 കാണാഞ്ഞുഴന്നങ്ങനെ നിന്നു ഞാനും  
 കാണായിതന്നേരമുടൻ വരുന്നൂ
 കാർവർണ്ണനാമുണ്ണിയുമിമ്പമോടെ .".          3  : 48

" പാടത്തുനിൽക്കുന്നു പശുക്കളെല്ലാം
 കൂടെക്കളിക്കുന്നു പശുക്കിടാങ്ങൾ
 മൂഢേ!, കറന്നീടുക നീയു, മിത്ഥം
 പ്രൌഢം പറഞ്ഞാശു ഗമിച്ചു ബാലൻ. ".     3  : 49
 
  പറഞ്ഞിതന്നേരമൊരുത്തി ഖേദാൽ
  പറഞ്ഞു കൂടാ മമ കർമ്മദോഷം .
  " നിറഞ്ഞു ദു:ശീല മഹോനിനച്ചാ --
 ലറിഞ്ഞു കൂടാ കപടം യശോദേ ! "             3  : 50

 " ഘടങ്ങളിൽപ്പാലു നിറച്ചൊരുന്നാ --
 ളെടുത്തടുപ്പത്തു കരേറ‍റി ഞാനും
 അടുക്കളയ്ക്കുള്ളിലടുത്തു വന്നി --
 മ്മിടുക്കനാമുണ്ണിയുമങ്ങിരുന്നാൻ .".           3  : 51

 "  വിരഞ്ഞു ഞാനപ്പൊഴുതിന്ധനത്തെ --
 ത്തിരഞ്ഞു പോയൊരു ദശാന്തരാളേ
 ഘടങ്ങളെല്ലാം കടകോലെടുത്ത --
  ങ്ങുടച്ചു വേഗേന ഗമിച്ചു ബാലൻ .".               3  : 52

  " വല്ലാത്ത ബാലപ്രഭവത്തിനെക്കാ --
 ളില്ലാത്ത ബാലപ്രഭവം സുഖംപോൽ .
 ഉല്ലാസമെന്നുള്ളതുമിജ്ജനങ്ങൾ --
 ക്കില്ലാതെയായ് വന്നിതുദൈവദോഷാൽ ."    3  : 53
   
 '' ക്ഷമിക്കയോ മറെറാരു ദിക്കുനോക്കി --
 ഗ്ഗമിക്കയോ വേണ്ടതു ഞങ്ങളെല്ലാം
 ശമിക്കുമോ ദു:ഖ, മിതിന്നു കൂടെ
 ശ്രമിക്കുമോ നീ, വദ പുണ്യശീലേ! ''.           3  : 54

 ഇത്യാദി ഗോപീജനവാക്യമെല്ലാ --
 മത്യാദരാൽ കേട്ടു യശോദ താനും 
 ചിത്തേ സുതസ്നേഹവശേന മന്ദം 
 മത്തേഭ സഞ്ചാരിണി കിഞ്ചിദൂചേ .             3  : 55

" എന്നുണ്ണിതൻ ചാപലമിന്നു  കേട്ടോ --
 ലെന്നുള്ളിലും കുണ്ഠിതമുണ്ടിദാനീം
 എന്നാകിലും തർജ്ജനമാശു ചെയ്‍വാ --
 നെന്നാലസാദ്ധ്യം ഖലുഗോപിമാരേ! ".            3  : 56

 " വാത്സല്യമെന്നുള്ളിലുമത്യുദാരം
 മാത്സർ‍യ്യരാരും തുടരായ്‍കവേണം .
 ചേതങ്ങളോരോന്നു വരുന്ന നേരം 
 ഖേദങ്ങളുണ്ടായതു കുറ‍റമല്ല . ".                    3  : 57

 " മൺപാത്രനാശേ പകരം തരുന്നേൻ 
 പൊൻപാത്രമമ്പോടഥ രത്‍നപാത്രം . 
 സമ്പത്തനേകം ബത സംഭരിപ്പിൻ
 സമ്പൂർണ്ണമോദേന ഗമിച്ചു കൊൾവിൻ ."         3  : 58

 ഇത്ഥം പറഞ്ഞാദരപൂർവ്വമപ്പോ --
 ളർത്ഥം കൊടുത്താശു ബഹുപ്രകാരം 
 ചിത്തം കുളുർപ്പിച്ചഥ ഗോപിമാരെ 
 പ്രത്യേകമേവം പുനരങ്ങയച്ചാൾ .                   3  : 59

 "കണ്ണൻ തദാ മണ്ണു ഭുജിച്ചു പോലും
 ദണ്ണം പിടിച്ചീടുമിവന്നു നൂനം "
 എന്നിങ്ങനെ കേട്ടു യശോദ വേഗാൽ
  വന്നീടിനാളമ്പൊടു കോപമോടേ .                3  : 60

  'കഷ്ടം കുമാര, തവ വാ പിളർന്നു
 കാട്ടേ' ണമെന്നമ്മ പറഞ്ഞനേരം 
 ഒട്ടും മടിക്കാതെ പിളർന്നു വൿത്രം
 കാട്ടീടിനാൻ  കൈതവ മർത്ത്യമൂർത്തി .     3  : 61

 മാതാവു നോക്കുന്ന ദശാന്തരാളേ 
 പാതാള ഭൂലോക സുരേശലോകം
 ഭൂതങ്ങളും പ്രേത പിശാചകൂളീ --
 വേതാള ജാലങ്ങളുമത്ര കണ്ടാൾ .                   3  : 62

 കാടും മഹാശൈലകുലങ്ങളേഴും
 നാടും നദീപാളി സമുദ്രമേഴും
 ആടും  ഫണിശ്രേണി മനുഷ്യജാലം
 ചാടും മൃഗവ്രാതവുമത്ര കണ്ടാൾ.                 3  : 63

 പാലാഴി തന്നിൽ പ്ഫണിരാജതല്പേ
 ലീലാസുഖം പൂണ്ടഥ പള്ളികൊള്ളും 
 നീലാംബുദശ്യാമള വിഷ്ണു രൂപം 
 നാലാനനാദീനപി തത്ര കണ്ടാൾ.                  3  : 64

 രക്ഷോഗണം പക്ഷിത രക്ഷുജാലം 
 വൃക്ഷങ്ങളും യക്ഷികൾ കുക്ഷിജാലം
 നക്ഷത്രമക്ഷത്ര വിപക്ഷ പക്ഷ --
 ലക്ഷങ്ങളും തൽക്ഷണമത്രകണ്ടാൾ .          3  : 65

 ഗോപാലകന്മാരഥ ഗോപിമാരും 
 ഗോപാലയശ്രേണിയുമെന്നുവേണ്ട
 ഗോവൃന്ദവും മണ്ണു ഭുജിച്ചു മേവും 
 ഗോവിന്ദനെത്തന്നെയുമത്ര കണ്ടാൾ .          3  : 66

 ഇത്യാദി സർവ്വം ബത കണ്ടനേരം 
 ചിത്തേ ഭയം പൂണ്ടഥ നന്ദപത്നി 
 നേത്രങ്ങൾ ചിമ്മിത്തരസാ മിഴിച്ചാ --
  ളത്രാന്തരേ കണ്ടതുമില്ലതൊന്നും .               3  : 67

 സ്‍തന്യം കൊടുത്താശു പുണർന്നു ഗാഢം 
 ധന്യാംഗനാമൌലി യശോദ താനും 
 തന്നുണ്ണിയെന്നുള്ള മമത്വമോഹാ --
 ലന്യപ്രകാരങ്ങൾ മറന്നിരുന്നാൾ .                3  : 68

 സമ്പന്നലീലം ദധിമന്ഥകാലേ 
 കുംഭം തകർത്താനഥ വാസുദേവൻ
 ഗംഭീര കോപേന പിടിച്ചു കെട്ടാ --
 നമ്പോടണഞ്ഞാളുടനമ്മതാനും .               3  : 69

 കൊണ്ടങ്ങു ചെന്നീടിന പാശമെല്ലാം 
 രണ്ടഗുലം നീളമതൂനമായി
 കണ്ടാലറിഞ്ഞീടുകയില്ല, മോഹം 
 കൊണ്ടാശു കുണ്ഠാശയയാം  യശോദ .        3  : 70

 ആയാസമമ്മയ്ക്കരുതെന്ന ബുദ്ധ്യാ 
 മായാമയൻ താനനുവാദമേകീ 
 സന്ധിച്ചിതപ്പോ, ളുരലോടു കൂടി --
 ബ്ബന്ധിച്ചു മാതാവുമുടൻ നടന്നാൾ .            3  : 71

 ദാമത്തിനാലുള്ളൊരു ബന്ധമൂലം 
 ദാമോദരോ നാമ ബഭൂവക‍ൃഷ്ണൻ .
 രാമാനുജൻ താനുരലും വലിച്ച --
 ങ്ങാമോദശാലീ നട കൊണ്ടു മന്ദം .            3  : 72

 രണ്ടായി നിൽക്കും കകുഭദ്രുമത്തെ --
 ക്കണ്ടാനുപാന്തേ കമലായതാക്ഷൻ
 തദന്തരാളത്തിലുലൂഖലത്തെ --
 ത്തദാവലിച്ചിട്ടു വലം തിരിഞ്ഞാൻ .              3  : 73

 മുറിഞ്ഞു വൃക്ഷങ്ങൾ പതിച്ചനേരം
 മറിഞ്ഞു ദിവ്യാകൃതി രണ്ടുപേരും 
 അറിഞ്ഞു ഗോവിന്ദ ചരിത്രമെല്ലാം
 പറഞ്ഞുയക്ഷേശ്വര നന്ദനന്മാർ .                   3  : 74

 " ധരിക്ക  കൃഷ്ണാ നളകൂബരൻ ഞാൻ
 പരൻ മണിഗ്രീവനിവൻ മഹാത്മൻ ! 
 ധനാധിനാഥൻെറ കുമാരകന്മാ --
 രനാരതം പണ്ടു സുഖിച്ചു വാണാർ ."             3  : 75

 " പണ്ടങ്ങൊരുന്നാളതിമദ്യപാനം --
 കൊണ്ടന്ധരാം ഞങ്ങളനംഗതാപാൽ 
 ഗംഗാതടേ കാമിനിമാരുമായി --
 സ്സംഗീത ശൃംഗാര രസം തുടങ്ങി "                3  : 76

 " വിവസ്‍ത്രഭാവേന രമിക്കുമപ്പോൾ
 പ്രവിഷ്ടനായീ മുനി നാരദൻ താൻ
 ഗുരുപ്രകോപേന ശപിച്ചു വേഗാൽ
 തരുക്കളായ് വന്നിതു തൽ പ്രഭാവാൽ ."        3  : 77

 " തന്നാൻ പുനർമ്മാമുനി ശാപമോക്ഷം 
 നന്ദാത്മജൻ വന്നു തൊടുന്നകാലം 
 നന്നായ് വരും തീരുമനർത്ഥമെല്ലാം 
 മെന്നുള്ള തത്ഭാരതി സതൃമായി ."                3  : 78

 " നിരാമയൻ നീ നിഖിലേശ്വരൻ നീ 
 നിരഞ്ജനൻ നീ നിരുപാധികൻ നീ 
 നിരാദികൻ നീ നിരുപപ്ലവൻ നീ 
 നിരന്തകൻ നീ ഭഗവാൻ നമസ്തേ "                3  : 79

 ഇത്ഥം വണങ്ങി സ്തുതിചെയ്തുദാരം 
 വിത്തേശജന്മാരുടനേ മറഞ്ഞാർ
 ഇത്തത്ത്വമെല്ലാമറിയും നരാണാം 
 ചിത്ത പ്രസാദം ഫലമതൃുദാരം .                    3  : 80

  പൊട്ടിച്ചാടുന്ന വൃക്ഷധ്വനി ചടചടിതം
      കേട്ടു ഞെട്ടിപ്പുറപ്പെ --
   ട്ടൊട്ടേടം വന്നു നന്ദാദികളവശതയാ 
        നിന്നു നോക്കും ദശായാം
  പുഷ്ട ശ്രീകേളിരംഗസ്ഥലതനുവുടയോ
         നഷ്ടലോകാധിപന്മാർ --
  ക്കിഷ്ടം നൽകുന്ന മായാമയനുരലും വലി --
        ച്ചെത്തിനാനത്തലോടെ .                                 3  : 81

  ബന്ധക്ലേശമൊഴിക്കുമച്യുതനുടേ 
          ബന്ധം മുദാ വേർപെടു --
  ത്തന്ത: സന്തതരാഗനായ ജനകൻ
          ബാലം പുണർന്നീടിനാൻ 
  ബന്ധു പ്രീതികലർന്നുവന്ന പശുപ --
         ന്മാരോടു കൂടിസ്സുഖം 
  സന്തോഷിച്ചു രമിച്ചു സജ്ജനസഭാ --
         മദ്ധ്യേ വസിച്ചീടിനാൻ .                               3  : 82

             * മൂന്നാം സർഗ്ഗം സമാപ്തം *
             ------------------------------------- 

                 നാലാം സർഗ്ഗം
                  ---------------------
               ( വൃന്ദാവന പ്രവേശം )
               --------------------------------    

 സ്ഥിതിചെയ്താനഥ ദേവകീതനൂജൻ 
 അതു കണ്ടു വിരഞ്ഞു നിന്നനേകം
 സ്തുതി ചെയ്താനതി ഭക്തനാം വിരിഞ്ചൻ .            4  : 42

" അചരങ്ങൾ ചരങ്ങളായതും നീ --
 യചലബ്രഹ്മവികാസമായതും നീ
 ക്വചിദസ്‍ഫുടരൂപനായതും നീ
 ക്വചന പ്രസ്‍ഫുടരൂപനായതും നീ "                   4  : 43 

" പശുപക്ഷി മൃഗാദി ജാതിഭേദം 
 വശമാക്കിബ്ബഹുവിസ്തരിപ്പതും നീ
 ബഹുമാർഗ്ഗതങ്ങളായതെല്ലാം
 ബഹുധാ കത്രചിദസ്തമാക്കുവോൻ നീ . "          4  : 44

 " ജഠരേ സചരാചര പ്രപഞ്ചം 
 ദൃഢമാക്കി സ്‍ഫുടതുംഗ ഭംഗിയോടേ 
 പ്രളയാംബുധി ചേർന്നു യോഗനിദ്രാ --
 മുളവാക്കുന്നതു മിന്ദിരാപതേ, നീ .".               4  : 45

 " ജനനം മരണം വിപത്തു സമ്പ --
 ത്തഭിമാനം പരിഭൂതി ഭൂതി ലാഭം 
  അതിദുർഘടമായ മായകൊണ്ടു --
 ള്ളതിവിഭ്രാന്തി വരുത്തുമീശ്വരൻ നീ .".         4  : 46

 " ഫലമൊന്നു  കുഴിച്ചു മണ്ണിലിട്ടാൽ 
 പല കൊമ്പും കവരങ്ങളും വിളങ്ങും 
 ചില പൊട്ടിമറിഞ്ഞു വീഴു, മപ്പോൾ
 ച്ചില വർദ്ധിച്ചു ഫലങ്ങളും പൊഴിക്കും ".         4  : 47

 " അതുനേരമൊരഗ്നി വന്നുപററി
 സ്ഥിതമായുള്ളതു വെന്തു ഭസ്മമാകും 
 അതുപോലെ സമസ്തജന്തുവർഗ്ഗ --
 സ്ഥിതിയും നാശവുമീശ! നിൻ പ്രഭാവാൽ ."   4  : 48

 " അയി ! ഞാനറിയാതെ കണ്ടു ചെയ്തോ --
 രപരാധം സകലം ക്ഷമിക്കവേണം .
 ഉപകാരവിധാനയോഗ്യനാം ഞാ --
 നപരാധം തവ ഹന്ത ചെയ്തുപോയേൻ ."             4  : 49

 " അവതാരമിതെത്ര ശക്തിയുണ്ടെ --
 ന്നറിവാനീമറിമായമാചരിച്ചേൻ 
 ചെറുതല്ല ഭവാനതെന്നിദാനി --
 മറിയുന്നേനപരം ഗ്രഹിച്ചുകൂടാ ."                      4  : 50

 " അറിയാമിതുമാത്രമത്രവാഴും
 മറിമാൻകണ്ണികൾ ചെയ്ത പുണ്യപൂരം 
 ഒരുമിച്ചു ജനിച്ച മൂർത്തിയല്ലോ 
 കരുണാവാരിധേ ! തവസ്വരൂപം ."                 4  : 51
 
 വിധിവാക്കുകൾ കേട്ടു മാധവൻ താ --
 നധികം പ്രീതികലർന്നനുഗ്രഹിച്ചാൻ 
 ബഹുരൂപമതാശു സംഹരിച്ചാൻ 
 മഹനീയം ശിശുവിഗ്രഹം ധരിച്ചാൻ .              4  : 52

 കബളാർദ്ധമിടങ്കരേ വഹിക്കും 
 കപടസ്വാമികുമാരനെ പ്രണമ്യ
 കമലാസനനഞ്ജസാ മറഞ്ഞാൻ 
 കമലാകാമുകനും പുരം ഗമിച്ചാൻ .            4  : 53 

 ഒരു നാളഥ രാമനോടുകൂടി --
 ത്തരസാ താലവനം പ്രവിഷ്ടനായി 
 പരിചോടു മുദാ മുരാരിതാനും 
 പശുപന്മാരുമശേഷഗോക്കളോടെ.             4  : 54

 അഥ താലഫലം കുലുക്കി വീഴി --
 ച്ചതു ഭക്ഷിച്ചു തുടങ്ങി വല്ലവന്മാർ
 അതുകേട്ടു കയർത്തു ധേനുകാഖ്യൻ

 അവനെക്കൊലചെയ്തു കാമപാലൻ
 ഭുവനത്രാണപരായണസ്വരൂപൻ 
 അതുനേരമവൻെറ ഭൃത്യവർഗ്ഗം 

 അവരാശു സൃഗാലവേഷമോടേ
 സമരം ചെയ്തിതുസാഹസപ്രിയന്മാർ .
 ബലനും ബത കൃഷ്ണനും രണാന്തേ 

 ബഹുതാലഫലം ഭുജിച്ചു വേഗാൽ 
 ഗൃഹമാഗമ്യ വസിച്ചു ദേവദേവൻ .
 പുനരഗ്രജനെപ്പിരിഞ്ഞൊരുന്നാൾ

 ഉഗാധിപനായ കാളിയൻെറ 
 ഗരളം  കൊണ്ടതിരൂക്ഷമഗ്നി തുല്യം
 ഒരു ദിക്കിലഹോ കളിന്ദകന്യാ --

 പശുഗോപകുലം ജലം കുടിച്ചു  
 ഭൃശതാപേന തടേ മരിച്ചു വീണു 
 മധുവൈരി തദാ കടാക്ഷമാകും 

 ബഹുപക്ഷികളംബരേ പറക്കു --
  ന്നളവിൽപ്പക്ഷമുടൻ കരിഞ്ഞുവീണു
 മഹിഷങ്ങൾ  ഗജങ്ങളെന്നു വേണ്ടാ 
 ബഹുധാ വാരി കുടിച്ചപായമായി .              4  : 61 

 അതിസങ്കടമാശു കണ്ടനേരം 
 മതിപത്തേ  കനിവുള്ള വാസുദേവൻ
 അധിരുഹ്യ തദാ കടമ്പുതന്മേ --
 ലധിക പ്രാഭവമോടു തത്ര നിന്നാൻ .             4  : 62  

 ഗരളാഗ്നിബലാൽ കരിഞ്ഞ വൃക്ഷം 
 തരസാ പൂത്തു തഴച്ചു ദൃഷ്ടമായി .
 യമുനാ സലിലേ കുതിച്ചു ചാടീ
 കമലാവല്ലഭനുല്ലസൽ പ്രമോദം .                4  : 63  

 തിരമാലകളിൽക്കളിച്ചു മന്ദം 
 വിളയാടീടിന കൃഷ്ണനെ ഫണീന്ദ്രൻ
 ഗുരുകോപമണഞ്ഞു ചുററിമുററും 
 പരിദംശിച്ചിതു മർമ്മസന്ധിതോറും          4  : 64

 പുളിനേ മരുവുന്ന ഗോപവൃന്ദം
 നളിനാക്ഷൻെറ ദശാവിശേഷമേവം
 അവലോക്യ വിലാപരോദമോടേ 
  വിവശീഭാവമിയന്നു നിന്നുഴന്നു .              4  : 65

 അശുഭം ബത കണ്ടു  നന്ദഗോപൻ
 പശുപന്മാരുമശേഷനാരിമാരുും  
 ബലഭദ്രനുമാശുതത്ര വന്നാ --
 രലമിക്രീഡിതമെന്നു നിന്നുചൊന്നാർ .      4  : 66

 ഫണിബന്ധമഴിച്ചു വാസുദേവൻ
 പണികൂടാതെ കരേറി  തീരഭാഗേ 
 ഫണിതൻ ഫണചക്രമേറി നിന്ന --
 ങ്ങണി നൃത്തങ്ങൾ തുടങ്ങി ഭംഗിയോടെ .  4  : 67

 തളയും വളയും കിലുങ്ങുമാറ --
 ങ്ങിളകീ തൽപദപാണി താളമേളം 
 ലളിതം നടനം മനോഭിരാമം 
 കളസംഗീതകമംഗലം  വിളങ്ങി .                    4  : 68

 വിറകൊണ്ടിതു കൊണ്ടൽ വേണിഭാഗേ 
 നിരകൊണ്ടീടിന കേകിപിഞ്ഛജാലം
 നിറമേറിന പീതമാം ദുകൂലം
 നിതരാമങ്ങിളകുന്നു നിർമ്മലാഭം .                4  : 69

 അഴകേറിന ചാരുനാദമോടേ 
 കുഴലും പാണിതലേന വക്ത്രപത്മേ
 മധുരാധരസീമ്‍നി ചേർത്തുചേർത്ത --
 ങ്ങധികാനന്ദമമന്ദ ഗീതഘോഷം .                  4  : 70

 ഉടനംബരവാസിദേവവൃന്ദം
 പടുഗാനസ്തുതിഘോഷതോഷമോടേ
 തുടിതാളമിടയ്ക്കയും മുഴക്കി 
 സ്‍ഫുടഭക്തി പ്രവണം വണങ്ങിനിന്നാർ .        4  : 71

 തരസാമിത രാഗഭോഗമോടേ
 സുരനാരീജനനൃത്തവും തുടങ്ങി
 ഉരഗപ്രഭു കാളിയൻ മയങ്ങീ 
 ഗുരുഭാരേണ  ഫണങ്ങളും വണങ്ങീ .                4  : 72

 ഫണിനായകഭാർയ്യമാരശേഷം
 പ്രണിപാതേന മുഹുർമ്മുഹു: സ്തുതിച്ചു 
 പ്രണവാദിക വേദസാരവാക്യം
 ക്ഷണമാകർണ്ണ്യ  തെളിഞ്ഞു വാസുദേവൻ .   4  : 73

 അഥ സർപ്പശിരസ്സിൽ നിന്നിറങ്ങി 
 പ്രഥിത പ്രീതിരസേന ഗോപബാലൻ 
 ഉരഗാധിപനെക്കരേണതൊട്ട --
 ങ്ങരുൾ ചെയ്താനരുണാംബുജായതാക്ഷൻ.            4  : 74

 " അയിനാഗപതേ ! നിനക്കു നിത്യം 
 മയി വിശ്വാസമഭംഗമായ് വരേണം 
 യമുനാസലിലം വെടിഞ്ഞു വേഗാൽ

" രമണീയതമം  സമുദ്രമദ്ധ്യേ
 രമണം നാമ വിശാലദേശമുണ്ടു് .
 അവിടേക്കു ഗമിക്ക കാളിയാ നീ --

 ഫണിനീജനവും ഹരിക്കുപട്ടും

 '' ഇവിടെ സ്ഥിതിചെയ്‍ക നാമിദാനീം
 ഭവനേ ചെൽവതിനിന്നുനേരമില്ല ''
 ഇതി കൃഷ്ണഗിരാ വനാന്തരാളേ 
 ഹിതമോടങ്ങു ശയിച്ചു വല്ലവന്മാർ .                4  : 83 

 തൽക്കാലം നാലുഭാഗങ്ങളിലളിപടല --
          ശ്യാമധൂമങ്ങളോടേ 
 പൊക്കത്തിൽക്കത്തിയെത്തീ സ്‍ഫുടമടവിതടേ
            കാട്ടുതീ കാററുമായി 
 വ്യാഘ്രം സിംഹം വരാഹം മഹിഷമിതി മഹാ --
            ജന്തുജാലങ്ങൾ വെന്തു 
 ശീഘ്രം നന്ദാദിഗോപാലക സവിധമടു --
           ത്തുച്ചകൈരുജ്ജ്വലിച്ചു .                        4  : 84

 ഹാഹാ കഷ്ടം ശിവശിവ മഹാ --
           വഹ്നിവന്നിജ്ജനാനാം
 ദേഹാപായം വിവവൊടു വരു --
           ത്തീടുമെന്നത്തലോടേ 
 മോഹാലസ്യം പശുപനികരേ 
          തത്ര വർദ്ധിച്ചനേരം 
 സ്നേഹാധീശൻ മധുരിപു വിഴു --
          ങ്ങീടിനാനാശ്രയാശം .                             4  : 85

 തദനു വിപിനവഹ്നിക്ലേശനാശേ വിവസ്വാ --
 നുദയഗിരി കരേറി പ്രൌഢമാവിർഭവിച്ചു . 
 മുദിതമതി മുകുന്ദൻ നന്ദവൃന്ദേനസാകം 
 സദനമനുഗമിച്ചാനുത്തമം തത്രരേമേ .            4  : 86

                *  നാലാം സർഗ്ഗം സമാപ്തം *
                -------------------------------------------

                    അഞ്ചാം സർഗ്ഗം 
                   ------------------------
            ( വൃന്ദാവന  ലീലകൾ)
              --------------------------------
 
 കാലക്രമേണ മുസലായുധമാധവന്മാർ
 ബാലത്വമാകിന ദശാന്തമതിക്രമിച്ചു 
 ബാലാംഗനാജന മനോഹര ബാലലീലാ --
 ലോലാന്തരംഗരസകാലമലങ്കരിച്ചു .                  5  : 1

 കാണ്ഡീരകാനുഗതരാകിന  രാമകൃഷ്ണൌ
 ഭാണ്ഡീരകാഖ്യ വടവൃക്ഷതടം ഗമിച്ചാർ
 അന്യോന്യമമ്പൊടു കളിച്ചവരിപ്രകാരം 
 ജന്യം തുടങ്ങി ജഗതീപതി സേവകന്മാർ              5  : 2

 തോൽക്കുന്നവൻ ബത ജയിച്ചവനെഗ്ഗളാന്തേ 
 പാർക്കാതെ കണ്ടുടനെടുത്തു നടക്കവേണം 
 ഇത്ഥം പരസ്പരമുറച്ചഥ ബാലകന്മാർ
 യുദ്ധം തുടങ്ങി വടവൃക്ഷതട പ്രദേശേ .                5  : 3

 അപ്പോൾ പ്രലംബദനുജൻ പശുപാലവേഷം
 കെല്പോടു പൂണ്ടുടനണഞ്ഞു രണം തുടങ്ങി
 മുല്‍പാടു രാമനോടു തോററു ഗളാന്തരാളേ 
 ദർപ്പേണ രാമനെ വഹിച്ചു തിരിച്ചു വേഗാൽ .      5  : 4

 ഭാരം പൊറാഞ്ഞു നിജവേഷമുടൻ ഗൃഹീത്വാ
 ദൂരത്തുയർന്നു ഗഗനേ ഗമനം തുടങ്ങി 
 സീരായുധൻ ഝടിതി മുഷ്ടികൾകൊണ്ടു കുത്തി --
 പ്പാരാതെ കണ്ടവനെയും ശമനന്നു നൽകി .              5  : 5

 അക്കാലമപ്പശുകുലം ബഹുദൂരദൂരെ 
 ദിക്കും മറന്നഥ വിശന്നു തളർന്നു നിന്നു . 
 പുല്ലില്ല തത്ര, ജലമില്ല, മരങ്ങളില്ല, 
 വല്ലാത്ത വേദനയുമണഞ്ഞു വലഞ്ഞു പാരം .         5  : 6

 നീളെത്തിരഞ്ഞു ഭഗവാനവിടേക്കു ചെന്നു 
 കാളാംബുജാളി കമനീയ കടാക്ഷശാലി  
 ചീളെന്നു വല്ലവജനങ്ങളുമത്രചെന്നു 
 കാളുന്ന വഹ്നി സമമാതപമെത്രഘോരം .                5  : 7

 കഞ്ജായതാക്ഷനതുനേരമടുത്തുകണ്ടു
 മുഞ്ജാടവീപടലമമ്പൊടു ശീതശീതം 
 അക്കാട്ടിലാക്കി ബത ഗോക്കളെ വേഗമോടെ 
 തൽക്കാലമാശു  പിടിപെട്ടിതു കാട്ടുതീയും .          5  : 8

 " അയ്യോ! മഹാഗ്നി പിടിപെട്ടു ദഹിച്ചുദേഹം 
 പൊയ്യല്ല കൃഷ്ണ! ശരണം ശരണം ത്വമേകൻ "
 ഏവം വിളിച്ചു കരയുന്ന ജനത്തെ നോക്കി --
 ദ്ദേവൻ മുകുന്ദനരുൾ ചെയ്തിതു മന്ദഹാസീ           5  : 9

 " താപം വെടിഞ്ഞു നിജനേത്രമടച്ചുനില്പിൻ
 ഗോപാലരേ!" വിരവിലെന്നരുൾ ചെയ്തനേരം 
 ഗോപാലരക്ഷികളടച്ചു മിഴിക്കുമപ്പോ --
 ളാവന്ന തീയുമടവീതടവും ന ദൃഷ്ടം .                   5  : 10

 മുഞ്ജാടവീപടവും ബത കാട്ടുതീയും 
 സഞ്ജാതമായൊരു ദൈത്യഭടൻെറ മായ  
 തന്മായയും  തദനു താനുമഹോ നശിച്ചു, 
 ദുർമ്മോഹമീശ്വരജനേഷു   ഫലിക്കുമോതാൻ .     5  : 11

 പ്രാപിച്ചു ഗോപഗണഗോഗണയുക്തനാകും  
 ഗോപാലനാശു യമുനാ വിപിനാവകാശം 
 താപിഞ്ചവഞ്ചുള കദംബവനേ വസിച്ചു 
 താപം പെരുത്തസമയം ഗമയാഞ്ചകാര                    5  : 12

 ഗോവർദ്ധനാചലഗുഹാസു മഹാനുഭാവൻ 
 ഗോവിന്ദനും  ബലനുമിഷ്ടജനങ്ങളോടെ 
 അംഭോദമാരി  ചൊരിയുന്നൊരു കാലമെല്ലാ --
 മിമ്പം കലർന്നഥ കഴിച്ചു സുഖിച്ചു വാണു .               5  : 13

 വന്നൂ ശരത്സമയ , മംബുദമൊന്നകന്നൂ 
 നന്നായ്ത്തെളിഞ്ഞു ജല, മിന്ദുകരം പരന്നൂ 
 ഇന്ദീവരം കമലമെന്നിവ വന്നുപൊങ്ങീ 
 നന്ദിച്ചു നന്ദസുതവൃന്ദ മമന്ദമോദം .                            5  : 14

 ചെന്നങ്ങു നന്ദസദനേ മദനാഭിരാമൻ 
 വന്ദിച്ചു നന്ദനുടെ പാദസരോജയുഗ്മം 
 ഇന്ദീവരാക്ഷികളിവൻെറ ഗുണങ്ങളെല്ലാ --
 മന്നന്നു കേട്ടു മദനാർത്തി മുഴുത്തു മേവി .          5  : 15

 കാർകൊണ്ടെഴുന്ന  ഘനസന്തതികാന്തിവെല്ലും 
 വാർകുന്തളം, മിളിതചാരുമയൂര പിഞ്ഛം
 ആ കുഞ്ചിതാളകമരാളകടാക്ഷമോക്ഷം
 വൈകുണ്ഠഗാത്രമിദമെത്ര മനോഭിരാമം .               5  : 16

 ശ്രീവാസചാരുതരമാം തിരുമാറിടത്തിൽ 
 ശ്രീവത്സകൌസ്തുഭമണീ വനമാലഹാരം 
 ആവീത പീതവസനാഞ്ചിത കാഞ്ചിജാലം 
 ശ്രീവാസുദേവനുടെ ദേഹമതീവരമ്യം .                   5  : 17

 മാണിക്യകങ്കണകലാപ മലങ്കരിക്കും 
 പാണിദ്വയം, മുഖരനൂപുരപാദയുഗ്മം 
 വേണുസ്വനാദിമധുരം മധുവൈരിവേഷം
 കാണുന്ന കാമിനികൾ കാമവശം ഗമിക്കും .          5  : 18

 വൈകുണ്ഠ ദേവനിഹ ഗോക്കളെ മേപ്പതിന്നായ് 
 പോകുന്നിതു ബഹു സങ്കടമംഗനാനാം .  
 കൃഷ്ണൻ വരുന്ന വഴിനോക്കി വസിക്കുമേററം 
  തൃഷ്‍ണാവശേന വിവശാ ദിവസാവസേന .            5  : 19

 കർണ്ണാമൃതം മുരളിനാദരവങ്ങൾ കേൾപ്പാൻ 
 കർണ്ണം  കൊടുത്തവരുമൊക്കെ മറന്നിരിക്കും 
 വർണ്ണിക്കു മച്ചുതഗുണങ്ങ ളംഗനതാപാ --
  ലർണ്ണോജ നേർമിഴിക ളിങ്ങനെ തത്ര വാണൂ .        5  : 20

 ഗോപീജനങ്ങളൊരു നാളനുരാഗയോഗാൽ
 ' ഗോപാലസുന്ദരനിവൻ വരനായ് വരേണം'
  ഏവം നിതാന്തമകതാരിലുറച്ചു ഭക്ത്യാ 
 ഭാവം തെളിഞ്ഞു യമുനാപുളിനം ഗമിച്ചാർ .           5  : 21

 ഉണ്ടാക്കി തത്ര മണൽക്കൊണ്ടു മനോഭിരാമം 
 തണ്ടാർശരാന്തകകുടുംബിനി തൻെറ രൂപം 
 കൊണ്ടന്നു പുഷ്പജലഗന്ധനിവേദ്യമെല്ലാം    
 വേണ്ടും വിധം വിവിധമർച്ചനയും തുടങ്ങി .           5  : 22

 കീർത്ത്യാ വിളങ്ങിന മുകുന്ദപദാരവിന്ദം 
 മൂർത്ത്യാ വണങ്ങി വചസാ മനസാ ച സാകം  
 കാർത്ത്യായനീചരണസേവനമാചരിച്ചാ --
 രാർത്ത്യാദി ശാന്തിവരുവാൻ വരവാണിമാരും .     5  : 23

 ഏവം വൃതങ്ങളൊരു മാസമുടൻ കഴിഞ്ഞു 
 ദേവീപ്രസാദവു മവർക്കുു ലഭിച്ചിതപ്പോൾ  
 കർമ്മാവസാനദിവസേ സരസം കുളിപ്പാൻ 
 നൈർമ്മല്യമുള്ള  യമുനാംഭസി ചെന്നിറങ്ങി .       5  : 24

 വസ്ത്രങ്ങളങ്ങു തടസീമനി വെച്ചുവേഗാ --
 ലസ്ത്രീജനം സലിലകേളി തുടർന്നനേരം 
 തത്രാ ഗമിച്ചു വസുദേവകുമാരനപ്പോൾ
 വസ്ത്രം ഹരിച്ചരശുപാദപമേറി നിന്നാൻ .               5  : 25

 ചൊൽക്കൊണ്ട വേണുമധുരധ്വനി കേട്ടു  ദാരം 
 നോക്കുംവിധൌ കമലനേത്രനെയങ്ങുകണ്ടാർ 
 ലജ്ജിച്ചുനിന്നു  പുനരിന്ദുമുഖീസമൂഹം 
 ' മജ്ജീവനാഥനിവ ' നെന്നു മദം  വഹിച്ചു .               5  : 26

 ' വസ്ത്രം ഹരേ ! തരിക ' യെന്നവർ ചൊന്നനേരം 
 "  വസ്ത്രം തരാമിവിടെ വന്നു കരങ്ങൾ കൂപ്പി
 വന്ദിച്ചുനിന്നു ബത മന്ദമിരന്നുതാകി "  
 ലെന്നംബുജാക്ഷനരുൾചെയ്തിതു  മന്ദഹാസീ .         5  : 27

 നാണിച്ചു നാഥനുടെ മുമ്പിലണഞ്ഞുനിന്നാ --
 രേണാങ്കബിംബമുഖിമാരഥ പാണികൂപ്പി 
 അന്നേരമാശുവസനങ്ങൾ കൊടുത്തു കൃഷ്ണൻ
 മന്ദസ്മിതാർദ്രവദനൻ പുനരേവമൂചേ .                        5  : 28

'' കാമിച്ച വസ്തു കനിവോടു വരുത്തുവൻ ഞാൻ, 
 പ്രേമത്തിനിങ്ങു കുറവില്ല കൃശാംഗിമാരേ !
 കാളിന്ദി തൻ  പുളിനമുണ്ടിഹ, വെൺനിലാവു

  സൽക്കർമ്മസാഹസമിതെന്നരുൾചെയ്തുദേവൻ .        5  : 62

 '' ഇല്ലങ്ങളും ധനവുമാശുവെടിഞ്ഞിദാനീം 
  മല്ലാക്ഷിമാരിവിടെവന്നതു യോഗ്യമായോ ?
  കല്യാണിമാർക്കു നിജവല്ലഭനേകനല്ലോ
  നല്ലോരു ദൈവത, മതെന്തു വിചാരിയാഞ്ഞു ? ".          5  : 63

  " സ്വാതന്ത്ര്യമെന്നതു കുലാംഗനമാർക്കയോഗ്യം
  ചേതസ്സിലന്യപുരുഷാഗ്രഹവും തഥൈവ
  യാതൊന്നുകൊണ്ടു പരലോകസുഖം ലഭിച്ചു 
  ചെയ്താലുമേകമതുതന്നെ നമുക്കു നല്ലൂ ".                       5  : 64

 " തന്നേനടക്ക തരുണിക്കു വിധിച്ചതോതാൻ 
   പിന്നെദ്ദിനാന്തസമയേ പുനരൊട്ടുമാകാ 
 കാന്താരസഞ്ചരണമെന്നതതീവ കഷ്ടം 
 കാന്താജനങ്ങളറിയേണമശേഷമേവം. "                        5  : 65

" എന്നാൽ ഗമിപ്പതിനു താമസമൊട്ടുമാകാ 
 ചെന്നാശുവല്ലഭജനത്തെ വണങ്ങിനില്പിൻ "
 എന്നുള്ള കൃഷ്ണവചനം ബതകേട്ടനേരം 
 ഖിന്നത്വമാർന്നിഹ പറഞ്ഞിതു ഗോപിമാരും .             5  : 66

 " കാമാഭിരാമതനുവാം കരുണാപയോധേ "
 വാമാക്ഷരങ്ങളരുൾചെയ്തതു പോരുമിപ്പോൾ
 കാമാസ്രമാകിന കനൽപ്പുഴ തന്നിലയ്യോ  
 വാമാക്ഷിമാരിഹ പതിച്ചു ദഹിച്ചു ദേഹം ."                     5  : 67

 " കഷ്ടം! ഹരേ! വിരഹസങ്കടമേററമിപ്പോ--
 ളിഷ്ടം പദാർത്ഥവുമനിഷ്ടമതാമശേഷം   
 പെട്ടെന്നു ചന്ദനവുമിന്ദുകരങ്ങൾപോലും
 തട്ടുന്ന ദിക്കുപൊളിയും, പൊളിയല്ലിതൊന്നും ."           5  : 68

 വണ്ടിൻെറ ഝംകൃതികളിണ്ടലിനുള്ള മൂലം 
 തണ്ടാർമധുദ്രവകണങ്ങളണഞ്ഞുകൂടാ 
 കണ്ടാലുമത്ഭുതമിളങ്കയിലൊച്ചകേട്ടാ --
 ലുണ്ടാകുമൂനമതു ചൊല്ലുവതിന്നസാദ്ധ്യം .                    5  : 69

 മന്ദാരകന്ദമകരന്ദസുഗന്ധമോടേ 
 മന്ദംവരും മലയമാരുതമേൽക്കുമപ്പോൾ
 കന്ദർപ്പസർപ്പവിഷവഹ്നിസമാജ്വലിക്കും 
 ചന്ദ്രാഭിരാമമുഖ ! പാലയനന്ദസൂനോ !                        5  : 70

 ശൃംഗാരയോനിയുടെ കോമളരൂപലക്ഷ്മി --
 ശൃംഗാരഭംഗിയുടെ ഭംഗമുടൻ വരുത്തും
 അംഗപ്രകാശമുടയോരു ഭവാനിദാനീ --
 മംഗീകരിച്ചരുൾക വാഞ്ഛിതമംഗനാനാം .                 5  : 71
 ഇതിയുവതിജനാനാം ദീനവാക്യങ്ങൾ കേട്ട --
 ങ്ങതിശയകരുണാവാനഞ്ജസാകഞ്ജനാഭൻ
 മതിതളിരിളകീടും ചാരുവാചാ  മനോജ്ഞാ 
 മതിമുഖികളുമായി ക്രീഡചെയ്‍വാൻ തുടർന്നാൻ .      5  : 72

 ഭാസാ ചന്ദ്രാഭിരാമൻ മൃദുസകലകലാ --
       കേളിലാളിത്യശാലീ 
 വ്യാസശ്രീനാരദാദിദ്വിജമുനിജനതാ 
        സേവിതൻ  ദേവദേവൻ 
 ഹാസശ്രീ ഭാസമാനാനന സരസിരുഹൻ
        ദേവനാനന്ദ മൂർത്തി 
 രാസക്രീഡയ്ക്കൊരുമ്പെട്ടിതു രസിക --
        വധൂസങ്കുലൻ പങ്കജാക്ഷൻ .                                   5  : 73

          *  അഞ്ചാം സർഗ്ഗം സമാപ്തം *
         ---------------------------------------------

** ശൃീ കൃഷ്ണചരിതം  മണിപ്രവാളം **
   ~~~~~~~~~~~~~~~~~~~~~~~~                            
                  ആറാം  സർഗ്ഗം    
                  ---------------------
           (ശ്രീ കൃഷ്ണൻെറ  രാസക്രീഡ)
          ------------------------------------------

 കാളിന്ദീതടഭുവി കാമിനീസമൂഹേ 
 കേളിക്കഴകൊടു കേശവൻ തുടർന്നാൻ 
 താളത്തിൻക്കുഴൽവിളിയോടു  ചേർന്നുകൂടും
 മേളത്തിൽബ്ബലഹരിതോടി പാടിയാടി .                   6  : 1

 സംഗീതം പരിചൊടു  വീണയോടുകൂടി 
 ശൃംഗാരപ്രണയിനിമാരുടൻ തുടങ്ങി . 
 അംഗങ്ങൾക്കനുഗുണമായ ഭൂഷണത്താൽ
 മംഗല്യപ്രതിനവവേഷഭംഗിയോടെ .                         6  : 2 

 രാധാതി പ്രതിനവകാമിനീജനങ്ങൾ --
 ക്കാധാരം മുരഹരനേകനാകിലും താൻ
 ഓരോരോ തരുണികളോടു  ചേർന്നു നിന്നാ --
 നോരോരോ തനുയുതനായനേകരൂപി .                        6  : 3

 ഗോപസ്ത്രീകുചകലശം ഭുജാന്തരാളേ 
 ഗോവിന്ദൻ പരിചൊടു ചേർത്തുടൻ പുണർന്നും 
 ആനന്ദിച്ചധരസുധാരസം നുകർന്നും
 മാനിച്ചാനസമശരോത്സവം തദാനീം .                       6  : 4

 താംബൂലക്രമുകസുഖോപയോഗാൽ 
 താമ്രത്വം പെരുകിന പാടലാധരീണാം 
 സമ്പൂർണ്ണപ്രണയരസേന വാസുദേവൻ 
 സമ്പ്രീതി ക്രമസുഭഗം സുഖേന മേവി .                       6  : 5

 കസ്‍തൂരീമലയജകുങ്കുമാദി നാനാ --
 വസ്‍തുംകൊണ്ടതിസുരഭീകൃത പ്രദേശേ 
 ഉത്തുംഗസ്തനപരിരംഭമെന്നുവേണ്ടാ 
 ചിത്തത്തിൽക്കരുതിയതൊക്കവേ തുടർന്നാൻ .       6  : 6

 സിദ്ധന്മാരതികുതൂകേന കിന്നരന്മാർ 
 സാദ്ധ്യന്മാരപി ച സുരാംഗനാ സമൂഹം 
 ചന്ദ്രൻതാനമരഗണങ്ങൾ നാരദൻ താ --
 നന്നേരം ഗഗനതലേ നിറഞ്ഞുനിന്നു .                          6  : 7

 ദിവ്യന്മാരനവധി കല്പവൃക്ഷപുഷ്പം 
 ഗീർവ്യാജം മധുരിപുമസ്തകേ ചൊരിഞ്ഞാർ 
 സുവ്യക്തം സുരപുരവാരനാരിമാരും 
 വെവ്വേറെ നടനമഹോത്സവം തുടങ്ങി .                     6  : 8

 " എന്നോളം സുഭഗതയില്ല മറെറാരുത്തി "--
  ക്കെന്നെല്ലാ യുവതികളും നിനച്ചുറച്ചു . 
  " ഞാനത്രേ പശുപകുമാരനിഷ്ടഭാർയ്യാ
   ഞാനത്രേ സുകൃതിനി" യെന്നു നിർണ്ണയിച്ചു .           6  : 9

 " അന്യസ്ത്രീവിമുഖനിവൻ മനോജ്ഞരൂപൻ 
  ധന്യം മേ ജനനമഹോ, മഹോത്സവം മേ,
  എന്നോടങ്ങവിരതമിന്നു ചേർന്നുകൂടി  
 ധന്യാത്മാ സുപുരുഷ" നെന്നുമാശ്വസിച്ചു .                  6  : 10

 " സാരസ്യം രസികതയും ശരീരശോഭാ
  ചാരുത്വം ചതുരതയും ഗുണങ്ങളെല്ലാം
 ഇക്കാലം നിയതമെനിക്കെനിക്കി" തെന്ന --
 ങ്ങുൾക്കാമ്പിൽസ്സുദൃഢമുറച്ചു സുന്ദരീണാം .             6  : 11

 " ഉർവ്വശ്യാദികളുമടുക്കയില്ല നമ്മോ --
  ടുർവ്വീവാസികളഹോ ! നിനയ്ക്കവേണ്ടാ 
  സർവ്വേശന്നഭിമതമേവമെങ്ക" ലിത്ഥം 
  ഗർവ്വിച്ചാരധികമശേഷഗോപിമാരും .                           6  : 12

 ഈ വണ്ണം കളമൊഴിമാർക്കു  ചിത്തരംഗേ 
 മേവുന്നോരതിമദദോഷമാശു തീർപ്പാൻ
 ഗോവിന്ദൻ  വിനയമിയന്ന രാധയോടേ 
 കൈവല്യ പ്രകൃതിമനോഹരൻ മറഞ്ഞാൻ .                6  : 13

 അന്നേരം തരുണികളത്തൽ പൂണ്ടുഴന്നാ --
 രന്വേഷിച്ചഖിലവനാന്തരേ നടന്നാർ
 " അയ്യയ്യോ സുപുരുഷ! വഞ്ചനം വൃഥാനീ 
  ചെയ്യൊല്ലാ, പിഴപുനരെന്തഹോ വധൂനാം .".                6  : 14

  " നീയല്ലാതൊരു ഗതിയില്ല വല്ലവീനാം 
 പൊയ്യല്ലെന്നറിക വിഭോ! ദയാംബുരാശേ!
 നീയ്യിപ്പോളകരുണനായതെന്തു കൃഷ്ണാ
 ദുർയ്യോഗം ശിവ ശിവ! കഷ്ടമെന്തുചെയ്യാം."                6  : 15

 " ഹാ കഷ്ടം ജനധനമൊക്കവേ വെടിഞ്ഞു 
 ലോകർക്കങ്ങൊരു പരിഹാസമായ് ച്ചമഞ്ഞു 
 ശോകത്തിന്നൊരു വഴിവന്നു സംഭവിച്ചു 
 ഹേ കൃഷ്ണാ യുവതികളെ ബ്ഭവാൻ ചതിച്ചു ."           6  : 16

" രാധയ്ക്കെന്തൊരു ഗുണമേററ, മിജ്ജനത്തെ --
 ബ്ബാധിച്ചും പുനരവളെപ്പരിഗ്രഹിച്ചു.
 ബോധിച്ചീലഹ കപടം ത്വദീയ, മിപ്പോ --
 ളാധിക്കും പദമിതു ദുർയ്യശസ്സിനും കേൾ ."                6  : 17

 " ത്വൽപാദം ശരണമതായ ദാസിമാരോ --
  ടിപ്പോളിക്കപടമയോഗ്യമേവശൌരേ !
 ഇപ്പാരിൽപ്പരപരിതാപഹാരി നീയെ --
 ന്നെപ്പോഴും മുനികൾ പറഞ്ഞു കേൾപ്പിതല്ലോ !".      6  : 18

 " എന്തയ്യോ ! ശശധരശീത ശീലനാം നീ 
  സന്താപത്തിനു ബത ഹേതുവായതിപ്പോൾ,
  ചിന്തിപ്പാനൊരുവഴിയില്ല വാസുദേവാ !
  ചെന്തീയോടെതിർ പൊരുതുന്നു ഹന്ത ! താപം ."      6  : 19

  " പണ്ടേ നീ യുവതികളെച്ചതിച്ചു പോരൂ  
  കണ്ടേടം, ശിവ ശിവ സാരമിന്നു തോന്നീ 
  മുന്നം നീ  മുലതരുവാൻ കനിഞ്ഞണഞ്ഞോ --
  രുന്നമ്രസ്‍തനിയെ വധിച്ചു പോലൊരുന്നാൾ .."               6  : 20

  " കൊന്നാകിൽക്കരളിലെനിക്കു ഖേദമില്ല,
  നന്നായി, പുനരപി നിൻകഴൽക്കുചേരാം .
  ഇന്നിപ്പോളിതു പുനരെത്ര ഖേദമയ്യോ ! 
  നിന്ദിച്ചങ്ങൊരു ദിശി പോയൊളിച്ചു വാസം ."           6  : 21

  എന്നെല്ലാം പല പല വാക്കുമെന്നുവേണ്ടാ 
  ഖിന്നത്വം ബഹുതരമെന്നു മാത്രമോതാം .
 പിന്നെപ്പോയടവീതടേ നടന്നു വൃക്ഷം 

 അപ്പോളങ്ങുദയ ഗിരൌ ദിനേശബിംബം
 കെല്പോടങ്ങരുണപുരസ്സരം വിളങ്ങീ 
 തല്പാന്തം സപദി വെടിഞ്ഞു വാസുദേവൻ
 തൽപാർശ്വേ തരുണികളും ഗൃഹം ഗമിച്ചൂ.                   6  : 57

 അംബികാവനപുരേ മഹോത്സവം
 കാണ്മതിന്നൊരു ദിനം കുതൂഹലാൽ
 അംബുജാക്ഷനുമശേഷവൃന്ദവും
 സമ്മുദാ കില ഗമിച്ചു സാദരം.                                          6  : 58

 വ്രജകുലപതിയെ  ക്കടിച്ചിതപ്പോൾ
 ഭുജഗമതീവ ഭയങ്കരം ജനാനാം 
 മധുരിപുസമുപേത്യ വേർപെടുത്തു
 മധുരശരീരമവൻ  ധരിച്ചു നിന്നാൻ.                                 6  : 59

 " സുദർശനോ നാമ നഭശ്ചരൻ ഞാൻ  
  സുദർശനാം  ഭോരുഹശംഖപാണേ !
  ത്വൽപാദ സമ്പർക്കവശേന ശാപം
  കെൽപോടു വേർപ്പെട്ടിതു സാമ്പ്രതം മേ."                    6  : 60

 ഇത്ഥം പറഞ്ഞാശു ഗമിച്ചു ദിവ്യൻ
 ബദ‍്ധപ്രമോദപ്രസരേണ ഭവ്യൻ
 ഗോപാലവൃന്ദങ്ങളുമാശുഗത്വാ 
 ഗോപാലയം പ്രാപ്യസുഖിച്ചു വാണൂ .                            6  : 61

 ഒരുദിനമരവിന്ദലോചനൻ താൻ 
 തരുണികളും ബലഭദ്രനും വനാന്തേ 
 ഘനരതി മരുവുന്നതാശു കണ്ടാൻ
 ധനപതി കിങ്കരനായ ശംഖചൂഡൻ .                              6  : 62

 തരുണികളെയവൻ പുണർന്നനേരം 
 ത്വരിതമടുത്തു തടുത്തു വാസുദേവൻ 
 ശിരസിമണി പറിച്ചു നിഗ്രഹിച്ചാൻ 
 പരിചൊടുരത്നമതഗ്രജന്നു നൽകി .                           6  : 63 

 അരിഷ്ടനെന്നുള്ളൊരു ദുഷ്ടദൈത്യൻ
 ഗരിഷ്ടമായാവൃഷവേഷധാരീ
 ഗോഷ്ഠത്തിലുൾപ്പുക്കു ബഹുപ്രകാരം 
 ഗോഷ്‍ടിക്കു ഭാവിച്ചണയും ദശായാം.                        6  : 64

 വിഷമം ബഹുവിക്രമങ്ങൾ കാട്ടും
 വൃഷഭത്തെക്കൊലചെയ്തു വാസുദേവൻ
 സകലംകില ഗോപബാല വൃദ്ധ --
 പ്രകരത്തെപ്പരിദോഷയാഞ്ചകാര .                         6  : 65

 വമ്പേറീടിനകേശിദാനവവരൻ
            താനശ്വവേഷം ചമ --
 ഞ്ഞമ്പാടിക്കകമേ കടന്നു വിളയാ --
            ടീടും വിധൌ മാധവൻ 
 ക്ഷിപ്രം തച്ചരണൌ പിടിച്ചു ധരണൌ
             താഡിച്ചു കൊന്നീടിനാ --
 നപ്പോൾക്കേശവനെന്നു പേശലതരം 
            നാമം ലഭിച്ചീടിനാൻ.                                      6  : 66

 വ്യോമാഖ്യനാം മയസുതൻ പശുഗോപവൃന്ദം 
 വ്യാമോഹയൻ ഗുഹയിലാക്കിയടച്ചനേരം 
 ദാമോദരൻ പുനരറിഞ്ഞവനെ പ്രഹത്യ
 ക്ഷേമം ജഗത്തിനു വരുത്തി വസിച്ചുമോദാൽ .      6  : 67

 ഇതി വിമതഭടനാം നിഗ്രഹം ചെയ്തുലോക --
 സ്ഥിതിയുമതിശയേന പ്രാപയൻ ഗോപവാടേ 
 സതതസുഖനിവാസീ സജ്ജനാന്തർന്നിവാസീ
 വിതരതുസുകൃതം മേ സുന്ദരോനന്ദജന്മാ .              6  : 68

                * ആറാം സർഗ്ഗം സമാപ്തം *
              --------------------------------------------

                   ഏഴാം  സർഗ്ഗം 
                   ---------------------
     ( അക്രൂരദൂതവും മഥുരാഗമനവും
         ---------------------------------------

 ശാരദാംബുധരചാരുശരീരൻ
 നാരദൻ മുനികുലേന്ദ്രനൊരുന്നാൾ 
 വീരമൌലിമണി ഭോജനൃപൻെറ 
 സ്വൈരവാസഭവനം പ്രതിപേദേ .                  7  : 1
 
 അർഘ്യപാദ്യമണിപീഠമിതെല്ലാം   
 സൽക്കരിച്ചരികിൽ വന്നു വണങ്ങും 
 കംസനോടഥ കനിഞ്ഞരുൾ ചെയ്തു 
 ഹംസവാഹനതന്ദജമുനീന്ദ്രൻ .                        7  : 2

 " ഭൂമിപാലകുലമൌലിമണേ ! നീ 
  ഭീമമാം നിജഭുജാവിഭവത്താൽ 
  ഭൂമിമാത്രമിദമല്ല ജയിച്ചു 
  ധീമതാം വര ! ജഗത്ത്രയമെല്ലാം ."              7  : 3

 " ഹന്ത ! വിശ്വമപി നിന്നുടെ കീർത്ത്യാ 
 സന്തതം  വെളുവെളുത്തു ചമഞ്ഞു.
 അന്തകാരി നിജപർവ്വതമേതെ --
 ന്നന്തരംഗഭുവി ചിന്തതുടങ്ങി . "                          7  : 4        

 " ത്വൽ പരാക്രമവിശേഷമിതോർത്താ --
  ലല്‍പമല്ലറിക ഭോജനരേന്ദ്ര !
 കല്‍പകവൃക്ഷവിപിനേഷു സുരാണാ --
 മുല്‍പലാക്ഷികൾ പുകഴ്ത്തുമിതെല്ലാം . "     7  : 5

 " അത്രമാത്രമൊരു ശത്രു നിനക്കു --
  ണ്ടെത്ര കഷ്‍ടമൊരുപേക്ഷ നിനച്ചാൽ .
  ഇത്രിലോകവിജയിക്കതു തീർപ്പാൻ 
  മാത്രമില്ല ബലമെന്നു  വരാമോ ?"                7  : 6

  " ഗോപവാടമതിലുണ്ടൊരു ബാലൻ 
  ഗോപികാജനമനോഹരശീലൻ 
  നന്ദഗഗോപതനയൻ നയനങ്ങൾ --
  ക്കിന്ദുസുന്ദരനുദാരശരീരൻ. "                         7  : 7

 " കൃഷ്ണനെന്നു ബത നാമമിതെല്ലാം
  വൃഷ്‍ണികൾക്കു പരമാർത്ഥമിദാനീം .
  അഗ്രജൻ പുനരവന്നിഹ രാമൻ
  വിഗ്രഹം പുനരവന്നതിശുഭ്രം . "               7  : 8

  " പൂതനാദി തവ സൈന്യമശേഷം 
  പ്രേതരാജപുരിതന്നിലയച്ചാർ
  പീതനീലവസനങ്ങൾ ധരിക്കും 
  പ്രീതിയുള്ള വസുദേവസുതന്മാർ ."           7  : 9

  " ദേവകീതനയനായതു കൃഷ്ണൻ 
  ദേവകൾക്കു ജയമമ്പൊടു പുഷ്ണൻ 
  രോഹിണീതനയനായതു രാമൻ 
  മോഹനാംഗരുചികൊണ്ടൊരു കാമൻ ."   7  : 10

  ഇത്ഥമാദി മുനിവാക്കുകൾ കേട്ട --
  ങ്ങുദ്ധതപ്രകടകോപകരാളൻ 
  കംസനാശു വസുദേവകുടുംബം 
 ഹിംസചെയ്‍വതിനണഞ്ഞ ദശായാം .         7  : 11

 " കഷ്ടകർമ്മമിതു ചെയ്‍വതിനോ നീ 
  വിഷ്ടപാധിപതിയായ് മരുവുന്നൂ !
  ദുഷ്‍ടഭാവമരു" തെന്നു മുനീന്ദ്രൻ 
  ക്ലിഷ്‍ടമാർഗ്ഗഗതി മാററി കഥഞ്ചിൽ.         7  : 12

  നാരദൻമുനി നടന്നിതു മന്ദം,
  നീരജാസന നികേതമണഞ്ഞൂ .
  ക്രൂരനാമസുരഭൂപതിതാന --
  ക്രൂരനോടു സരസംപുനരൂചേ .                        7  : 13

  " ഗാന്ദിനീതനയ ! ഹേ വിനയാബ്‍ധേ !
  നന്ദഗോപനുടെ മന്ദിരദേശേ 
  ചെന്നു നീയനുസരിച്ചു പറഞ്ഞി --
  ട്ടിന്നുതന്നെ പുനരിങ്ങു വരേണം ."                         7  : 14

 " രാമനും സപദി കൃഷ്ണനുമിപ്പോൾ
  മാമകീനനഗരത്തിൽ വരേണം
 സാവധാനമിഹ കാർമ്മുകയാഗം 
 ഭാവമുണ്ടു മമ വീരവിനോദം ."                                 7  : 15

 '' കാണ്മതിന്നു മമ ബാലകരിപ്പോൾ 
 താമസിക്കാതു പോരണ' മിത്ഥം 
 രണ്ടുപേരൊടുമുരച്ചഥ കൂട്ടി --
 ക്കൊണ്ടുപോരിക ഭവാനവിളംബം .                         7  : 16

 ഗാന്ദിനേയനതുകേട്ടു ഗമിച്ചാൻ 
 മാന്ദ്യഹീനമവനാദരവോടേ .
 നന്ദനന്ദനമുഖേന്ദുവിലോകേ 
 വന്നു സംഗതി നമുക്കിതിമോദാൽ .                   7  : 17

 തേരിലേറി വിരവോടു നടന്നാൻ 
 ഭൂരിശൈലവിപിനങ്ങൾ കടന്നാൻ
 വാരിജാക്ഷപദസംഗമപൂതം
 ചാരു ചാരു യാമുനവനം ബത കണ്ടാൻ .                7  : 18

 പങ്കജാക്ഷപദപങ്കജമുദ്രാ --
 സങ്കുലം പൊടി ശിരസ്സിലണിഞ്ഞാൻ
 സങ്കടം കളയുമച്യുതനാമം 
 സംഖ്യയാ സഹ മുഖേന ജപിച്ചാൻ .                         7  : 19

 വാസരാന്തസമയേ കില ചെന്നാൻ 
 വാസുദേവനുടെ വാസനികേതേ
 ഹാസചാരുമുഖനായ മുകുന്ദം 
 ഭാസമാനമചിരാലിഹ കണ്ടാൻ .                                  7  : 20

 ക്ഷീരദോഹസമയേ മുകിൽവർണ്ണൻ
 ക്ഷീരഭാജനമെടുത്തു  കരാബ്ജേ 
 പൂരിതം ബത കുടിച്ചു സുഖിച്ചു ,
 ഭൂരികേളി വിലസുന്നതു കണ്ടാൻ .                         7  : 21

 മേഖലാകലിതപീതദുകൂലം 
 ശേഖരീകൃത മയൂരകലാപം 
 നീലമേഘനിറമായനേത്രം 
 ബാലരൂപമവനമ്പൊടു കണ്ടാൻ .                                 7  : 22

 രാമണീയകഗുണങ്ങളിണങ്ങും 
 രാമനേയുമഥ മാധവനേയും 
 ചെന്നുടൻ തൊഴുതുനിന്നു വിനീതൻ
 നന്ദനന്ദനനു മേവമവാദീൽ.                                         7  : 23

 '' ഗാന്ദിനീസുത സഖേ! കുശലം കിം 
  പോന്നതെത്രയുമെനിക്കു ഹിതം കേൾ
 നിങ്ങളാരുമിവിടേക്കു വരാഞ്ഞി --
 ട്ടിങ്ങു ഖേദമിയലുന്നു ഹൃദന്തേ. "                         7  : 24

 എന്നുമാത്രമുരചെയ്തു മുകുന്ദൻ 
 മന്ദമങ്ങവനെയൊന്നു പുണർന്നു 
 അച്യുതാവയവസംഗനിമിത്തം 
 സച്ചിദുത്സവമവന്നു ലഭിച്ചു .                                         7  : 25

 ഭോജനാദികൾ കഴിഞ്ഞു നിശായാം
 രാജമാനഭവേന നിവസിച്ചു .
 ഭോജരാജവചനങ്ങളശേഷം 
 യോജനാനുഗുണമമ്പൊടു കേട്ടു .                         7  : 26

 മന്ദമിത്ഥമരുൾ ചെയ്തുമുകുന്ദൻ 
 " നന്നു കംസനുടെ കല്‍പിതമിപ്പോൾ
  ചാപയാഗകപടം പുനരിപ്പോൾ
 ഭൂപനങ്ങു തുടരുന്നതു കൊള്ളാം ."                        7  : 27

 " മാതുലൻ മമ മഹീതലപാലൻ 
  കൌതുകാലിഹ ഭവാനെയയച്ചു .
  കൈതവാർത്ഥകമിതെന്നു വരാമോ 
  ഹേതുവെന്തിനു ചിന്തയ സാധോ !''                         7  : 28

 ബന്ധുക്കളോടിത്ഥമവൻ പറഞ്ഞു --
 " ബന്ധം നമുക്കായിതു കർമ്മദോഷാൽ 
 എന്തെന്നറിഞ്ഞീല, മരിച്ചു ബാലൻ,
 ചിന്തിക്കിലുണ്ടാമതിനുള്ള തുമ്പും ."                 9  : 16

 " ആയുസ്സവന്നില്ലതുതന്നെ മൂലം 
 നായാട്ടിനും കാരണമൊന്നുതന്നെ ,
 കുമാരനാപത്തിനു മൂലമിപ്പോൾ
 സ്യമന്തകം  രത്നമതെന്നുതോന്നും ."                 9  : 17

 " ചോദിച്ചു വന്നിങ്ങൊരു ദേഹമെന്നോ --
  ടാദിക്കുതന്നേ മണി കണ്ടനേരം   
 ആ ദിക്കുതന്നേ തിരയുന്ന നേരം 
 ബോധിക്കുമെല്ലാ, മതു നിശ്ചയംമേ ."                 9  : 18

'' അറിഞ്ഞിതെന്നാകിലുമിപ്രസംഗം 
 പറഞ്ഞു കൂടാതൊരു ദിക്കിലായി 
 അതിക്രമം മേ, ലിനി വേലിതന്നെ 
 വിതച്ച പുഞ്ചയ്ക്കു വിനാശമൂലം ."                         9  : 19

 " ഇനിക്കഴിഞ്ഞീല നമുക്കനർത്ഥം 
 മനക്കുരുന്നിൽബ്ഭയമുണ്ടെനിക്കും 
 വിപത്തൊഴിക്കേണ്ട ജനങ്ങൾ തന്നെ 
 വിപത്തിനും കാരണമായിതെല്ലോ ."                 9  : 20

 ഇത്യാദി സത്രാജിദുദീരിതത്തെ 
 ശ്രുത്വാപുരിവാസി ജനങ്ങളെല്ലാം 
 തമ്മിൽപ്പറഞ്ഞങ്ങൊരു ലോകവാദം 
 നിർമ്മിച്ചു നീളെത്തരസാ നടത്തി .                         9  : 21

 " കേട്ടീലയോ കിഞ്ചനവർത്തമാനം 
 നാട്ടിൽപ്പൊറുപ്പാനെളുതല്ല മേലിൽ 
 വേട്ടയ്ക്കുപോയാനൊരു യാദവൻ പോൽ 
 കൂട്ടംപിരിഞ്ഞട്ടവനേകനായി ."                                 9  : 22

 " ഒരുത്തനപ്പോളവനോടു നേരി --
  ട്ടടുത്തു കുത്തിക്കൊല ചെയ്തുപോലും 
  അവൻെറ കണ്ഠത്തിലണിഞ്ഞ രത്നം 
 കവർന്നുകൊണ്ടാശു തിരിച്ചുപോലും ."                 9  : 23

 " പ്രസേനനെക്കൊന്നവനാരുവാൻ പോൽ 
  പ്രസേനനെക്കൊന്നവനീശ്വരൻ താൻ .
  അതോ നമുക്കും പരമാർത്ഥമിപ്പോ --
  ളതല്ല ചോദിച്ചറിഞ്ഞിതോ താൻ ."                         9  : 24

 " ' അറിഞ്ഞു ഞാനിന്നു പറഞ്ഞുകൂടാ '
 ' പറഞ്ഞുകൂടാത്തതിനെന്തുബന്ധം ?'
 ' തനിക്കു താൻ പോന്നവരൊന്നുചെയ്താ --
   ലതിന്നു ദോഷം പറയാവതുണ്ടോ.' "                   9  : 25

 " 'എനിക്കു കേൾപ്പിക്കരുതതോ രഹസ്യം'
  തനിക്കു കേൾപ്പിക്കരുതായ്‍കയില്ല 
  ഇനി ക്രമാലന്യജനം ഗ്രഹിച്ചാ --
  ലെനിക്കു കുററം വരുമെന്നുദോഷം ."                9  : 26

 " 'തന്നാണു്, ഞാനെന്നുടെ കണ്ണു രണ്ടാ --
   ണന്യാദൃശന്മാർക്കറിയിക്കയില്ല' 
 ' എന്നാൽ കഥിക്കാ, മിതു കേട്ടതിപ്പോൾ
  നന്ദാത്മജൻ ചെയ്തൊരു കൈതവം പോൽ ."   9  : 27

 " ചോദിച്ചുപോൽ പണ്ടിതു കൊണ്ടൽവർണ്ണൻ
 തദാ കൊടുത്തില്ലതു യാദവൻ താൻ 
 കണ്ടാലിരക്കുന്ന ജനങ്ങളുണ്ടോ 
 കപ്പാൻ മടിക്കുന്നു തരം വരുമ്പോൾ ."                .   9  : 28

 " ചെറുപ്പകാലങ്ങളിലുള്ള ശീലം 
  മറക്കുമോ മാനുഷനുളളകാലം
 കാരസ്‍കരത്തിൻ കുരു പാലിലിട്ടാൽ
 കാലാന്തരേ കയ്‍പു ശമിപ്പതുണ്ടോ? "                    9  : 29

 " രത്നം നശിക്കുന്നതിനില്ല ഖേദം 
 യത്നത്തിനാളായവനർത്ഥമുണ്ടാം.
 സ്യമന്തകം കാരണമെത്ര കഷ്ടം?
 കുമാരനും കൂടെ മരിച്ചിതല്ലോ !"                                9  : 30

 " ധനങ്ങളുള്ളോരിനി വേണ്ടതിപ്പോ --
  ളെനിക്കു തോന്നുന്നതു ഞാനുരയ്ക്കാം .
  ഇദ്ദിക്കിൽ നിന്നാശു കടത്തി വെപ്പാ --
  നുദ്യോഗമദ്യൈവ തുടങ്ങിവേണം ."                 9  : 31

 " ഉച്ചയ്ക്കു കുത്തിക്കവരുന്ന ദിക്കിൽ 
  വെച്ചേയ്ക്കനന്നോ ധനധാന്യമെല്ലാം" 
  ഇത്യാദി ദുർഭാഷണഘോഷമപ്പോ --
  ളത്യന്തമുണ്ടായിതു പാരിലെല്ലാം.                          9  : 32

  മുമ്പിൽഗ്ഗമിച്ചീടിന ഗോവുതൻെറ 
 പിമ്പേ ഗമിക്കും ബഹു ഗോക്കളെല്ലാം .
 ഒരുത്തനുണ്ടാക്കിന  ദുഷ്പ്രവാദം
 പരത്തുവാനാളുകളുണ്ടസംഖ്യം .                         9  : 33

 ലോകാധിപൻ മാധവനാശു തൻെറ 
 ലോകാപവാദം കളവാനൊരുന്നാൾ
 സഹൈവ നാലഞ്ചു യദുക്കളോടെ 
 മഹാവനേ കിഞ്ചന സഞ്ചരിച്ചാൻ .                         9  : 34

 കണ്ടാനുടൻ തത്രമൃതം പ്രസേനം 
 രണ്ടാമതോ കേസരിയെത്തഥൈവ
 അനന്തരം ചോടു പിടിച്ചുചെന്ന --
 ങ്ങനന്തനുൾപ്പുക്കു മഹാഗുഹായാം .                 9  : 35

 കളിച്ചുമേവും കപി ബാലകൻെറ
 വളർത്തുമാതാവവലോക്യ കൃഷ്‍ണം 
 വിളിച്ചുറക്കെക്കരയും ദശായാം 
 വെളിച്ചമേ വന്നിതു ജാംബവാനും .                         9  : 36

" ആരാരഹോ മൽഗുഹയിൽക്കടപ്പാ  --
 നീരേഴുലോകങ്ങളിലീശനായ
 ശ്രീരാമപാദാംബുജസേവകൻ ഞാ --
 നാരെങ്കിലും സമ്പ്രതി സംഹരിപ്പൻ ".                 9  : 37

 " മുന്നം ദശഗ്രീവശരങ്ങളേററു 
 ഭിന്നം കഠോരം മമ മാറിടം കേൾ
 ഇന്നും വ്രണശ്രേണികിണപ്രകാര --
 മൊന്നും മറഞ്ഞീല, ധരിച്ചു കൊൾക ."                9  : 38

 " രഘുപ്രവീരൻെറ വരപ്രഭാവാൽ 
 ലഘുത്വമെങ്ങും ലഭിയാത്ത വീരൻ 
 കരുത്തനായുള്ളൊരു ജാംബവാനെ --
 ന്നൊരുത്തനെക്കേട്ടറിവീലയോ നീ ?"                9  : 39

 '' തടിച്ച  രാത്രിഞ്ചരരെക്കരംകൊ --
  ണ്ടടിച്ചു കൊന്നോരു കപീശ്വരൻ ഞാൻ
  മിടുക്കനെന്നുള്ളിലൊരുദ്ധതത്വം 
  നടിക്കൊലാ നമ്മുടെ സന്നിധൌ നീ ."                9  : 40

 " ഗമിക്ക നീ ജീവിതകാമനെങ്കിൽ,
  ക്ഷമിപ്പനിസ്സാഹസമിത്രമാത്രം 
  ഭ്രമിച്ചു വന്നന്തകനൂർക്കു പോകാൻ 
  ശ്രമിക്കയോ നീ ബത! ദുർവ്വിനീത !''                         9  : 41

 '' അടക്കമില്ലാതെ കടന്നു വന്നാ --
  ലടക്കിവെപ്പാൻ മതി വാനരേന്ദ്രൻ 
  നടക്ക നീ, നമ്മുടെ ഗഹ്വരത്തിൽ
  കടക്ക കാലന്നുമസാദ്ധ്യമല്ലോ ."                                9  : 42

  ഇത്ഥം പറഞ്ഞാശു കപീന്ദ്രവൃദ്ധൻ 
 ക്രുദ്ധിച്ചുടൻ മുഷ്ടിപിടിച്ചടുത്താൻ
 ദൈത്യാരിതൻേറ തിരുമാറിടത്തിൽ --
 ക്കുത്തീടിനാനുൽക്കടസിംഹനാദീ .                 9  : 43

 അഞ്ചാറുകുത്തങ്ങു സഹിച്ചു കൃഷ്ണൻ 
 പഞ്ചാസ്യഗംഭീരതരസ്വഭാവൻ 
 അഞ്ചാതെ കൂടെക്കലഹം തുടങ്ങി
  കിഞ്ചിന്മിളൽ പുഞ്ചിരി ഭംഗിയോടെ .                 9  : 44

  അടിക്കയും തങ്ങളിൽ മുട്ടുകൊണ്ട --
  ങ്ങിടിക്കയും മാന്തുകയും നഖാഗ്രൈ:
 കടിക്കയും വൃക്ഷശതങ്ങൾ തല്ലി --
 പ്പൊടിക്കയും യുദ്ധമതീവഘോരം .                         9  : 45

 കുലുങ്ങി ഭൂചക്രമശേഷമപ്പോൾ
 കലങ്ങി വേഗേന സമുദ്രജാലം 
 നടുങ്ങി സിംഹാദി മൃഗങ്ങളെല്ലാ --
 മൊടുങ്ങി തത്രാപി മരാമരങ്ങൾ .                          9  : 46

 ദിനങ്ങളെട്ടും പതിനഞ്ചുമഞ്ചും 
 മിനക്കെടാതങ്ങമർ ചെയ്തശേഷം 
 മനം തളർന്നൂ ഭുവി വീണു വൃദ്ധൻ
 കരേണ നേത്രങ്ങൾ തുറന്നു നോക്കി .                   9  : 47

 തദാ ഭവിച്ചൂ പരമാർത്ഥബോധം 
 മുദാ വണങ്ങി സ്തുതിയും തുടങ്ങി . 
 " മദാന്ധനാമെന്നപരാധമെല്ലാം 
 സദാ സഹിച്ചീടുക ശാർങ്ഗപാണേ !"                 9  : 48

 " മീനായതും കൂർമ്മമതായതും നീ 
 പീനം വരാഹാകൃതി പൂണ്ടതും നീ 
 മഹാനൃസിംഹോത്തമനായതും നീ 
 മഹാമതേ ! വാമനനായതുംനീ "                                9  : 49

 " ക്ഷമാതലേ ഭാർഗ്ഗവനായതും നീ 
 രമാപതേ ! രാഘവനായതും നീ 
 ഇഹാപി നീലാംബരനായതും നീ 
 മഹാനുഭാവപ്രകൃതേ ! നമസ്തേ ".                         9  : 50

 " ധരിച്ചു ഞാൻ, സമ്പ്രതി കൃഷ്ണനായി --
  ജ്ജനിച്ചു കംസാദികഹിംസചെയ്വാൻ 
  ഭവാൻ ഭവധ്വംസനജാഗരൂകൻ 
 നവാംബുദശ്യാമതനോ!  നമസ്തേ."                         9  : 51

 ഇതി സ്തുതിച്ചമ്പൊടു കോമളാംഗീം 
 നിജാത്മജാം ജാംബവതീം മണിം ച
 കൊടുത്തു വന്ദിച്ചു ഗമിച്ചു വൃദ്ധൻ, 
 നടന്നു ഗോവിന്ദനുമാശു മോദാൽ .                           9  : 52

 സത്രാജിദാവാസമുപേത്യ തസ്മൈ
 സത്രാജിതേ രത്നമിദം കൊടുത്തു 
 സത്രാസലജ്ജാവിവശം  വണങ്ങി 
 സത്രാജിദിത്ഥം ഹരിയോടു ചൊന്നാൻ .                 9  : 53

 " അയ്യോ മഹാകഷ്ട, മെനിക്കു വന്ന
 ദുർയ്യോഗമൊട്ടും കുറവല്ല കൃഷ്ണാ !
 മർയ്യാദ കൂടാതെ പറഞ്ഞുപോയേൻ
 ധൈർയ്യാംബുരാശേ ! ഭഗവൻ! നമസ്തേ ."        9  : 54

 " സർവ്വാപരാധങ്ങൾ പൊറുത്തു നമ്മെ 
  സർവ്വാത്മനാ പാലയ ശാർങ്ഗപാണേ !"
 ഇത്ഥം പറഞ്ഞമ്പൊടു  സത്യഭാമാം
  പുത്രീം ച രത്നം ച മുദാ കൊടുത്താൻ .         9  : 55

  ശോഭാമനോജ്ഞാകൃതി സത്യഭാമാ --
  ലാഭേന സന്തുഷ്‍ടതയാ മുകുന്ദൻ 
  അവന്നുതന്നേ മണിയങ്ങുനൽകി --
  ജ്ജവേന സമ്പ്രാപ നിജംനികേതം .                         9  : 56

 പാണിഗ്രഹം  ചെയ്തിതു  സത്യഭാമാ --
 മേണീദൃശം ജാംബവതീം ച മോദാൽ 
 വാണീടിനാനാത്മപുരേ സുഖേന 
 ക്ഷോണീസുധാദീധിതി വാസുദേവൻ .                 9  : 57

 "കുരുക്കളക്കാലമഹോശഠന്മാ --
 രരക്കുകൊണ്ടാശു ഗൃഹം ചമച്ചാർ
 അതിൽക്കിടന്നൊക്കെ ദഹിച്ചുപോയാ --
 രതീവ കഷ്ടം ബത പാണ്ഡവന്മാർ .                         9  : 58

 ഉദന്തമേവം ബത കേട്ടു കൃഷ്ണൻ 
 തദന്തരേ തത്ര ഗമിച്ചകാലം 
 സത്രാജിതം ചെന്നു വധിച്ചു രത്നം 
 തത്രാഹരിച്ചു ശതധന്വനാമാ .                                 9  : 59

 " ഗാന്ദിനേയകൃതവർമ്മനിയോഗാൽ 
  ചെന്നു കൊന്നിതവനെ ശ്ശതധന്വാ "
  ഇത്യഹോ ജഗതി വാർത്ത നടന്നൂ , 
  സത്യഭാമ ബഹുശോകമിയന്നൂ .                                 9  : 60

 ശ്രീകൃഷ്ണനമ്പൊടു വസിച്ചരുളുന്ന ദിക്കിൽ
 ശോകേന ചെന്നു തരസാകില സത്യഭമാ .
 കേൾപ്പിച്ചു താതനിധനം, മധുവൈരിയപ്പോൾ
 കോപിച്ചുടൻ ശതധനുസ്സിനെ നിഗ്രഹിച്ചു .                 9  : 61

 സ്യമന്തകം മൂലമനർത്ഥമിപ്പോൾ
 നമുക്കു വാസം പുനരത്ര ദു:ഖം 
 ഇത്ഥം വിചാരിച്ചു ഗമിച്ചു രാമൻ 
 തത്രാന്തരേ മൈഥില രാജധാന്യാം .                         9  : 62

 ദുർയ്യോധനം തത്ര വരുത്തി രാമൻ
 ദുർയ്യോഗകാലേഷു വിനോദനാർത്ഥം 
 ഗദാ പ്രയോഗത്തിനു ശിഷ്യനാക്കി --
 ത്തദാ മുദാ തത്ര വസിച്ചു ദേവൻ .                         9  : 63

 അക്രൂരൻ മധുരിപുശാസനേന ചെയ്താ --
 നിക്രൂരം വധമിതി ദുർയ്യശസ്സു തീർപ്പാൻ
 ദൂരസ്ഥം തമപി വരുത്തി വാസുദേവൻ 
 പാരാതേ മണിമപി ദർശയാഞ്ചകാര .                 9  : 64
 
 ഇതി ബഹുവിധദോഷഹേതു ഭൂതം 
 മതിമദകാരണമെങ്കിലും മുകുന്ദൻ 
 മണിവരമഥ ഗാന്ദിനീതനൂജേ 
 ഗുണഗണശാലിനി  യോജയാഞ്ചകാര .                 9  : 65

 ദ്രുപദപുരവരേ സ്വയംവരാർത്ഥം 
 ദ്രുതമൊരുനാളഥ സത്യഭാമയോടേ 
 യദുകുലജലരാശി പൂർണ്ണചന്ദ്രൻ 
 മൃദുഹസിതാനനനായ ജഗാമ ധീമാൻ .                 9  : 66

 ഇന്ദ്രപ്രസ്ഥം നാമ കുന്തീസുതാനാ --
 മിന്ദ്രാവാസത്തിന്നുതുല്യം സമൃദ്ധ്യാ 
 രമ്യം ഗേഹം തത്ര തീർപ്പിച്ചു നൽകീ 
 സമ്മോദേന ദ്വാരകം പ്രാപകൃഷ്ണൻ .                         9  : 67

 ഉത്സവേനനിജരാജനികേതേ 
 വത്സരം ചില കഴിഞ്ഞദശായാം 
 കന്യകാകുതുകിയാകിയ  പാർത്ഥൻ 
 സന്യസിച്ചൊരു ദിനം പുരി പുക്കാൻ .                 9  : 68

 നിജസഹോദരിയായ സുഭദ്രയെ 
 പ്രജകളുത്സവമങ്ങിയലും വിധൌ 
 വിജയനാശു കൊടുത്തിതു മാധവൻ 
 വിജനദേശേ വിവാഹമഹോത്സവേ .                         9  : 69

 ഇന്ദ്രപ്രസ്ഥം പ്രവേശിച്ചഥ ഹരിതനയൻ 
                                മാധവീജീവനാഥൻ
 സാന്ദ്രാനന്ദം വസിക്കുന്നളവിലൊരുദിനം 
                                ദേവനാനന്ദശാലി
 സാകം വൃന്ദേന മന്ദേതരമുരുമഹസാ
                        സീരിണാവാരിജാക്ഷൻ
 ലോകാനന്ദാനുകൂലൻ പ്രിയസഖനഗരം
                        പ്രാപ്യമോദേനവാണാൻ .                         9  : 70

 കാളിന്ദീപുളിനേ കളിച്ചുമരുവും 
                         കാളിന്ദിയെക്കണ്ടുടൻ 
 കാളാംഭോധരവർണ്ണനങ്ങവളുടേ
                         പാണിഗ്രഹം ചെയ്തുടൻ
 കാളും വഹ്നിയിലാശു ഖാണ്ഡവവനം
                                 ഭസ്മീകരിച്ചഞ്ജസാ
 കേളീകോമളകാമിനീസഹചരൻ 
                                ഗേഹംനിജം പ്രാപ്തവാൻ .                  9  : 71

  അവന്തിരാജ്യാ‍ൽതഥ മിത്രവിന്ദാം  
  ജവേന ഗോവിന്ദനുപാഹരിച്ചാൻ 
  ബന്ധിച്ചുടൻ സപ്തവൃഷങ്ങളെത്താൻ 
  സന്തോഷവാൻ സത്യയെ വേട്ടുകൊണ്ടാൻ .              9  : 72 

 സന്തർദ്ദനാദിസഹജാം മഹനീയശീലാം 
 സന്താനവല്ലിയൊടു തുല്യശരീരശോഭാം
 ഭദ്രാഖ്യയാം നൃപകുമാരിയെ വേട്ടുദേവൻ 
 ഭദ്രാനുഭാവസുഭഗൻ സുഖമേവ വാണാൻ .                  9  : 73

 മദ്ധ്യേതോയം വിളങ്ങീടിനശഫരമയം 
                                        ലക്ഷമസ്ത്രേണഭിത്വാ 
 മദ്രാധീശാത്മജാംവേട്ടിതു ചതുരമഹാ 
                                ലക്ഷണാം ലക്ഷണാഖ്യാം
 ഇത്യേവം ചാരുഭാർയ്യാഷ്ടകമഖിലഗുണ
                                ശ്രേണിരമ്യം ലഭിച്ച --
 ങ്ങത്യാനന്ദം രമിച്ചാനുരുവിഭവമഹോ 
                                 ധന്യനാം വന്യമാലീ .                                 9  : 74
                
            * ഒമ്പതാം സർഗ്ഗം സമാപ്തം *
              ------------------------------------

            പത്താം  സർഗ്ഗം
	   -----------------------
    ( നരകാസുരവധം, ശംബാസുരവധം )
           ------------------------------        

 ഭൌമനാം നരകദാനവാധിപൻ 
 ഭീമബാഹുബലശാലിയാമവൻ 
 വാമലോചനകളെപ്പിടുച്ചുടൻ 
 ധാമസീമനിസമൂഹമാക്കിനാൻ .                                 10  : 1
 
 ശക്രവിക്രമമടക്കിവെച്ചുകൊണ്ടാ --
 ക്രമിച്ചു സുരലോകമൊക്കവേ 
 ശക്രദൂതവചനാലതൊക്കവേ 
 ചക്രപാണി ഭഗവാനുമഗ്രഹീൽ .                                10  : 2

 സത്യഭാമയൊടുകൂടി മാധവൻ
 പത്രിരാജമധിരുഹ്യ വേഗവാൻ
 ശത്രുദാനവപുരേ കടന്നുചെന്ന --
 സ്ത്രമാരി ചൊരിയും ദശാന്തരേ .                         10  : 3

 അഗ്നിശൈലജലദുർഗ്ഗമൊക്കവേ 
 ഭഗ്നമായതുധരിച്ചു കോപവാൻ 
 ചഞ്ചലം ബത വെടിഞ്ഞുപാഗമൽ
 പഞ്ചവക്ത്രനുടനേമുരാസുരൻ .                                 10  : 4

 ചണ്ഡമാമജിതചക്രമേററുടൻ
 ഖണ്ഡിതം യുധിമുരൻെറ മസ്തകം 
 അഞ്ചുകൂടി ഗിരികൂടസന്നിഭം 
 സഞ്ചലിച്ചഥ പതിച്ചുഭൂതലേ .                                         10  : 5

 ക്രുദ്ധനാം നരകദാനവാധിപൻ
 യുദ്ധഭൂതലമണഞ്ഞു സത്വരം
 അസ്ത്രകോടികൾ ചൊരിഞ്ഞു തൽക്ഷണം
 പത്തുദിക്കുമുടനേമുടക്കിനാൻ .                                 10  : 6

 പക്ഷിരാജനതിഘോരഘോരമാം
 പക്ഷതാഡനവിധം തുടങ്ങിനാൻ 
 ലക്ഷകോടി ശരമങ്ങൊരിക്കലേ  
 രൂക്ഷനാം നരകനും പ്രയുക്തവാൻ .                         10  : 7

 പിന്തിരിഞ്ഞു ഗരുഡൻ തദന്തരേ 
 ഹന്തകിഞ്ചനമയങ്ങി മാധവൻ 
 സത്യഭാമ തരസാധനുസ്സുമാ
 യെത്തിനാളമരവൈരിസന്നിധൌ .                         10  : 8

 സത്യഭാമയുടെ ശസ്ത്രമേററുടൻ
 കൃത്തമായി നരകൻെറ വിഗ്രഹം 
 മത്തകാശിനികളോടു തോൽക്കുമോ
 മത്തനാകിയ മഹാ സുരോത്തമൻ .                         10  : 9

 " നില്ലുനില്ലു ചപലേ !  നിനക്കഹോ 
  വില്ലെടുക്കയുധിയോഗ്യമല്ലെടോ 
  ചൊല്ലു കേൾപ്പതിനസാദ്ധ്യമെങ്കിൽ ഞാൻ
  കൊല്ലുവാനിനി മടിക്കയില്ലെടോ ."                        10  : 10

 ഇത്ഥമുദ്ധതമുരച്ചു സത്വരം 
 യുദ്ധമാശു നരകൻ തുടങ്ങിനാൻ
 ക്രുദ്ധനാമസുരവൈരി ചക്രമ --
 ങ്ങുദ്ധരിച്ചു  സമരേ വിളങ്ങനാൻ .                         10  : 11

 ബദ്ധവേഗമരികൊണ്ടു മാധവൻ 
 കൃത്തമാക്കി നരകൻെറ മസ്തകം 
 തത്ര തത്ഭടജനങ്ങളൊക്കവേ 
 ചത്തുവീണു തരസാ രണാങ്കണേ .                          10  : 12

 ഭൂമിദേവിയുടെ വാക്കിനാലുടൻ 
 ഭൂമിഭാരഹരൻ  അംബുജേക്ഷണൻ
 ഭൌമജം ച ഭഗദത്തമാദരാൽ
 ഭൌമരാജ്യപരമേശനാക്കിനാൻ .                                 10  : 13

 തോഷമോടൊരു ഗജത്തെയെന്നിയേ
 ശേഷമൊക്കെ നിജമാക്കി മാധവൻ 
 കന്യകാജനമനേകമുണ്ടഹോ 
 മുന്നമേ നരകനാലുപാഹൃതം .                                 10  : 14

 തത്ര ഷോഡശസഹസ്രമുണ്ടതും
 പത്രികേതു ഭവനം പ്രണീതവാൻ
 പ്രീതി പൂണ്ടദിതികുണ്ഡലദ്വയം
 ദാതുമിന്ദ്രഭവനം പ്രപന്നവാൻ .                                 10  : 15

 പണ്ടുപോൽ നരകനാലുപാഹൃതം 
 കൊണ്ടുചെന്നദിതികുണ്ഡലം ദതൌ 
 രണ്ടുമാസമമരേന്ദ്രമന്ദിരേ 
 കൊണ്ടൽവർണ്ണനലസാതിരുന്നു താൻ .           10  : 16

 കൊണ്ടൽവേണിമണി സത്യഭാമതാൻ 
 കണ്ടു കൌതുകരസേന കാമിതം 
 അണ്ടർകോനുടയ കല്പവൃക്ഷവും
 കൊണ്ടുപോന്നു ഗരുഡധ്വജൻമുദാ .                         10  : 17

 സംഗരത്തിനണയും ദിവൌകസാം
 സംഘമമ്പൊടു ജയിച്ചു മാധവൻ 
 മങ്കമാരിൽമണി സത്യഭാമത --
 ന്നങ്കണേ നിഹിതവാൻ സുരദ്രുമം .                         10  : 18

 തത്ര ഷോഡശസഹസ്രമംഗനാ --
 പാണിപീഡന മഹോത്സവം മുദാ 
 ചെയ്‍തുകൊണ്ടു ബഹുരൂപവാനഹോ 
 മാധവൻ നിജപുരേ വിളങ്ങിനാൻ .                         10  : 19

 നാരദൻമുനി പരീക്ഷ ചെയ്‍വതി --
 ന്നാരുമാരുമറിയാതെ വന്നുടൻ 
 വാരിജാക്ഷനുടെ മന്ദിരങ്ങളിൽ 
 ഭൂരികൌതുകരസം പ്രപന്നവാൻ .                         10  : 20

 നാരിമാരുടെ ഗൃഹങ്ങൾ തോറുമ --
 ച്ചാരുഹാസമുഖനാം മുകുന്ദനെ 
 കണ്ടു കണ്ടു മുനി ഹന്തവിസ്‍മയം 
 പൂണ്ടുകൊണ്ടഥ വണങ്ങി വാങ്ങിനാൻ .             10  : 21

 മുഗ്‍ധചന്ദ്രമകടാക്ഷവഹ്നിയിൽ 
 ദഗ്‍ധനാകിന മനോഭവൻ തദാ 
 അർഭകത്വമുപഗമ്യ രുഗ്മിണീ --
 ഗർഭസീമനി ജനിച്ചിതേകദാ .                                 10  : 22

 ശംബരാസുരനറിഞ്ഞു മായയാ --
 ലംബതൻ മടിയിൽനിന്നെടുത്തുടൻ 
 അംബുജേക്ഷണതനൂജനെ ക്ഷണാ --
 ലംബുരാശിയിലെറിഞ്ഞു മണ്ടിനാൻ .                 10  : 23

 മത്സ്യമശ്ശിശുവിനെ ഗ്രസിച്ചുകൊ --
 ണ്ടുത്സരിച്ചു പരിതോ മഹാർണ്ണവേ 
 മത്സ്യജീവികളിലങ്ങൊരുത്തനാ --
 മത്സ്യമമ്പൊടുലഭിച്ചു തൽക്ഷണം .                         10  : 24

 ദാശനും വലയിൽനിന്നു വേർപെടു --
 ത്താശു ദാശപതിയോടുകൂടവേ 
 അംബുരാശിനികടേ വസിക്കുമ --
 ശ്ശംബരാസുരനു കാഴ്ചയാക്കിനാൻ .                         10  : 25

 നാരദൻെറ വചനേന മുന്നമേ 
 സാരസാക്ഷി രതീദേവിയും മുദാ 
 മായയാ വസതി ശംബരാലയേ 
 മാരസംഗമനുചിന്ത്യ സന്തതം .                                 10  : 26

 പാചകവ്രതമവൾക്കു ജീവിതം 
 നീചനാകുമസുരേണ കല്പിതം 
 " ആയവണ്ണമിതുനീ പചിക്ക '' യെ --
 ന്നായവൾക്കതുകൊടുത്തു ശംബരൻ .                 10  : 27

 സമുലമായ മകരോദരം തദാ 
 ലീലയാ ബത പിളർക്കുമന്തരേ 
 ബാലചന്ദ്രരമണീയരൂപനാം 
 ബാലനെസ്സപദി കണ്ടുകാമിനി .                                 10  : 28

 പാണികൊണ്ടുടനെടുത്തു ബാലകം 
 മാനിനീമണി വളർത്തിതാദരാൽ 
 നരദൻമുനി ജവേന വന്നുടൻ 
 ചാരുഭാഷിണിയൊടേവമൂചിവാൻ .                          10  : 29

 " പഞ്ചബാണദയിതേ ! ധരിക്ക നീ
  പഞ്ചബാണനിവനഞ്ചിതാനനൻ
  ചഞ്ചലാക്ഷി ! തവ ജീവിതേശ്വരൻ 
  ചഞ്ചലം നഹി വളർത്തുകൊൾക നീ ."                 10  : 30

 " മുന്നമെന്നുടെ നിയോഗമിപ്പൊഴും 
  നിന്നുടെ ഹൃദയതാരിലില്ലയോ ?
  നിന്നുടെ രമണനാം മനോഭവൻ 
  നിന്നുപാന്തഭുവി വന്നു സാമ്പ്രതം ."                         10  : 31

 " സൽഗുണാകരമുകുന്ദനന്ദനൻ
  രുഗ്മിണീജാരജാതനിന്നിവൻ 
  വൽഗുഭാഷിണി ! വളർക്കനീ ശുഭേ 
  മൽഗിരാ തവ ശിവം ഭവിഷ്യതി ."                          10  : 32

 " ശംബരാസുരദുരാഗ്രഹങ്ങളെ 
  ശ്ശംബരാന്തകനകററുമാഹവേ "
  ഇത്തരങ്ങളുരചെയ്തു നാരദൻ 
  സത്വരം ബത മറഞ്ഞു മാമുനി .                                 10  : 33

 രാഗബന്ധമവളിൽദ്ദിനേ ദിനേ 
 വേഗവർദ്ധിതമറിഞ്ഞു ബാലകൻ 
 എന്തുവാനിതിനു ഹേതുവെന്നവൻ 
 ചിന്തചെയ്‍തു രതിയോടു ചൊല്ലിനാൻ .                 10  : 34

 " അംബ ! നിന്നുടെ കുമാരനല്ലയോ 
 ഹന്ത ഞാ, നതു മറന്നുപോകയോ 
 എന്തിതിങ്ങനെ വിലാസമഞ്ജുളം 
 സന്തതം തവ വിലോകനാദികം ."                         10  : 35

 " പുത്രലാളനമതിക്രമിച്ചുവ --
  ന്നത്രകാണ്മതിനു ബന്ധമെന്തഹോ ?"
 ഇത്രമാത്രമുരചെയ്തുകേട്ടതി --
 ന്നുത്തരം രതിയുമാശു ചൊല്ലിനാൾ .                 10  : 36

 " എന്നുടെ ഹൃദയവല്ലഭൻ ഭവാ --
  നെന്നു നാരദമുനീന്ദ്രനോതിനാൻ
  ധന്യനാം തവ സുജന്മനോ ബലാ --
  ലന്യജന്മമിതു പുഷ്‍പസായക! "                                 10  : 37

 " ശത്രുവായതു നിനക്കു ശംബരൻ
 പത്രിവാഹനതൂജ ! കേൾക്ക നീ
 ശംബരാസുരവധം കഴിച്ചുകൊ --
 ണ്ടംബുജാക്ഷസവിധേ ഗമിക്ക നാം ."                  10  : 38

 ഇത്ഥമുള്ള രമണീവചസസ്സു കേ --
 ട്ടുദ്ധതം ബത വിളിച്ചു ചൊല്ലിനാൻ
 " യുദ്ധസീമ്നി വരികാശു ശംബരാ !
  സിദ്ധമിങ്ങു തവ ദുഷ്ടചേഷ്ടിതം ."                           10  : 39

" അംബുജാക്ഷസുതനാകുമെന്നെ നീ --
 യംബുരാശിയിലെറിഞ്ഞതും ദൃഢം
 ഡംബരം തവ ശമിക്കുമാഹവേ 
 ശംബരാ വരിക പോരിനജ്ഞസാ ."                         10  : 40

 രുഷ്ടനാം ഹരിസുതൻെറ ഭാഷിതം 
 കേട്ടനേരമഥശംബരാസുരൻ
 എട്ടു ദിക്കുകളുമങ്ങുതൽക്ഷണം 
 പൊട്ടുമാറലറിവന്നു ചൊല്ലിനാൻ .                         10  : 41

 " നില്ലു നില്ലു കുമതേ ! കുമാരകാ !
  കൊല്ലുവാൻ കിമപി കില്ലുമില്ലെടോ .
  വില്ലെടുത്തു കുലയും കരേററി നീ 
  നില്ലെടാ യമപുരപ്രവേശനേ ."                                 10  : 42

 " ദുർബ്ബലം തവ കരിമ്പു വില്ലഹോ
  ദുർമ്മതേ ! കിമതുകൊണ്ടു  ജൃംഭസേ ?
  കണ്ടുകൊൾക തവ  കണ്ഠഖണ്ഡനം 
  കൊണ്ടു കീർത്തിവളരുന്നതാശുമേ ."                 10  : 43

 " കുംഭികുംഭമുടനേ പിളർപ്പതി --
   ന്നിമ്പമേറിനൊരു കേസരിക്കഹോ !
  കമ്പമെന്തു മൃഗശാബസന്നിധൌ ?
  കൊമ്പനാനയെ വധിക്കുമോ ശശം ."                10  : 44

 ഇത്ഥമങ്ങുടനടുത്തു ശംബരൻ 
 ബദ്ധരോഷ വികൃതാതി ഭീഷണൻ
 യുദ്ധമാശു ഹരിസൂനുനാ സമം
 സിദ്ധബാണവികടം തുടങ്ങിനാൻ                         10  : 45

 മായകൊണ്ടസുരമായ നീക്കിനാ --
 നായതാക്ഷനതുനേരമങ്ങവൻ
 അസ്ത്രമസ്ത്രനികരേണ സംഹരി --
 ച്ചസ്‍തശങ്കമമർ ചെയ്തുമേവിനാൻ .                                 10  : 46

 തേരുമായുധശതം തുരഗവും 
 ചാരുവർമ്മ ശരചർമ്മ ചാപവും 
 ഭൂരിസേനകളുമെന്നിതൊക്കവേ 
 പോരിലമ്പൊടു തകർത്തു മന്മഥൻ .                        10  : 47

 സിംഹതുല്യ ബലമുള്ള ദൈത്യനെ --
 സ്സംഹരിച്ചു സമരേസ സൈനികം 
 താരകാരി സമനാത്മ ഭാർയ്യയാ 
 ദ്വാരകാപുരമവാപ മന്മഥൻ .                                  10  : 48

 പ്രദ്യുമ്‍നനും രതിയുമാശു വരുന്നനേരം 
 തദ്ദിക്കിലുളള പുരവാസികൾ സംശയിച്ചു 
 നാരായണൻ വിരവിലേതൊരു നാരിയോടെ 
 പാരാതെഴുന്നരുളി സാമ്പ്രതമെന്നിവണ്ണം .           10  : 49

 ഇവനാരു വാനസിത മേഘസുന്ദരൻ 
 ഭുവനൈകവീരനതി ദീർഘലോചനൻ
 അതികോമളാകൃതി മുകുന്ദനോ ചിരാ --
 ദിതി ശങ്കപൂണ്ടു മരുവീതു രുഗ്മിണി .                 10  : 50

 അഥ തത്ര ചെന്നുടനുവാച നാരദൻ
 " പ്രഥിതാംഗഭംഗിസുഭഗേ ! വിദർഭജേ !
 തവ നന്ദനൻ മദനനേഷ സുന്ദരൻ
 നവനീലനീരദശരീരകോമളൻ ."                                 10  : 51

 "ചടുലേക്ഷണേ ! കുടിലനായ ശംബരൻ 
  കടലിൽക്കളഞ്ഞു ജനനക്ഷണേ പുരാ 
  അവനെജ്ജവേന കൊലചെയ്തുകൊണ്ടിവൻ 
  തവസന്നിധൌ സപദി വന്നു സുന്ദരൻ ."          10  : 52

  " രതിദേവിതാനിവളിവൻെറ വല്ലഭാ 
   ഹിതകാരിണീയമപരന്നു ദുർല്ലഭാ 
   അധുനാനികാമമിവനോടു കൂടി നീ 
   മധുരാനനേ നനു വസിച്ചു കൊൾക നീ ."            10  : 53

  ഏവം  പറഞ്ഞു നടകൊണ്ടു മഹാമുനീന്ദ്രൻ 
  ദേവൻ മുകുന്ദനഥ രുഗ്മിണിയും തദാനീം 
  പ്രദ്യുമ്‍നനോടുമനിശം രതിദേവിയോടും 
  നിത്യം സുഖിച്ചു നിജരാജഗൃഹേ വസിച്ചു .              10  : 54

 പ്രദ്യുമ്‍നനപ്പൊഴുതു രുഗ്മിയുടേകുമാരീം 
 സദ്യോഹരിച്ചിതു വിദർഭനരേന്ദ്ര ഗേഹാൽ
 പ്രദ്യുമ്‍ന പുത്രനനിരുദ്ധനുടൻ  ജനിച്ചാ --
 നുദ്യന്നിശാകര സമാനശരീര ശോഭൻ .                         10  : 55

 അനിരുദ്ധനും സപദി രുഗ്മിയുടേ 
 തനയൻെറ പുത്രിയെ മുദാഹൃതവാൻ 
 തദനന്തരം കിലവിവാഹവിധൌ 
 യദുവൃഷ്ണി വൃന്ദവുമണഞ്ഞുമുദാ .                                 10  : 56

 തത്രോത്സവേ ചൂതുപൊരും ദശായാ --
 മത്യന്തകോപേന ഹലായുധൻ താൻ 
 അസംശയം രുഗ്മിയെ നിഗൃഹിച്ചാ --
 നസാരമൊന്നില്ലതി കോപനാനാം .                                 10  : 57

 ബാണാസുരൻെറ സുതയങ്ങുഷയെന്നുപേരാ --
 മേണാങ്കബിംബമുഖി കന്യകയന്നൊരുന്നാൾ
 കണ്ടാൾ കിനാവിലനിരുദ്ധനെ ദൈവഗത്യാ 
 വണ്ടാറണിക്കുഴലി പിന്നെയുണർന്നുകേണാൾ .     10  : 58
 
 " ഹാഹന്ത ! കാമകമനീയ ! മനോജ്ഞമൂർത്തേ !
  ലോകൈകസുന്ദര ! ഭവാൻ പുനരെങ്ങുപോയി ? " 
  ഏവം വിലാപസമയേ സഖി ചിത്രലേഖ
  " കോവാത്രകാന്ത " നിതി ചോദ്യമുടൻ തുടർന്നാൾ .   10  : 59

  '' കണ്ടേനഹം കമപി കാമിനി ചിത്രലേഖേ !
  കണ്ടാൽ മനോഹരനവൻ നവകാമദേവൻ 
  സ്വപ്‍നം  മമാദ്യ സഫലം, വിഫലം ച മന്യേ 
  പിന്നെക്കദാചിദപികണ്ടതുമില്ലെടോ ഞാൻ ".                 10  : 60

  തത്രാന്തരേ ഭുവനവാസി ജനത്തെയെല്ലാം 
  ചിത്രത്തിലങ്ങെഴുതിനാളവൾ ചിത്രലേഖ .
  ചിത്രാവലോകന വിധൌ തദനുക്രമേണ 
  തത്രാനിരുദ്ധനെയുമമ്പൊടു കണ്ടു ബാലാ .                         10  : 61

 കണ്ടാളുഷയ്ക്കജിതപൌത്രവിലോകനം കൊ --
 ണ്ടുണ്ടായ കാമരസമമ്പൊടു ചിത്രലേഖ 
 " വേണ്ടാ നിനക്കു മനതാരിലുഷേ ! വിഷാദം, 
  തണ്ടാർശരാത്മജനെ ഞാനിഹകൊണ്ടു പോരാം ."          10  : 62

 ഏവം പറഞ്ഞനുസരിച്ചുടനർദ്ധരാത്രൌ 
 ഗോവിന്ദമന്ദിരമണഞ്ഞഥ ചിത്രലേഖ
 വിദ്യാബലേന കനിനോടനിരുദ്ധനെച്ചെ --
 ന്നുദ്യോഗശാലിനി നിഗൂഢമുപാനയിച്ചാൾ .                         10  : 63

 കുംഭാണ്ഡപുത്രിയുടെ മന്ത്രബലേന വന്നോ --
 രംഭോജലോചനതനൂജതനൂജനോടേ
 സംഭോഗകേളീരമണീയസുഖം ലഭിച്ചാ --
 ളംഭോരുഹാക്ഷി നിഭൃതംബത ബാണപുത്രി .                 10  : 64

 കന്യാഗൃഹത്തിലൊരു ജാരനകത്തു പുക്കാ --
 നെന്നുളള കിങ്കരഗിരാ തരസൈവ ബാണൻ 
 ചെന്നാശു ചൂതുപൊരുതും കളിയാടി മേവും 
 നന്ദാത്മജാത്മജതനൂജനെയങ്ങു കണ്ടാൻ .                         10  : 65

 യുദ്ധായ ചെന്നു കടുകോപവശേന ബാണൻ
 ബദ്ധാവലേപമനിരുദ്ധനുമങ്ങടുത്താൻ .
 യുദ്ധേ ജവേന ഭുജഗാസ്ത്രബലേന ബാലം 
 ബദ്ധ്വാ നിഗൂഢമസുരേന്ദ്രനിമം ചകാര .                                10  : 66

 ആകർണ്ണ്യ നാരദഗിരാ നിജപൌത്രബന്ധം 
 വൈകുണ്ഠനും ബലനുമുൽക്കട കോപമോടെ
 സന്നദ്ധ യാദവസമൂഹസമന്വിതന്മാർ
 ചെന്നാശു ശോണിതപുരം പരിതോവളഞ്ഞാർ .                 10  : 67

 ബാണാസുരേശ്വേരപുരീപരിരക്ഷിതാവാ --
 മേണാങ്കശേഖരനണഞ്ഞു രണം തുടങ്ങി .
 പ്രദ്യുമ്‍നനും ഗുഹനുമമ്പൊടു തമ്മിലേററു 
 സദ്യോഥ മാധവനുമാപതിയോടുമേററു .                         10  : 68

 കുംഭാണ്ഡനും മുസലിയും കലഹം തുടങ്ങീ
 കുഭോദരാദിഗണമാസുരസേനയോടേ 
 ഗംഭീരഭൃംഗിരിടി ഭൃംഗി ഭുജംഗരാജ --
 കുഭീന്ദ്രവക്ത്ര ഗളഗർജ്ജിതമെത്ര ഘോരം .                        10  : 69

 മടുമലർശരവൈരിവൃന്ദമെല്ലാം 
 ഝടിതി പടയ്ക്കുമടങ്ങി ദൂരെവാങ്ങി 
 പടുമതി ബലിനന്ദനൻ കടന്ന --
 ങ്ങുടനടലിന്നു തുടങ്ങി കൃഷണനോടായ് .                         10  : 70

 അഞ്ഞൂറുവില്ലുകളശേഷമുടൻ മുറിച്ചു 
 കുഞ്ജായതേക്ഷനണഞ്ഞു രണാങ്കണാന്തേ 
 യുദ്ധംതടുപ്പതിനു കോട്ടവി വന്നുനിന്നാൾ
 മദ്ധ്യേ സഹസ്രഭുജനോടിയൊളിച്ചു പോയാൻ .                 10  : 71

 ശൈവജ്വരം ഗുരുതരം ത്രിശിരസ്സടുത്തു 
 വൈവശ്യമാശു മുരവൈരിബലേ ഭവിച്ചു .
 വിഷ്ണുജ്വരം സപദിവന്നവനെജ്ജയിച്ചു 
 കൃഷ്ണൻെറ കാൽക്കലപരജ്വരവും  നമിച്ചു .                          10  : 72

 ശൈവജ്വരത്തോടരുൾചെയ്തു കൃഷ്ണൻ 
 വൈവശ്യമെല്ലാം തവപോരുമിപ്പോൾ
 നമ്മെ സ്‍മരിക്കും മനുജർക്കുപോലും 
 ചെമ്മേജ്വരക്ലേശമതില്ല നൂനം .                                                 10  : 73

 ഭൂയോപി ബാണദനുജൻ ദനുജാരിയോട --
 ങ്ങായോധനം ഘനമദേന തുടർന്നനനേരം 
 ചണ്ഡങ്ങളാമുടനവൻെറ ഭുജങ്ങളെല്ലാം 
 ഖണ്ഡിപ്പതിന്നു മധുസൂദനനും തുടങ്ങി .                         10  : 74

 മഹാദേവവാചാ മഹാവീരനപ്പോൾ
 ഇഹോ നാലു ബാഹുക്കൾ മാത്രം കൊടുത്തു .
 മഹാഭക്തി പൂണ്ടങ്ങു ബാണാസുരൻ താൻ 
 മഹാവിഷ്ണുരൂപം വണ്ങ്ങി സ്തുതിച്ചാൻ .                         10  : 75

 " നമസ്തേ ദയാവാരിരാശേ ! മുരാരേ !
  നമസ്തേ മഹാവീര ! ഗോവിന്ദ ! വിഷ്ണോ !
  സമസ്‍താപരാധം ക്ഷമിക്കേണമേ നീ
  സമസ്‍താന്തരംഗേ വിളങ്ങുന്ന മൂർത്തേ !"                         10  : 76

 " നവാംഭോദമൂർത്തേ, മദീയാം തനൂജാം 
  ഭവൽപുത്രപുത്രന്നു നൽകുന്നു ഞാനും 
  അവൻ വേട്ടു കൊള്ളേണ മസ്‍മൽക്കുമാരീം."
  മീവണ്ണം പറഞ്ഞാശു നല്‍കി  തനൂജാം .                             10  : 77

 സാനന്ദം വാസുദേവൻ സരസതരമുഷാ --
                കാന്തനാം പൌത്രനോടും 
 നാനാ വൃന്ദങ്ങളോടും ഹലധരമുഖമാം 
                വൃഷ്ണിസംഘത്തിനോടും 
 സാകം ഗത്വാ സമോദം ജലധിവലയിതം 
                 മന്ദിരം സുന്ദരാംഗോ 
 ലോകം പാലിച്ചു ലീലാമനുജനനുദിനം 
                 മിത്രവാനത്രവാണാൻ .                                  10  : 78

        ** പത്താം  സർഗ്ഗം സമാപ്തം **
      -----------------------------------------

     പതിനൊന്നാം  സർഗ്ഗം
     --------------------------------
 (നൃഗമോക്ഷം, ജരാസന്ധവധം)                                          
  --------------------------------------
 
  തദന്തരേ കാനനകേളി കൌതുകാൽ 
  പദേപദേ കൃഷ്ണകുമാരരൊക്കവേ 
  മുദാ നടന്നുതശൈലസന്നിധൌ 
  തദാ മഹാകൂപതടം പ്രപേദിരേ .                          11  : 1

 ഒരോന്തിനെക്കണ്ടിതു , കുണ്ടിൽ വീണുടൻ
 കരേററുവാൻ കൌശലഹീനമാകുലം ,
 കരേററുവാനും വശമല്ല ബാലകർ --
 ക്കനന്തരം കേട്ടെഴുനെളളി മാധവൻ .                    11  : 2

 സമുദ്ധരിച്ചാനഥ ദേവകീസുതൻ 
 സമക്ഷമേ സർവ്വകുമാരസന്നിധൌ 
 സ്‍ഥുടം തദാനീം കൃകലാസവിഗ്രഹം 
 വെടിഞ്ഞുശോഭിച്ചിതു രാജവിഗ്രഹം .                    11  : 3

 വണങ്ങി നിന്നങ്ങുരചെയ്തു മന്നവൻ 
 " ഗുണാംബുധേ ! ലോകപതേ ! നമോസ്തുതേ 
 നൃഗാഖ്യനാം ക്ഷത്രിയനേഷ ഞാൻ പുരാ 
 യുഗാന്തരേ , കേട്ടരുൾകെൻെറ കില്ബിഷം ."       11  : 4

 " വിളങ്ങുമാറമ്പൊടു കൊമ്പുരണ്ടുമ --
   ക്കുളമ്പുനാലും കനകേന കെട്ടി ഞാൻ 
   പശുക്കളെപ്പൂർവ്വമസംഖ്യ മേകിനേൻ 
   വിശുദ്ധ വിപ്രപ്രവരക്കുനേകധാ "                            11  : 5        

  " പടുത്വമേറുന്നൊരു ഭൂസുരന്നു ഞാൻ 
   കൊടുത്ത ഗോവൊന്നിഹ വന്നുകൂടിനാൾ 
   ഉടൻഗ്രഹിക്കാതതിനെപ്പിടിച്ചഹോ ! 
   കൊടുത്തുപോയ് പിന്നൊരു ഭൂസുരന്നു ഞാൻ ."         11  : 6

 " തദന്തരേ ഗോവുടയോരു ഭൂസുരൻ 
  മദന്തികേ വന്നുരചെയ്തു കോപവാൻ 
  ഇതെന്തടോ ദത്തപരീഗ്രഹാഗ്രഹം 
  കൃതംത്വയാ , നന്നിതു നന്നുദുർമ്മതേ ?"                 11  : 7

 " കനക്കവേ ലുബ്‍ധനതായ ഭൂപതേ ! 
   നിനക്കു ദാനത്തിനു ദീനമില്ലെടോ !
   പശുക്കളോ വല്ലതുമൊന്നു കൊണ്ടു നീ
  പലർക്കു നൽകിപ്പരലോകമീഹസേ ."                          11  : 8

 " അനന്തരം ഞാനുരചെയ്തു സാദരം 
   ധനം തരാം , ധേനുസഹസ്രവും തരാം
  എനിക്കു ബന്ധം ഗ്രഹിയായ്‍കകൊണ്ടിദം 
  ജനിച്ചു ഹേഭൂസുര !, കൈതൊഴുന്നു ഞാൻ ".         11  : 9

 " ഇതൊന്നുമെന്നോടുരചെയ്ക വേണ്ട നീ 
  ഹിതം നമുക്കുളളതു മാത്രമേകിനാൽ " 
  ഇതിക്രുധാമാമുര ചെയ്‍തു ഭൂസുരൻ 
 തതോഅ്ഹമന്യ ദ്വിജനോടു ചൊല്ലിനേൻ .                 11  : 10

 " ഇതിന്നു പകരം ലക്ഷം പശുത്തരാ --
  മിതിങ്ങു തന്നാലുമേടോ മഹീസുര !"
 " ഇതിന്നുവേണ്ടിപ്പകരം തരേണ്ട നീ,--
  യിതെൻെറ ഗോ" വെന്നവനും മഹാശഠൻ                 11  : 11

 " വിഷണ്ണനായി സ്ഥിതിചെയ്തു തത്രഞാൻ 
  വിഷം കണക്കെക്കടുകോപി ഭൂസുരൻ 
  ശപിച്ചു മൽഗോവിനെ മറെറാരുത്തനായ് 
  കൊടുത്തനീയും കൃകലാസമായ് വരും ."                 11  : 12

  " കുഴിഞ്ഞ പൊട്ടക്കിണറിന്നകത്തു നീ
   പതിച്ചുപോകെ" ന്നരുൾചെയ്തു ഭൂസുരൻ
  ഗമിച്ചു  ഞാനും പുനരോന്തുരൂപനായ് 
  പതിച്ചു കൂപത്തിലിതിങ്ങനേ കഥ ".                                 11  : 13

 " മമാധുനാ ത്വൽക്കരപത്മസംഗമാൽ 
  പ്രമാർജ്ജിതം പാതകമിന്ദിരാപതേ !
  നമോസ്തുതേ ദേവ! ദയാപയോനിധേ !
  നമോസ്തുതേ നാഥ! നമോ നമോസ്തു തേ ."                 11  : 14

 ഇതിസ്തുതിക്കും നൃപനോടു മാധവൻ 
 സ്മിതാർദ്രമൂചേ "ശുഭമസ്തു ഭൂപ! തേ 
 ഗമിക്ക നീ സാമ്പ്രത മാത്മമന്ദിരേ 
 സമൃദ്ധിസമ്പത്തു ഭവിക്കുമാശു തേ."                        11  : 15

 നമിച്ചു ഭൂയോപി ഗമിച്ചു മന്നവൻ 
 ഗമിച്ചു ഗോവിന്ദനുമാത്മമന്ദിരം 
 അശേഷവൃഷ്ണ്യന്ധകയാദവാദികാ --

 രണം തുടങ്ങീ ഗദയാ ഭയങ്കരം .                                        11  : 59

 രണേജരാസന്ധനുടേ കളേബരം

 ഇത്ഥം ദുഷിച്ചു ശിശുപാലനടുത്ത നേരം 

        തത്ര മൂന്നശ്വമേധം 

 സുചേഷ്ടിതം കൊണ്ടു ജഗൽ പ്രസിദ്ധൻ 
 കുചേലനെന്നുള്ളൊരു ഭൂമിദേവൻ
 വശിത്വമുൾക്കൊണ്ടു മഹാദരിദ്രൻ

ധരിക്ക നീ നാഥ! നമുക്കിദാനീ --

 അല്ലെങ്കിലാഴാക്കരി നൽകുമപ്പോൾ

 കഴിക്കുമഞ്ചാറു ജനങ്ങളിപ്പോൾ 
 കിഴക്കുദിക്കും പൊഴുതാത്മജന്മാർ
 കഴൽക്കുകെട്ടി കരയുന്നു കാന്ത !"                         12  : 5

 " മററുളളതെപ്പേരുമെടുത്തുവിററും
 കൊററിന്നു നൽകുന്നു ഗൃഹസ്ഥരെല്ലാം 
 മുററും ഭവാനുണ്ണികളെപ്പുലർത്താ -- 
 നൊട്ടും മനസ്സില്ല മഹീസുരേന്ദ്ര! "                                12  : 6

" അപേക്ഷയുള്ളോരു  ജനത്തിനെല്ലാ --
 മുപേക്ഷ കൂടാതെ കൊടുക്കുമീശൻ 
 മനക്കുരുന്നിൽ കനിവുളള കൃഷ്ണൻ 
 നിനക്കു പണ്ടേ സഖിയെന്നു കേൾപ്പൂ."                         12  : 7

 " വിവാഹമീരെട്ടുസഹസ്രമെട്ടും 
  വിധിക്കുചേരും പടി ചെയ്തവൻപോൽ 
 അവർക്കുവേണ്ടുന്ന വിഭൂതിയെല്ലാ -- 
 മവൻ കൊടുക്കുന്നു നിരന്തരം പോൽ."                 12  : 8

" ഗമിക്ക നീ ചെന്നിഹ കണ്ടുപോന്നാൽ 
 നമുക്കു വേണ്ടുന്നതു നൽകുമല്ലോ .
 രമയ്ക്കു ചേതോഹരനായ കാന്തൻ 
ക്ഷമിക്കുമോ നമ്മുടെ ദീനഭാവം."                                 12  : 9

അനന്തരം ബ്രാഹ്മണനേവമൂചേ 
" ധനംതരും ദേവനനന്തരൂപൻ
അനർത്ഥമൂലം ധനമെന്നുകല്‍പി --
 ച്ചെനിക്കതിങ്കൽ ക്കൊതിയില്ല ബാലേ! "                 12  : 10

 " ധനിക്കു ശത്രുക്കളസംഖ്യമുണ്ടാം
 മനക്കുരുന്നിൽ ബ്ഭയമേററമുണ്ടാം 
 തനിക്കലംഭാവവുമില്ല പിന്നെ --
 ക്കനക്കവേ കൈതവമേററമുണ്ടാം."                         12  : 11

 " കഷ്ടിച്ചു കൃത്യം കഴിയുന്നവന്നും
  മഷ്‍ടിക്കു മുട്ടാതെ വസിപ്പവന്നും 
  കെട്ടിദ്ധനം നേടിയിരിപ്പവന്നും
  പെട്ടെന്നു തുല്യം ഖലുവൃത്തിപോലും."                 12  : 12

 " എന്നാകിലും ഞാനഥ ചെന്നുപോരാം
  തന്നാകിലോ ഞാനതു കൊണ്ടുപോരാം
  നന്ദാത്മജൻ തൻെറ മുഖാരവിന്ദം
  മന്ദസ്‍മിതാർദ്രം ബതകണ്ടുപോരാം ."                         12  : 13

 കനിഞ്ഞുവിപ്രൻ പറയും ദശായാം 
 തുനിഞ്ഞുവക്കററു മുഷിഞ്ഞ വസ്ത്രേ  
 ഉഴക്കവിൽക്കട്ട വരിഞ്ഞുകെട്ടി --
 ക്കഴൽക്കുകുമ്പിട്ടു കൊടുത്തയച്ചാൾ.                         12  : 14

 മുദാഗമിച്ചാശു കുചേലവിപ്രൻ 
 മുകുന്ദഗേഹത്തിനകത്തുപുക്കാൻ 
 വരുന്നുകണ്ടംബുജനേത്രനപ്പോൾ
 കരംപിടിച്ചങ്ങരികത്തിരുത്തി .                                 12  : 15

 കൃതാർഘ്യപാദ്യാദിക പൂജനാന്തേ 
 കൃതാർത്ഥനായി സ്‍തുതിചെയ്‍തുവിപ്രൻ
 തദന്തികേ രുഗ്മിണി താലവൃന്ത --
 മാദായവീശി ശ്രമമാശുതീർത്താൾ.                         12  : 16

 അശേഷനാഥൻ ദ്വിജനോടനേകം
 വിശേഷമമ്പോടരുൾചെയ്‍തു മോദാൽ 
 " പുരാഗുരൂണാം നികടേ നിവാസം 
 ധരാസുരാധീശ ! മറന്നിതോ നീ."                                  12  : 17

" മഹാവനേ നാം വിറകിന്നുപോയി --
 ട്ടഹോമഹാവൃഷ്ടിചൊരിഞ്ഞനേരം 
 നനഞ്ഞശേഷം വഴിയുംപിഴച്ച --
 ങ്ങനേകനേരം വലയും ദശായാം                                 12  : 18

 തിരഞ്ഞെഴുന്നള്ളി മഹാമുനീന്ദ്രൻ
 വിരഞ്ഞുനമ്മെപ്പഥികണ്ടനേരം 
 അനുഗ്രഹിച്ചു വിവിധ പ്രകാരം 
 മനസ്സിലുണ്ടോ തവ ഭൂസുരേന്ദ്ര !"                                 12  : 19

 മുഷിഞ്ഞ വസ്ത്രാൽ പൃഥുകം പിടിച്ച --
 ങ്ങഴിച്ചു ഭക്ഷിച്ചിതു വാസുദേവൻ 
 രണ്ടാമതും മുഷ്‍ടി പിടിച്ച നേരം 
 തണ്ടാരിൽ മാതാശു കരം പിടിച്ചാൾ .                         12  : 20

 അത്താഴമുണ്ടമ്പൊടു  കൃഷ്ണനോടേ 
 ചിത്താനുകൂലം സുഖമേ വസിച്ചാൻ
 അന്യേഭ്യുരുത്ഥായ ച യാത്രചൊല്ലി --
 ദ്ധന്യൻ ഗമിച്ചാനുടനേ കുചേലൻ .                         12  : 21

 " മുരാരിയോടർത്ഥമിരന്നതാകിൽ
  തരാതിരിക്കില്ലവനത്രമാത്രം 
  പറഞ്ഞുമോദിച്ചു വസിക്കയാൽ ഞാൻ 
  മറന്നുപോയേൻ  ഗൃഹിണീനിയോഗം ."                 12  : 22

 " അന്നേരമില്ലത്തെ വിശഷമൊന്നു --
  മെന്നോടു ചോദിച്ചതുമില്ല കൃഷ്ണൻ .
  ബന്ധംവരുത്താതെ പറഞ്ഞുകൊണ്ടാ --
  ലെന്തെന്നുതോന്നും ഭഗവാനുമുളളിൽ ."                 12  : 23

 " എന്തൊന്നു ഞാനിങ്ങനെയങ്ങുചെന്നാ --
  ലന്തർജ്ജനത്തോടുരചെയ്‍ക വേണ്ടൂ.
  ഓർത്തീല ഞാനക്കഥ, കഷ്ട,  മെന്നെ --
  പ്പാർത്തങ്ങിരിക്കുന്നു കുടുംബമെല്ലാം."                 12  : 24

 ഇത്യാദി ചിന്തിച്ചുനടക്കുമപ്പോ --
 ളത്യുന്നതം ഗോപുരമങ്ങുകണ്ടാൻ
 ഉത്തുംഗസൌധം മണിപത്മരാഗം 
 മുത്തുംവിളങ്ങും ഭവനങ്ങൾ കണ്ടാൻ .                        12  : 25

 ഉദ്യാനവും ചത്വരമാപണാളീ --
 വിദ്യോതിത സ്വർണ്ണഗൃഹങ്ങൾ കണ്ടാൻ
 അട്ടാലനൃത്താലയ രത്നവാപീ --
 ഘട്ടങ്ങളും ഭംഗിയിലത്രകണ്ടാൻ .                                 12  : 26

 " മാർഗ്ഗ ഭ്രമംകൊണ്ടിഹ വന്നിതോ ഞാൻ 
  സ്വർഗ്ഗത്തിനൊക്കും ഗൃഹമാരുടേവാൻ 
  എന്നല്ലഹോ നല്ലൊരു സുന്ദരാംഗി 
  നന്നാലയംകൃത്യവരുന്നു ദൂരാൽ."                          12  : 27

 " ഹാഹന്ത കൃഷ്ണാ! മമഭാർയ്യതാനോ 
  ഗേഹത്തിൽനിന്നാശുമുദാ വരുന്നു ?
  കിമിന്ദ്രജാലം, മമമോഹമോവാൻ ?
  നമാമി ഗോവിന്ദ, മുകുന്ദ, വിഷ്ണോ !"                 12  : 28

" ഉണ്ടായി തത്ത്വം മമകണ്ടതെല്ലാം
 തണ്ടാരിൽമാതിൻ കണവൻെറ ലീല 
 മിണ്ടാതെ തന്നോരു വിഭൂതിയെല്ലാം
 കണ്ടാലുമാശ്ചർയ്യമഹോ വിചിത്രം ."                        12  : 29

 ഇത്ഥം പ്രസാദിച്ചു പുരം പ്രവേശി --
 ച്ചത്യന്തമോദം നിജഭാർയ്യയോടും 
 തത്ത്വാവബോധാദതി സക്തി ഹീനൻ 
 നിത്യം രമിച്ചു ഭവനേ കുചേലൻ .                         12  : 30

 പീതാംബരൻ ദേവകിതൻ നിദേശാൽ 
 പാതാളമാസാദ്യ കുമാരഷൾക്കം 
 കംസേന പൂർവ്വം നിഹിതം മഹാത്മാ 
 കൊണ്ടന്നു കാട്ടി സ്വപദം നയിച്ചാൻ .                 12  : 31 

 മഹീപതീന്ദ്രൻ ബഹുലാശ്വനെന്നും 
 മഹീസുരേന്ദ്രൻ ശ്രൂതദേവനെന്നും,
 ആ രണ്ടുപേർക്കും ബത മുക്തി നൽകാൻ 
 നാരായണൻ താൻ മിഥിലാം പ്രപേദേ .                12  : 32

 രണ്ടായ് ചമഞ്ഞമ്പൊടു വാസുദേവൻ
 രണ്ടേടവും  ചെന്നഥ പൂജവാങ്ങി 
 പാലാജ്യഭോജ്യാദികമേകഗേഹേ 
 മൂലാംബു പത്രാദികമന്യഗേഹേ .                         12  : 33

സമം പ്രസാദിച്ചു വരം കൊടുത്താ --
നമന്ദമാനന്ദമവർക്കു ദേവൻ 
അമോഘ ചിന്താമണി ഭക്തിഭാജാം 
പ്രമോദവാൻ ദ്വാരവതീമയാസീൽ .                         12  : 34

അക്കാലമങ്ങെട്ടു കുമാരകന്മാ --
രൊക്കെ ക്ഷയിച്ചുൽക്കട ദു:ഖമോടേ
ആക്രന്ദനം ചെയ്തൊരു ഭൂസുരേന്ദ്രൻ
 ചക്രായുധം പ്രാപ്യശശംസ സർവ്വം .                         12  : 35

" കർമ്മാനുകൂലം ഫലമിന്നൊഴിപ്പാൻ
 നമ്മാലസാദ്ധ്യം ധരണീസുരേന്ദ്ര !"
 ഇത്ഥം തദാനീമരുൾചെയ്തു കൃഷ്ണൻ 
 ബുദ്ധിക്ഷയംപൂണ്ടു ഗമിച്ചുവിപ്രൻ .                         12  : 36

 പാർത്ഥൻ തദാ തൽപുരമാഗമിച്ചാ --
 നാർത്തൻ മഹീദേവനുമത്രവന്നു .
 " പുത്രൻ മരിച്ചുനവമൻ മുരാരേ !
 കുത്രാഹമീ ദു:ഖമുപാഹരിപ്പൂ ?"                                 12  : 37

 " നിനയ്ക്ക നീ, യുണ്ണികളൊന്നുരണ്ട --
 ല്ലെനിക്കഹോ ! ഒമ്പതുപേർമരിച്ചു 
 അനക്കമില്ലിത്തരമത്തൽ കേട്ടാൽ 
 നിനക്കഹോ കൃഷ്ണ ! മനക്കുരുന്നിൽ .        ''                12  : 38

'' ഒരുണ്ണിയെക്കണ്ടു മരിച്ചുകൊൾവാ --
 നൊരീശ്വരാനുഗ്രഹമില്ലെനിക്കും 
 പുരത്തിൽ മേവുന്ന ജനത്തിൽ വെച്ചി --
 ട്ടൊരുത്തനെക്കൂറു നിനക്കുമില്ല ."                         12  : 39

" തനിക്കു താൻ പോന്നവനെന്ന ഭാവം 
 നിനക്കു ഭോഷ്ക്കല്ല, മുഴുത്തു പാരം 
 ജനത്തിനുണ്ടാകുമനർത്ഥമൊന്നും  
 നിനയ്ക്കുമാറില്ല ജളപ്രഭുത്വാൽ ."                        12  : 40

" മല്ലാക്ഷിമാരുണ്ടിഹ വേണ്ടുവോളം 
 നല്ലൊരു സമ്പത്തു നിനക്കുമുണ്ട്‍ .
 ചൊല്ലാവതല്ലാതൊരു ചിന്തയിപ്പോ --
 ളില്ലെൻെറ ഗോവിന്ദ ! നിനക്കു നൂനം ."                12  : 41

 ദുർഭാഷണം  കേട്ടതിരുഷ്ടനാകും 
 കെല്പേറുമപ്പാർത്ഥനുടൻ പറഞ്ഞാൻ 
 " വിപ്രേശ്വരാ !  പോരുമചാരുവാക്യം 
 ക്ഷിപ്രം തവ ക്ലേശമപാകരിഷ്യേ ."                        12  : 42

 " രണാങ്കണേ  കൌരവസംഘമെല്ലാം 
  ക്ഷണേന കൊന്നാശു മുടിച്ചവീരൻ 
  അനന്തകീർത്തിപ്രസരാഭിരാമൻ
 ധനഞ്ജയൻ ഞാൻ ധരണീസുരേന്ദ്ര ."                        12  : 43

 " ഇത: പരം സമ്പ്രതി ജാതനാകും 
സുതൻെറ ജീവം പരിപാലയേഹം 
അതില്ലയെന്നാകിലിദം ശരീരം 
 ഹുതാശനേ ഭസ്മമതാക്കുവൻ ഞാൻ ."                        12  : 44

 ഇതി പ്രതിജ്ഞാശ്രവണേന വിപ്രൻ 
 നിതാന്തമോദേന ഗൃഹം ഗമിച്ചാൻ .
 കുന്തീസുതൻ ചെന്നഥ ബാണകൂടം 
 ബന്ധിച്ചു രക്ഷിച്ചു പുറത്തുനിന്നാൻ .                        12  : 45

 ഗർഭാലയം പുക്കഥ വിപ്രപത്നി
 സത്ഭാഗധേയം പ്രസവിച്ചു ബാലം 
 അപ്പോളഹോ പുത്രവപുസ്സുപോലും 
 കിട്ടീല കാണ്മാനിതുതാൻ വിശേഷം .                         12  : 46

 പുറത്തു വന്നാശു മഹീസുരൻതാൻ
 കറുത്ത ഭവേന ദുഷിച്ചുചൊന്നാൻ 
 " വിചിത്രമെന്നർജ്ജുന ! നിൻചരിത്രം 
 വിചാരമില്ലാത്ത മനുഷ്യമൂഢ !"                                         12  : 47

 അന്നേരം തരസാ നടന്നിതു നട --
                   ക്കാവുന്ന ബാലാഗ്രജൻ 
   പിന്നാലെത്തദനന്തരൻ, തദനുജൻ
                   ഭ്രാതാവതോ, സ്യാനുജൻ
  മന്ദം പിച്ചനടന്നുമേകനപരൻ
                   മെല്ലെപ്പിടിച്ചെത്തിനാ --
  നന്യൻ  മുട്ടുകൾ കുത്തിമററവനഹോ 
                നീന്തിത്തിരിച്ചാൻ ദ്രുതം .                    12  : 73

 ശ്രീകൃഷ്ണൻെറ പദാരവിന്ദനികടേ 
                ചുററും ചുഴന്നീടിനാ --
 രേകാന്തേ ജനനീഗൃഹാദി സകുലം
                ചിന്തിച്ചു കൌതൂഹലാൽ
 ഏവം തത്ര വരുന്ന വിപ്രസുതരെ 
                ക്ഷിപ്രം കരേററീ രഥേ 
 ഗോവിന്ദൻ ബതപാർത്ഥനും മഥുരിപും  
                നത്വാ നടന്നീടിനാർ .                         12  : 74

 സമ്പ്രാപ്യദ്വാരകായാം പുരിധരണീസുരേ --
                ന്ദ്രൻെറ ഗേഹംപ്രവേശി --
 ച്ചമ്പോടാനന്ദദായീ മുഹുരപിച മഹാ --
                    ബ്രാഹ്മണ ബ്രാഹ്മണീഭ്യാം 
 ദത്വാസൌ പത്തുപുത്രാനപി  മുരരിപുതാൻ 
                പാണ്ഡുപുത്രേണ സാകം    
 ലബ്ധ്വാശീർവ്വാദഭേദാനവനീസുരകൃതാ--
                      നുച്ചകൈരുദ്ദി ദീപേ .                                  12  : 75

 തേജസ്സുമായുസ്സുമഹോയശസ്സു --
 മോജസ്സു മൈശ്വർയ്യമെന്നുവേണ്ടാ 
 സർവ്വം ഭവാന്മാർക്കു ഭവിക്കുമെന്ന --
 ങ്ങൂർവ്വീസുരാധീശനനുഗ്രഹിച്ചൂ .                         12  : 76

 എടുക്കുന്നൂ പുത്രാൻ  പലപൊഴുതു 
                താതൻ ജനനിയും 
 തുടയ്ക്കുന്നൂ കണ്ണീന്നൊഴുകുമതി --

